

॥ श्री स्वामिनारायणो विजयतेतराम् ॥

नमन

हुं करं....



संस्थापक : प.पू.सद्. श्री रामकृष्णदासजी स्वामी

: प्रकाशक :

श्री स्वामिनारायण संस्कारधाम गुरुकुल

डणवट रोड, पो.बो. नं.-२२, ध्रांगध्रा, ज. सुरेन्द्रनगर,

फोन (०२७५४) २८३५३५, ८८२५८ ०३१७४

અનુક્રમણિકા

૦૧. પ્રાતઃ સ્મરણ.....	૧૧
૦૨. પ્રાર્થના : નમન હું કરૂ વિશ્વપાળને.....	૧૧
પ્રભાતિયા	
૦૩. અધમ ઉધ્ધારણ અવિનાશી તારા.....	૧૨
૦૪. છાંડી કે શ્રી કૃષ્ણદેવ.....	૧૨
૦૫. દાદાને દરબાર જાશુ.....	૧૩
૦૬. ધ્યાન ધર ધ્યાન ધર.....	૧૪
૦૭. પ્રાતઃ સમે શ્રી સહજાનંદની.....	૧૫
૦૮. સૂતા ઉઠી રે સમરૂં સહજાનંદ.....	૧૫
૦૯. શોભાસાગર શ્યામ તમારી.....	૧૬
૧૦. સ્વામિનારાયણનું સ્મરણ કરતા.....	૧૭
૧૧. સરયુ જળમાં કેસર ઘોળી.....	૧૮
૧૨. પ્રાતઃ પ્રાર્થના.....	૧૯
૧૩. આરતી...જય સદ્ગુરુ સ્વામી.....	૨૦
૧૪. સંધ્યા આરતી...આરતી પ્રગટ પ્રભુજીકી.....	૨૦
૧૫. ધુન... રામ કૃષ્ણ ગોવિંદ.....	૨૧

૧૬. શ્રી રાધિકાકૃષ્ણાષ્ટક... નવીનજીમૂત.....	૨૨
૧૭. જયનાદ.....	૨૩
૧૮. પ્રાર્થના...નિર્વિકલ્પ ઉત્તમ.....	૨૪
૧૯. શ્લોક... આવી અક્ષરધામથી.....	૨૫
૨૦. મંગલાચરણ.....	૨૭
૨૧. ગોડી પદ...સંત પરમ હિતકારી.....	૨૮
૨૨. શ્યામની છબી રે સખી.....	૨૮
૨૩. લગની લાગી રે મારે.....	૨૯
૨૪. સંત સમાગમ કીજે.....	૨૯
૨૫. હરિ ભજતા સુખ હોય... ..	૩૦
૨૬. પ્રગટ પ્રમાણ હરિને.....	૩૦
૨૭. હિતકારી હરિ રે.....	૩૧

અષ્ટકો

૨૮. ભવ સંભવ ભીતિભેદનં.....	૩૨
૨૯. શ્રી વાસુદેવ વિમલામૃત.....	૩૩
૩૦. હે પૂર્ણ પુરુષોત્તમ પ્રભુ.....	૩૫
૩૧. જય જય પ્રભુ જગદાધારા.....	૩૬

૩૨. પ્રભુ ઈશના ઈશ સર્વેશ સ્વામી.....૩૭
 ૩૩. માનસ ચિન્તય.....૩૮
 ૩૪. નમો મહામુનિશ્વરં.....૪૦

થાળ

૩૫. જમો થાળ જીવન જાઉં વારી.....૪૧
 ૩૬. તમે જમો જમો ને મારા ઠાકરિયા.....૪૨
 ૩૭. આવજો છોગલાં ધારી.....૪૨
 ૩૮. (સાંજનો થાળ) રૂડી રાંધી મે.....૪૩
 ૩૯. (મુખવાસ થાળ) લેતા જાઓ રે.....૪૩
 ૪૦. **લીલા ચિંતામણી**(સ્વાભાવિક ચેષ્ટા).....૪૪
 ૪૧. ઓરા આવો શ્યામ સ્નેહી.....૫૬
 ૪૨. હવે મારા વા'લાને નહિ રે.....૫૭
 ૪૩. રે શ્યામ તમે સાચુ નાણું.....૫૯
 ૪૪. વંદુ સહજાનંદ રસ રુપ.....૬૦
 ૪૫. ગઈતી ગઈતી ભરવાને.....૬૪
 ૪૬. અક્ષરના વાસી વહાલો.....૬૬
 ૪૭. પોઢે પ્રભુ સકળ મુનિ કે શ્યામ.....૬૭

કીર્તન

૦૧. અ... અચરજ માયા તુમ્હારી..... ૧૦૮
૦૨. અલબેલાજી પ્રાણ આધાર..... ૬૮
૦૩. અવસર આવ્યો રે..... ૧૦૯
૦૪. આજ મારે ઓરડે રે..... ૬૯
૦૫. આજ મેં તો ભેટ્યા રે..... ૭૫
૦૬. આવો આવોને સુંદર શ્યામ..... ૧૨૨
૦૭. એકલડાં કેમ રે'વાય..... ૯૮
૦૮. અંતકાળે આવી રે..... ૯૯
૦૯. ઉત્સવની પ્યારી કેશવની..... ૬૮
૧૦. ક...કર પ્રભુ સંગાથે દૃઢ પ્રીતડી રે..... ૧૦૦
૧૧. કોડે કોડે એકાદશી કીજીએ રે..... ૬૭
૧૨. છ...છોગાળા તારા છોગલાં ઉપર..... ૮૮
૧૩. છંદ..... ૧૨૩
૧૪. જ... જનમ્યા ત્યાંથી જરૂર જાણો..... ૧૧૦
૧૫. જપું તેરે નામકી માલા..... ૧૨૦
૧૬. જાવું જરૂર મરી..... ૧૨૦
૧૭. જુઓ જુઓને હાંહાં રે..... ૯૫

૧૮. ત... તમે ભાવે ભજી લ્યો ભગવાન..... ૧૧૪
૧૯. તારી એક એક પળ જાય લાખની..... ૧૧૭
૨૦. તારી મૂરતિ લાગે છે..... ૭૬
૨૧. તારી મૂરતિ રે..... ૭૬
૨૨. તારે ચટક રંગીલો..... ૭૭
૨૩. તું રંગાઈ જાને રંગમાં..... ૧૧૬
૨૪. દ...દીખલા દિદાર પ્યારા..... ૯૩
૨૫. ઘ...ધર્મકુમાર મારા હેડાના હાર..... ૯૬
૨૬. જ...નારાયણસુખકારી..... ૧૨૨
૨૭. પ...પધારોને સહજાનંદજી હો..... ૯૯
૨૮. પ્રભુ તમ વિના મારું કોણ છે..... ૧૦૦
૨૯. પૂર્વનું પુણ્ય પ્રગટ થયું જ્યારે..... ૧૧૦
૩૦. ભ...ભક્તિ કરતાં છુટે મારા પ્રાણ..... ૧૦૬
૩૧. મ...માણકીએ ચડયા રે મોહન વનમાળી..... ૭૮
૩૨. માણસનો અવતાર મોંઘો..... ૧૧૮
૩૩. મારા મંદિરિયામાં માવ..... ૧૧૮
૩૪. મારા વાલાજી શું વાલપ દીસે રે..... ૭૩
૩૫. મારા હરજી શું હેત ન દીસે રે..... ૭૪

૩૬. મારે આજ પ્રીતમ ઘેર આવશે.....૭૯
૩૭. મારે ઘેર આવ્યા રે.....૭૯
૩૮. મારે મંદિર પધાર્યા.....૭૭
૩૯. મારે સ્વામિનારાયણ ભજવા રે.....૧૦૪
૪૦. મુખડાની માયા લાગી.....૮૦
૪૧. મોગરાના ફૂલ સખી.....૮૦
૪૨. મોરલી વાજે રે મીઠી.....૮૧
૪૩. મોરે ઘરું વાલમ આવો રે.....૧૨૧
૪૪. મોહન મૂરતિ તારી રે.....૮૨
૪૫. મોહી છું મોહન લટકે.....૮૨
૪૬. ર...રે સગપણ હરિવરનું સાચું.....૧૦૧
૪૭. રંગભીના રે શામળીયા.....૯૩
૪૮. લ...લટકાળા લહેરી પધારો.....૯૪
૪૯. લટકાળો લટકંતો રે આવે.....૮૮
૫૦. લાગેલ રંગઝડી રે.....૧૨૧
૫૧. વ...વડતાલની ફુલવાડીયે રે.....૯૭
૫૨. વસ્યો છે છોગલાંવાળો.....૯૧
૫૩. વાતલડી રહો ને રાતલડી.....૯૩

૫૪. વાલા રમઝમ કરતાં કાન.....૯૧
૫૫. વાલા લાગો છો વિશ્વ આધાર રે.....૯૨
૫૬. વા'લો વધાવું, મારો.....૯૬
૫૭. વીતાવશું જીવન હરિ ગુણ ગાનમાં..... ૧૦૫
૫૮. શા...શ્યામ પધારો ઘનશ્યામ પધારો.....૯૭
૫૯. શેરી ભલી પણ સાંકડી રે.....૮૪
૬૦. શોભા શી કહું રે રૂડી.....૮૩
૬૧. સા...સ્નેહભર્યા નયને..... ૧૦૩
૬૨. સ્વામિનારાયણ નામ વ્હાલુ લાગે..... ૧૦૨
૬૩. સ્વામિનારાયણ મહામંત્ર ગમે..... ૧૧૯
૬૪. સ્વામી પ્રગટ થયા તે.....૮૫
૬૫. સખી આજ મોહન દીઠા રે.....૮૪
૬૬. સખી ગોકુળ ગામના ચોકમાં રે.....૮૨
૬૭. સજની ટાણું આવ્યુ રે ભવજળ તરવાનું..... ૧૧૧
૬૮. સદ્ગુરુ સાચા રે સેવો શુદ્ધ ભાવશું રે..... ૧૧૧
૬૯. સલુણી છબી સુંદર સહજાનંદ.....૮૩
૭૦. સર્વે સખી જીવન જોવાને ચાલો રે.....૮૬

૭૧. સહજાનંદ સુખકારી.....	૮૬
૭૨. સહજાનંદ હરિ, પ્રગટ થયા.....	૧૧૨
૭૩. સુખદાયક રે સ્વામી સહજાનંદ	૧૦૪
૭૪. સુણો ચતુર સુજાણ.....	૧૦૫
૭૫. સુંદર શ્રી ઘનશ્યામ મારા.....	૧૦૭
૭૬. સોનાનાં બોર જુલે નંદકિશોર.....	૯૮
૭૭. સોનેરી મોળિયું સુંદર.....	૮૭
૭૮. શ્રીજી અને સહુ સંતો રે.....	૧૦૬
૭૯. શ્રીજી મહારાજ માગું.....	૧૦૨
૮૦. હ...હમતો એક સહજાનંદ.....	૧૨૦
૮૧. હરિજન સાચા રે.....	૧૧૩
૮૨. હરિ બિન કોઈ ન તેરા.....	૧૧૩
૮૩. હરિ ભજતાં સહુ મોટપ પામે.....	૧૧૪
૮૪. હરિ મીલે બોરસડીકી છેયા.....	૮૮
૮૫. હાંરે હરિકૃષ્ણ હૈયાનો મારે હાર છે.....	૮૯
૮૬. હું તો જાઈશ ગિરિધર જોવા રે.....	૮૯
૮૭. હે કરુણાના કરનારા.....	૧૦૮

૮૮. હેલી જોને આ નંદકુમાર.....	૯૦
પ્રાતઃપૂજા વિધિ.....	૧૨૮
માનસી પૂજા વિધિ.....	૧૩૩
જનમંગલ નામાવલી.....	૧૪૨
જનમંગલ સ્તોત્રમ્.....	૧૪૭
વચનામૃતમ્.....	૧૫૧

જય શ્રી સ્વામિનારાયણ...

પ્રાતઃ સ્મરણ

પ્રાતઃકાળમાં વહેલા ઉઠવાથી બળ, બુદ્ધિ અને આયુષ્ય વધે છે. દરેક મનુષ્યે રાત્રે ૧૦ વાગ્યા સુધીમાં સૂઈ જવું જોઈએ અને સૂર્યોદય પહેલા બે કલાક વહેલા ઉઠવું જોઈએ.

પ્રથમ પોતાના આત્માને ત્રણ દેહથી વિલક્ષણ માની, તે આત્માને વિષે બ્રહ્મરૂપની ભાવના કરી, તે આત્માને વિષે મુક્ત મંડળ સહિત દિવ્ય મૂર્તિ શ્રી હરિનું ધ્યાન ધરવું.

પ્રાર્થના

નમન હું કરૂ વિશ્વપાળને, કરગરી કહું ભક્તિબાળને.
અરજ મા'રી ઉરમાં ધરો, વિપત્તિ મા'રી શ્રી હરિ હરો.
અવર આશરો મા'રે નથી, સર્વ જાણને શું કહું કથી.
કઠણ કાળમાં આપ છો ધણી, સુખદ શામળા મુક્તના મણી.
અમરના પતિ આશ તા'રી, રસિક રાખજો લાજ મા'રી.
પ્રણત પાળ છો સર્વના પ્રભુ, દીનદયાળ છો વિશ્વના વિભુ.
વિમળ મૂરતિ ઉરમાં વસો, નજરથી પ્રભુ દૂર ના થશો.
અધિક ત્રાસને તોડી નાખજો, 'બ્રહ્માનંદ'ને પાસ રાખજો.

પ્રભાતિયા

અધમ ઉધ્ધારણ અવિનાશી તારા...

અધમ ઉધ્ધારણ અવિનાશી તારા, બિરુદની બલિહારી રે;
 ગ્રહી બાંહ્ય છોડો નહિ ગિરધર, અવિચળ ટેક તમારી રે...
 ભરી સભામાં ભૂધરજી તમે, થયા છો માડી મારી રે;
 બેટાને હેતે બોલાવો, અવગુણિયા વિસારી રે...૧
 જેવો તેવો તોયે પુત્ર તમારો, અણસમજુ અહંકારી રે;
 પેટ પડ્યો તે અવશ્ય પાળવો, વાલમ જુઓ વિચારી રે...૨
 અનળ અહિ જો ગ્રહે અજાણે, તે છોડાવે રોવારી રે;
 બાળકને જનની સમ બીજુ, નહિ જગમાં હિતકારી રે...૩
 બ્રહ્માનંદની એ જ વિનંતિ, મન ધારીએ મુરારી રે;
 પ્રીત સહિત દર્શ પરસાદી, જોયે સાંજ સવારી રે...૪

છાંડી કે શ્રી કૃષ્ણદેવ...

છાંડી કે શ્રી કૃષ્ણદેવ, ઓરકી જો કરું સેવ;
 કાટી ડારો કર મેરો, તીખી તરવારસે - છાંડી
 ત્યાગી કે રસિક કાન, ઓરકો જો ધરું ધ્યાન;

ચીર ડારો છાતી મોરી, કઠિન કુઠાર સે - છાંડી ૧
કૃષ્ણબીન અન્ય જેહી, ઈષ્ટ જાની નમું તેહી;

ફોર ડારો શિર મેરો, મુસળ પ્રહારસે - છાંડી ૨
મુક્તાનંદ કહે મોય, ઓર જો પ્રતીત હોય,

જાનિયો અધિક નીચ શ્વપચ લબાર સે - છાંડી ૩

દાદાને દરબાર જાશુ...

દાદાને દરબાર જાશુ, સવારમાં નિત્ય ઊઠીને ...ટેક

માવાનું મુખડું જોશુ, સવારમાં નિત્ય ઊઠીને ... ટેક

હરશુ ફરશુ ને સ્મરણ કરશુ, માવાનું મુખડું જોશુ-સવારમાં
સંતો કહે તે સેવા રે કરશુ, કહેશે તો સંજવારી લેશુ-સવારમાં
ગોપીનાથજીનાં ગુણલાં ગાશુ, હાથ જોડીને ઊભા રે'શુ-સવારમાં
હરિકૃષ્ણજીને હેતેથી મળીએ, સંસારમાં શીદને ભળીએ-સવારમાં
માતાજી પાસે માગીને કહીએ બાળકોની ખબરું લઈએ-સવારમાં
વાસુદેવજીને વારણે જઈએ, અમે તમારા એમ કહીએ-સવારમાં
ધર્મ ભક્તિને ભાળીને કહીએ, હવે જાવા નવ દઈએ-સવારમાં
રેવતીજીને હૃદયમાં ધરીએ, સૂર્યનારાયણ સમરીએ-સવારમાં
જદુપતિને જોવાને સારુ, પાસે છે બળરામ ભઈએ-સવારમાં

આ દશ મૂર્તિનું જે દર્શન કરશે, ભવથી પાર ઉતરશે-સવારમાં
લીંબતરુની લીલા સંભારીએ, શ્રીજીનુ ધ્યાન નિત્ય ધરીએ-સવારમાં
ઘેલા નદીના ઘાટને જોઈને, સ્નાનવિધિ અનુસરીએ-સવારમાં
આ દશમૂર્તિ રહો મુજ આગે, ધીરુભા એમ નિત્ય માગે-સવારમાં

ધ્યાન ધર ધ્યાન ધર...

ધ્યાન ધર ધ્યાન ધર ધર્મના પુત્રનું,
જે થકી સર્વ સંતાપ નાસે;
કોટિ રવિચંદ્રની કાંતિ ઝાંખી કરે,
એવા તારા ઉર વિષે નાથ ભાસે. ધ્યાન.૧

શિર પર પુષ્પનો મુગટ સોહામણો,
શ્રવણ પર પુષ્પના ગુચ્છ શોભે,
પુષ્પના હારની પંક્તિ શોભે ગળે,
નીરખતાં ભક્તનાં મન લોભે. ધ્યાન.૨

પચરંગી પુષ્પના કંકણ કર વિષે.
બાંયે બાજુબંધ પુષ્પ કેરા;
ચરણમાં શ્યામને નૂપુર પુષ્પના,
લલિત ત્રિભંગી શોભે ઘણેરા. ધ્યાન.૩

અંગોઅંગ પુષ્પના આભરણ પહેરીને,

દાસ પર મહેરની દૃષ્ટિ કરતા;
કહે છે મુક્તાનંદ ભજ દેઢ ભાવશું,
સુખ તણા સિંધુ સર્વે કષ્ટ હરતા. ધ્યાન.૪

પ્રાતઃ સમે શ્રી સહજાનંદની...

પ્રાતઃ સમે શ્રી સહજાનંદની, મૂરતિ મનમાં ધારું રે;
નખશિખ નીરખી રૂપ અનુપમ, અંતરમાં ઉતારું રે... પ્રાતઃ ટેક.
રૂપાળા બહુ રાજીવ લોચન, આવી વસ્યા મન મોરે રે;
પૃષ્ઠ તરૂણ તન ભીને વાને, હંસ ગતિ ચિત્ત ચોરે રે...પ્રાતઃ૧
અંગોઅંગ અનુપમ ઝીણાં, શ્વેત વસ્ત્ર બહુ શોભે રે;
પુષ્પતણાં આભૂષણ જોઈ જોઈ, ભક્તતણાં મન લોભે રે...પ્રાતઃ૨
મેઘ સરીખે રે ઘેરે સાદે, બોલતા બહુનામી રે;
ભક્ત મનોરથ પૂરણ કરતા, પ્રેમાનંદના સ્વામી રે ...પ્રાતઃ૩

સૂતા ઉઠી રે સમરૂં સહજાનંદ...

સૂતા ઉઠી રે સમરૂં સહજાનંદ કે વેણલા ભલે વાયા રે;
અંતર ઉપજ્યો રે, અતિશે આનંદ કે...વેણલા-૧
નયણે નીરખી રે, રંગભીનાનું રૂપ કે...વેણલા.

પ્રીતે પોંખ્યા રે, બ્રહ્મમહોલના ભૂપ કે...વેણલા-૨
ઉર્ધ્વરેખા રે, બે ચરણમાં જોઈ કે...વેણલા.

તેને નીરખી રે, મનદું રહ્યું મોહી કે...વેણલા-૩
નખમણિયું રે, જુગલ ચરણની જોડ કે...વેણલા.

ગોળ ઘુંટિયું રે, પૂરે મનડાના કોડ કે...વેણલા-૪
જંઘા જાનું રે, જોયા સાથળ સાર કે...વેણલા.

નાભી ઊંડી રે, અજ ઉપજ્યા જે ઠાર કે...વેણલા-૫
પેટ પોયણ રે, જોયા ત્રણે વળ કે...વેણલા.

એવા ચિહ્નની રે, કૃષ્ણાનંદને કળ કે...વેણલા-૬

શોભાસાગર શ્યામ તમારી...

શોભાસાગર શ્યામ તમારી મૂરતિ પ્યારી રે;
મૂરતિ પ્યારી રે નાખું મારા પ્રાણ વારી રે-ટેક૦
સુંદરતા જોઈ મુખની શશી, સુર લજાઈ રે;
મુખ દેખાડી નવ શક્યા, વસ્યા ગગન જાઈ રે...શોભા૦૧
માન હર્યું મણિધરનું શિખા કેશ કાળે રે,

અવની ઉપર રહી ન શક્યા, ગયા પાતાળે રે...શોભા૦૨
 ચંચળ લોચન જોઈને લજ્જા પામ્યાં તીન રે,
 ખંજન કુરંગ વને વસ્યાં, જળે બૂડ્યા મીન રે...શોભા૦૩
 ચાલ ચતુરાઈ જોઈને, ગજ કહે ધિક્કાર રે,
 પ્રેમાનંદ કહે શિર નાખે, ધૂળ વારંવાર રે...શોભા૦૪

સ્વામિનારાયણનું સ્મરણ કરતા...

સ્વામિનારાયણનું સ્મરણ કરતા, અગમ વાત ઓળખાણી રે;
 નીગમ નિરંતર નેતિ કહી ગાવે, પ્રગટને પ્રમાણી રે - ટેક
 મંગળરૂપ પ્રગટને મેલી, પરોક્ષને ભજે જે પ્રાણી રે;
 તપ તીરથ કરે દેવ દેરા, મન ન ટળે મસાણી રે... સ્વામિ. ૧
 કથા ને કીર્તન કહેતા ફરે છે, કર્મ તણી જેમ કહાણી રે;
 શ્રોતાને વક્તા બેઉ સમજ્યા વિનાના, પેટને અર્થે પુરાણી રે... સ્વામિ. ૨
 કાશી કેદાર કે દ્વારકા દોડે, જોગની જુક્તિ ન જાણી રે;
 ફેરાફરીને પાછો ઘરનો ઘરમાં, ગોધો જોડાણો જેમ ઘાણી રે... સ્વામિ. ૩
 પીધા વિના પ્યાસ ન ભાંગે, મર પંડ ઉપર ઢોળે પાણી રે;
 મુક્તાનંદ મોહન સંગ મળતાં, મોજ અમૂલ્ય માણી રે... સ્વામિ. ૪

સરયુ જળમાં કેસર ઘોળી...

સરયુ જળમાં કેસર ઘોળી, સ્નાન કરાવુ ઘનશ્યામજી;
 હળવે હાથે અંગો ચોળી, લાડ લડાવું ઘનશ્યામજી. ટેક.
 અંગો લુછી આપુ વસ્ત્રો, પીળુ પીતાંબર પ્યારમાં;
 તેલ સુગંધી નાખી આપુ, વાંકડીયા તુજ વાળમાં. ૧
 કુમ કુમ કેરુ તિલક સજાવુ, શ્રીજી તારા ભાલમાં;
 અલબેલી આંખોમાં આંજુ, અંજન મારા વાલમાં. ૨
 હસતી જાઉં વાટે ઘાટે, નાચી ઉઠુ તાલમાં;
 નજર ન લાગે શ્યામ સુંદરને, ટપકા કરી દઉગાલમાં. ૩
 પગમાં ઝાંઝર રુમ ઝુમ વાગે, કરમાં કંકણ વાલમાં;
 કંઠે માળા કાને કુંડળ, ચોરે ચિતડુ ચાલમા. ૪
 મોર મુગટ માથે પહેરાવુ, મુરલી આપુ હાથમાં;
 હરિકૃષ્ણની નિરખી શોભા, વારી જાઉં એના વાલમાં. ૫
 દુધ કટોરી ભરીને આપુ પીઓને મારા વાલમાં;
 ભક્ત મંડળને દર્શન આપો રાખો શરણે શામળા. ૬

પ્રાતઃ પ્રાર્થના...

“મહા બળવંત માયા તમારી, જેણે આવરિયા નરનારી ।
 એવુ વરદાન દિજીયે આપે, એહ માયા અમને ન વ્યાપે ॥
 વળી તમારે વિષે જીવન, નાવે મનુષ્યબુદ્ધિ કોઈ દન ।
 જે જે લીલા કરો તમે લાલ, તેને સમજું અલૌકિક ખ્યાલ ॥
 સતસંગી જે તમારા કહાવે, તેનો કેદિ અભાવ ન આવે ।
 દેશકાળને ક્રિયાયે કરી, કેદિ તમને ન ભુલીયે હરિ ॥
 કામ ક્રોધને લોભ કુમતિ, મોહ વ્યાપીને ન ફરે મતિ ।
 તમને ભજતા આડુ જે પડે, માંગીયે એ અમને ન નડે ॥
 એટલુ માંગિયે છેયે અમે, દેજ્યો દયા કરી હરિ તમે ।
 વળી ન માંગીયે અમે જેહ, તમે સુણી લેજ્યો હરિ તેહ ॥
 કેદિ દેશોમાં દેહાભિમાન, જેણે કરી વિસરો ભગવાન ।
 કેદિ કુસંગનો સંગ મ દેજ્યો, અધર્મ થકી ઉગારી લેજ્યો ॥
 કેદિ દેશોમાં સંસારી સુખ, દેશોમાં પ્રભુ વાસ વિમુખ ।
 કેદિ દેશોમાં જકત મોટાઈ, મદ મત્સર ઈર્ષા કાંઈ ॥
 દેશોમાં દેહસુખ સંયોગ, દેશોમાં હરિજનનો વિયોગ ।
 દેશોમાં હરિજનનો અભાવ, દેશોમાં અહંકારી સ્વભાવ ॥

દેશોમાં સંગ નાસ્તિકનો રાય, મેલી તમને જે કર્મને ગાય ।
એ આદી નથી માંગતા અમે, દેશોમાં દયા કરીને તમે ॥

આરતી...

જય સદ્ગુરુ સ્વામી પ્રભુ જય સદ્ગુરુ સ્વામી,
સહજાનંદ દયાળુ (૨) બળવંત બહુનામી જય. ૧
ચરણસરોજ તમારા, વંદુ કરજોડી (૨)
ચરણે શિશ ધર્યાથી (૨) દુઃખ નાખ્યા તોડી જય. ૨
નારાયણ નરભ્રાતા, દ્વિજકુળ તનુ ધારી (૨)
પામર પતિત ઉદ્ધાર્યા (૨) અગણિત નરનારી જય. ૩
નિત્ય નિત્ય નૌતમ લીલા, કરતા અવિનાશી (૨)
અડસઠ તીરથ ચરણે (૨) કોટિ ગયા કાશી જય. ૪
પુરુષોત્તમ પ્રગટનું, જે દર્શન કરશે (૨)
કાળ કર્મથી છૂટી (૨) કુટુંબ સહિત તરશે જય. ૫
આ અવસર કરુણાનિધિ, કરુણા બહુ કીધી (૨)
મુક્તાનંદ કહે મુક્તિ (૨) સુગમ કરી સિદ્ધિ જય. ૬

સંધ્યા આરતી...

આરતી પ્રગટ પ્રભુજીકી કીજે,

ચરન કમલ લખી અંતર લીજે...આરતી ૧
 સનકાદિક નારદ ત્રિપુરારી,
 વિમળ નામ રટે વારંવારી ...આરતી ૨
 અનંત કોટિ ભુવનેશ ભવાની,
 સબ વિધ મહિમા શક્ત નહિ જાની...આરતી ૩
 ધરત ધ્યાન દેહ યોગી મુનીશ્વર,
 શેષ સહસ્ર મુખ રટત નિરંતર... આરતી ૪
 નર નાટક ક્ષર અક્ષર ન્યારા,
 પુરુષોત્તમ પૂરણ જન પ્યારા... આરતી ૫
 નૌતમ રૂપ અકળ છબી ન્યારી,
 બ્રહ્માનંદ જાવત બલિહારી... આરતી ૬

ધુન...

રામ કૃષ્ણ ગોવિંદ, જય જય ગોવિંદ !
 હરે રામ ગોવિંદ જય જય ગોવિંદ ! ૧
 નારાયણ હરે, શ્રીમન્નારાયણ હરે (૨)
 શ્રીમન્નારાયણ હરે, શ્રીમન્નારાયણ હરે ! ૨
 કૃષ્ણદેવ હરે, જય જય કૃષ્ણદેવ હરે (૨)
 જય જય કૃષ્ણદેવ હરે, જય જય કૃષ્ણદેવ હરે ! ૩

વાસુદેવ હરે, જય જય વાસુદેવ હરે (૨)
 જય જય વાસુદેવ હરે, જય જય વાસુદેવ હરે ! ૪
 વાસુદેવ ગોવિંદ, જય જય વાસુદેવ ગોવિંદ (૨)
 જય જય વાસુદેવ ગોવિંદ જય જય વાસુદેવ ગોવિંદ ૫
 રાધે ગોવિંદ, જય રાધે ગોવિંદ !
 વૃન્દાવનચંદ જય રાધે ગોવિંદ !
 માધવ મુકુંદ જય માધવ મુકુંદ !
 આનંદકંદ જય માધવ મુકુંદ !
 નરનારાયણ ! સ્વામિનારાયણ ! નરનારાયણ !
 સ્વામિનારાયણ ! સ્વામિનારાયણ ! સ્વામિનારાયણ !

શ્રી રાધિકાકૃષ્ણાષ્ટક...

નવીનજીમૂતસમાનવર્ણ, રત્નોલ્લસતકુંડલશોભિકર્ણમ્;
 મહાકિરીટાગ્રમયૂરપર્ણ, શ્રીરાધિકાકૃષ્ણમહં નમામિ-૧
 નિધાય પાણિદ્વિતીયેન વેણું નિજાધરે શેખરયાતરેણુમ્;
 નિનાદયન્તં ચ ગતૌ કરેણું, શ્રી રાધિકાકૃષ્ણમહં નમામિ-૨
 વિશુદ્ધહેમોજ્જવલપીતવસ્ત્રં, હતારિયુથંચવિનાપિ શસ્ત્રમ્;
 વ્યર્થીકૃતાનેકસુરદ્વિડસ્ત્રં, શ્રીરાધિકાકૃષ્ણમહં નમામિ-૩

અધર્મતિસ્યાર્દિતસાધુપાલં, સદ્ધર્મવૈરાસુરસંઘકાલમ્;
 પુષ્પાદિમાલંબ્રજરાજબાલં, શ્રીરાધિકાકૃષ્ણમહં નમામિ-૪
 ગોપીપ્રિયારમ્ભિતરાસખેલં, રાસેશ્વરીરંજનકૃત્ પ્રહેલમ્;
 સ્કન્ધોલ્લસત્કુંકુમચિહ્નયેલં, શ્રીરાધિકાકૃષ્ણમહં નમામિ-૫
 વૃન્દાવને પ્રીતતયા વસન્તં, નિજાશ્રિતાનાપદ ઉદ્ધરન્તમ્;
 ગોગોપગોપીરભિનંદયન્તં, શ્રીરાધિકાકૃષ્ણમહં નમામિ-૬
 વિશ્વદ્વીપન્મન્મથદર્પહારં, સંસારિજીવાશ્રયણીયસારમ્;
 સદૈવ સત્પુરુષસૌખ્યકારં, શ્રીરાધિકાકૃષ્ણમહં નમામિ-૭
 આનન્દિતાત્માબ્રજવાસિતોકં, નંદાદિસંદર્શિતદિવ્યલોકમ્;
 વિનાશિતસ્વાશ્રિતજીવશોકં, શ્રીરાધિકાકૃષ્ણમહં નમામિ-૮

જયનાદ...

શ્રી સ્વામિનારાયણ ભગવાનની જય
 શ્રી સ્વામિનારાયણ ભગવાનની જય
 શ્રી રાધાકૃષ્ણદેવની જય
 શ્રી ધર્મભક્તિ હરિકૃષ્ણમહારાજની જય
 શ્રી રણછોડ ત્રીકમરાયની જય
 શ્રી સહજાનંદ સ્વામી મહારાજની જય

શ્રી નરનારાયણ દેવની જય
શ્રી લક્ષ્મીનારાયણદેવની જય
શ્રી ગોપીનાથજી મહારાજની જય
શ્રી ઘનશ્યામ મહારાજની જય

પ્રાર્થના...

નિર્વિકલ્પ ઉત્તમ અતિ, નિશ્ચય તવ ઘનશ્યામ.
મહાત્મ્યજ્ઞાનયુક્ત ભક્તિ તવ, એકાંતિક સુખધામ...૧
મોહિમે તવ ભક્તપનો, તામેં કોઈ પ્રકાર
દોષ ન રહે કોઈ જાત કો, સુનિયો ધર્મકુમાર...૨
તુમારો તવ હરિભક્તકો, દ્રોહ કબુ નહિ હોય;
એકાંતિક તવ દાસકો, દીજે સમાગમ મોય...૩
નાથ નિરંતર દર્શ તવ, તવ દાસનકો દાસ;
એહિ માગું કરી વિનય હરિ, સદા રાખિયે પાસ...૪
હે કૃપાલો ! હે ભક્તપતે ! ભક્તવત્સલ સુનો બાત;
દયાસિન્ધો ! સ્તવન કરી, માગું વસ્તુ સાત...૫
સહજાનંદ મહારાજકે, સબ સત્સંગી સુજાણ;
તાકુ હોય દ્રઢ વર્તનો, શિક્ષાપત્રી પ્રમાણ...૬

સો પત્રીમેં અતિ બડે, નિયમ એકાદશ જોય;
 તાકી વિકિત કહત હું, સુનીયો સબ ચિત્ત પ્રોય...૭
 હિંસા ન કરની જંતકી, પરત્રિયા સંગકો ત્યાગ;
 માંસ ન ખાવત મદ્યકું, પીવત નહિ બડ ભાગ...૮
 વિધવાકુ સ્પર્શત નહિ, કરત ન આત્મઘાત;
 ચોરી ન કરની કાહુકી, કલંક ન કોઈકું લગાત...૯
 નિંદત નહિ કોઈ દેવકુ, બિન ખપતો નહિ ખાત;
 વિમુખ જીવકે વદનસેં, કથા સુની નહિ જાત...૧૦
 એહી વિધિ ધર્મ કે નિયમમેં, વરતો સબ હરિદાસ;
 ભજો શ્રી સહજાનંદપદ, છોડી ઓર સબ આશ...૧૧
 રહી એકાદશ નિયમમેં, કરો શ્રી હરિપદ પ્રીત;
 પ્રેમાનંદ કહે ધામમેં, જાઓ નિ:શંક જગજીત...૧૨

શ્લોક...

આવી અક્ષરધામથી અવનીમાં, જે દેહધારી થયા,
 આપ્યા સુખ અપાર ભક્ત જનને, દીલે ધરીને દયા.
 કીધા ચારુ ચરિત્ર ગાન કરવા, જેણે કરૂણા કરી,
 વંદુ મંગળ મૂર્તિ ઉર ધરી, સર્વોપરિ શ્રી હરિ...૧
 જન્મ્યા કૌશલ દેશ વેષ બટુનો, લૈ તીર્થ માંહી ફર્યા,

રામાનંદ મળ્યા સ્વધર્મ ચલવ્યો, યજ્ઞાદિ મોટા કર્યા.
 મોટા ધામ રચ્યા રહ્યા ગઢપુરે, બે દેશ ગાદી કરી,
 અંતર્ધાન થયા લીલા હરિ તણી, સંક્ષેપમાં ઉચ્ચરી... ૨
 ત્વમેવ માતા ચ પિતા ત્વમેવ, ત્વમેવ બન્ધુશ્ચ સખા ત્વમેવ ।
 ત્વમેવ વિદ્યા દ્રવિણં ત્વમેવ, ત્વમેવ સર્વં મમ દેવ દેવ ॥
 નિજાશ્રિતાનાં સકલાર્તિહન્તા, સધર્મભક્તેરવનં વિધાતા ।
 દાતા સુખાનાં મનસેષિતાનાં, તનોતુ કૃષ્ણોટખિલમંગલં નઃ ॥
 કાયેન વાયા મનસેન્દ્રિયૈર્વા, બુદ્ધયાત્મનાવા પ્રકૃતેઃ સ્વભાવાત્ ।
 કરોમિ યદ્યત્સકલં પરસ્મૈ, નારાયણાયેતિ સમર્પયામિ ॥

બ્રહ્માનંદમુનિ કવિ અતિ ભલા, જે શિદ્ધ કાવ્યો કર
 હેતે હાસ્ય રસી હસાવે હરિને, ધ્યાને છબી તે ધરે
 જેને શ્યામ સખા સમાન ગણીને, રાખે સમીપે સદા
 એવા બ્રહ્મમુનિ મુનીન્દ્ર પદને, વંદુ જ વંદુ મુદા.
 શ્રી હરિકૃષ્ણ મહારાજની જય

“મંગલાચરણમ્”

વાણી મંગલ રુપિણી ચ હસિતં યસ્યાસ્તિ વૈ મંગલમ્,
 નેત્રે મંગલ દે ચ દોર્વિલસિતં નૃણાં પરં મંગલમ્
 વક્રં મંગલકૃચ્ય પાદચલિતં યસ્યાખિલં મંગલમ્,
 સોડયં મંગલમૂર્તિરાશુ જગતો નિત્યં ક્રિયાન્મંગલમ્ ...૧
 આદૌ પ્રેમવતી વૃષાંગ જનનં સત્રૈકતીર્થાટનં,
 દુષ્કર્મોપશમં ચ સાધુ શરણં સદ્ધર્મસંસ્થાપનમ્
 હિંસાવર્જિતભૂરિચક્રણં મૂર્તિપ્રતિષ્ઠાપનમ્,
 આર્યસ્થાપનમક્ષરાખ્યગમનં સત્સંગિસજ્જીવનમ્ ...૨
 સ્વામિનારાયણો નીલકંઠો નારાયણો હરિઃ
 હરિકૃષ્ણશ્ચ સહજાનંદઃ કૃષ્ણોપેસ્તુ મે હૃદિ ...૩
 શ્રૂયતાં દેવ ! દેવેશ ! સ્વામિનારાયણ ! પ્રભો !
 ત્વદીયેનાવધાનેન કથયિષ્યે શુભાઃ કથાઃ ...૪
 નત્વા શ્રી સહજાનંદસ્વામિનં ભક્તિધર્મજમ્
 તદ્વાણીં ચ શતાનંદ તતો જયમુદીરયેત્ ...૫

ગોડી પદ

સંત પરમ હિતકારી... (સોમવાર)

સંત પરમ હિતકારી જગતમાંહિ.... સંત - ટેક.

પ્રભુપદ પ્રગટ કરાવત પ્રીતિ, ભરમ મિટાવત ભારી... જગત-૧
પરમકૃપાળુ સકળ જીવન પર, હરિ સમ સબ દુઃખહારી... જગત-૨
ત્રિગુણાતીત ફિરત તનુ ત્યાગી, રીત જગતસે ન્યારી... જગત-૩
બ્રહ્માનંદ કહે સંતકી સોબત, મિલત હે પ્રગટ મુરારી... જગત-૪

શ્યામની છબી રે સખી... (મંગળવાર)

શ્યામની છબી રે સખી ! શ્યામની છબી;
જોને કુલડાંથી છાઈ, (૨) સખી ! શ્યામની છબી - ટેક.
કુલોના તોરાની ફોરે, ભ્રમર કરે ગુંજાર;
અંગોઅંગ હરિને શોભે, કુલોના શણગાર... શ્યામની. ૧
કાનુમેં કુલડાનાં કુંડળ, કુલોના ભુજબંધ;
કુલતણા ગજરા ફાવે છે, સુંદર માંહી સુગંધ... શ્યામની. ૨
કુલતણો શિર મુગટ જોઈને, મગન ફરે વ્રજનાર;
કુલતણી શોભા પર જાયે, બ્રહ્માનંદ બલિહાર... શ્યામની. ૩

લગની લાગી રે મારે... (બુધવાર)

લગની લાગી રે મારે લગની લાગી;
 સખિ ! શામળિયા સંગાથે, (૨) મારે લગની લાગી... ટેક
 મીઠે સ્વરે મોહનજીની મોરલી વાગી;
 સાંભળતામાં ચટકી લાગી, (૨) ઝબકી જાગી... લગની. ૧
 વૃંદાવનની વાટે ચાલી કુળલજ્જા ત્યાગી;
 વાંસળી વગાડતા જોયા, (૨) શ્યામ સોહાગી.... લગની. ૨
 રસિયા સંગે રમતાં સર્વે ભ્રમણા ભાંગી,
 મેં તો અખંડ સોહાગ લીધો, (૨) મુખડે માગી... લગની.
 ૩

મુક્તાનંદ કહે પળ એક ન્યારા નહિ મેલું વા'લો,
 શિરને સાટે ક્યાંથી મળે, (૨) નંદનો લાલો.... લગની. ૪

સંત સમાગમ કીજે... (ગુરુવાર)

સંત સમાગમ કીજે, હો નિશદિન.....સંત-ટેક
 માન તજી સંતનકે મુખસે, પ્રેમ સુધારસ પીજે.....નિશ. ૧

અંતર કપટ મેટકે અપના, લે ઉનકું મન દીજે..... નિશ. ૨
ભવ દુઃખ ટળે બળે સખ દુષ્કીત, સખવિધિ કારજ સીજે..... નિશ. ૩
બ્રહ્માનંદ કહે સંતકી સોબત, જન્મ સુફલ કરી લીજે..... નિશ. ૪

હરિ ભજતા સુખ હોય... (શુક્રવાર)

હરિ ભજતા સુખ હોય, સમજ મન... હરિ ટેક.

હરિ સમરન બીન મૂઠ અજ્ઞાની, ઉંમર દીની ખોય... સમજ. ૧

માતપિતા જુવતિ સુત બાંધવ, સંગે ચલત નહિ કોય... સમજ.

૨

ક્યું અપને શિર લેત બુરાઈ, રહેના હે દિન દોય...સમજ. ૩

બ્રહ્માનંદ કહે હરિને ભજી લે, હિતકી કહત હું તોય...સમજ. ૪

પ્રગટ પ્રમાણ હરિને... (શનિવાર)

પ્રગટ પ્રમાણ હરિને ભજ મન, પ્રગટ પ્રમાણ હરિને;

કામ ક્રોધ મદ લોભ તજીને, દ્રઢ ઉર ટેક ધરીને. ભજ. ૧

ગર્ભવાસનુ સંકટ પ્રાણી, જાઈશમાં વિસરીને;

કુબુદ્ધિ કૂડ કપટ હરજે, ભરજે પાવ ડરીને. ભજ. ૨

માલ મુલક સર્વે મેલીને, જાવુ જરૂર મરીને;
 જાઈશમાં જમરાને આગે, ઝાઝો ભાર ભરીને. ભજ. ૩
 ભવદુઃખ ટળે મિટે સર્વ ભ્રમણા, સંત નો સંગ કરીને;
 બ્રહ્માનંદ કહે આવો અવસર, નહિ પામીશ ફરીને. ભજ. ૪

હિતકારી હરિ રે... (રવિવાર)

હિતકારી હરિ રે, સખી હિતકારી હરિ;
 છપૈયામાં પ્રીતે પ્રગટ્યા, હિતકારી હરિ. ટેક.
 અક્ષરવાસી અલબેલોજી, કરૂણા કરી;
 ધર્મને ભક્તિ થકી, દુર્લભ દેહ ધરી. હિત. ૧
 બાળ સ્વરૂપ બનાવ્યું વહાલે, સૌને અનુસરી;
 મોહનજીનું મુખડું જોતાં, નેણાં રે ઠરી. હિત. ૨
 ભવ બ્રહ્માદિક જેવા જેને, ભજે પ્રેમ ભરી;
 કાળ કઠોર કહાવે તેતો, ભાગે દૂર ડરી. હિત. ૩
 આશ્રિત જનના ટાળે વાલો, અંતરના અરી;
 દયાનંદ કહે નિર્ભય થાવું, એ વાલો વરી. હિત. ૪

અષ્ટકો...

ભવ સંભવ ભીતિભેદનં...

- ભવ સંભવ ભીતિભેદનં, સુખસંપત્કરૂણાનિકેતનમ્;
 વ્રતદાનતપઃક્રિયાફલં સહજાનંદગુરૂં ભજે સદા.... ૧
- કરૂણામયચારૂલોચનં, શરણાયાતજનાર્તિમોચનમ્;
 પતિતોદ્ધરણાય તત્પરં - સહજાનંદ.... ૨
- નિજતત્ત્વપથાવબોધનં, જનતાયાઃ સ્વતઃ એવ દુર્ગમમ્;
 ઈતિ ચિન્ત્ય ગૃહીત્તવિગ્રહં - સહજાનંદ.... ૩
- વિધિશંભુમુખૈરનિગ્રહં, ભવપાથોધિપરિભ્રમાકુલમ્;
 અપિધાર્ય મનો નરપ્રભં - સહજાનંદ.... ૪
- નિજપાદપયોજકીર્તનં, સતતં સ્યાદ્ભવજીવગોચરમ્;
 ઈતિ યઃ કુરૂતે ક્તુત્સવં-સહજાનંદ.... ૫
- બહિરીક્ષણલોકમાનુષં, નિજદત્તામ્બકદર્શિનાંહરિમ્;
 ભજનીયપદં જગદ્ગુરૂં - સહજાનંદ.... ૬
- શરણાગતપાપપર્વતં, ગણયિત્વા ન તદીયસદ્ગુણમ્;
 અણુમપ્યતુલં હિ મન્યતે - સહજાનંદ.... ૭

ભવવારિધિમોક્ષસાધનં, ગુરુરાજપ્રકટસ્વસંગમમ્;

પ્રકટીકૃતવાન્ કૃપાવશઃ - સહજાનંદ....૮

ભગવન્! કૃપયા ત્વયા કૃતં, જનતાયામુપકારમીદૃશમ્,

ક્ષમતે પ્રતિકર્તુમત્રકઃકુરુતે દીનજનસ્તતોંઽજલિમ્....૯

શ્રી વાસુદેવ વિમલામૃત...

શ્રી વાસુદેવ વિમલામૃત ધામવાસમ્

નારાયણં નરકતારણ નામધ્યેયમ્ ।

શ્યામં સિતં દ્વિભુજમેવ ચતુર્ભુજં ચ,

ત્વાં ભક્તિધર્મતનયં શરણં પ્રપદ્યે ॥૧॥

શિક્ષાર્થમત્ર નિજભક્તિમતાં નરાણા-

મેકાન્તધર્મમખિલં પરિશીલયન્તમ્ ।

અષ્ટાંગ યોગકલનાશ્ચ મહા વ્રતાનિ... ત્વાં ભક્તિ ॥૨॥

શ્વાસેન સાકમનુલોમ વિલોમવૃત્ત્યા

સ્વાન્તર્બહિશ્ચ ભગવત્યુરુધા નિજસ્ય ।

પૂરે ગતાગતજલામ્બુધિનોપમેય... ત્વાં ભક્તિ ॥૩॥

બાહ્યાન્તરિન્દ્રિયગણશ્ચસનાધિદૈવ-

વૃત્યુદ્ ભવસ્થિતિલયાનપિ જાયમાનાન્ ।

स्थित्वाततः स्वमहसा पृथगीक्षमाणं ... त्वां भक्ति ॥४॥
 मायामयाकृतितमोऽशुभवासनानां,
 कर्तुं निषेधमुद्गधा भगवत्स्वरूपे ।

निर्बीजसांप्रयमतयोगसुयुक्तिभाजं ... त्वां भक्ति ॥५॥
 दिव्याकृतित्वसुमहस्त्वसुवासनानां,
 सम्यग्विधिं प्रथयितुं य पतौरमाया ।

सालंबसांप्रयपथयोग सुयुक्तिभाजं... त्वां भक्ति ॥६॥
 कामार्ततस्करनटव्यसनिद्धिषन्तः
 स्वस्वार्थ सिद्धिमिव येतसि नित्यमेव ।

नारायणं परमयैव मुदा स्मरन्तं... त्वां भक्ति ॥७॥
 साध्वीयकोर शलभास्तिमिकालकंठ
 कोका निजेष्टविषयेषु यथैव लग्नाः ।

मूर्तो तथा भगवतोऽत्र मुदातिलग्नं... त्वां भक्ति ॥८॥
 स्नेहातुरस्त्वथ भयातुर आभयावी,
 यद्वक्षुधातुरजनश्च विडाय मानम् ।

दैन्यं भजेयुरिड सत्सु तथा यरन्तं... त्वां भक्ति ॥९॥
 धर्म स्थितैरुपगतैर्भृङ्गतां निजैक्यं,
 सेव्यो हरिः सितमहः स्थित दिव्य मूर्ति ।

શબ્દાધરાગિભિરિતિ સ્વમતં વદન્તં.... ત્વાં ભક્તિ ॥૧૦॥
 સદ્ ગ્રન્થ નિત્ય પઠન શ્રવણાદિસકતં,
 બ્રાહ્મીંય સત્સદસિ શાસત મંત્ર વિદ્યામ્ ।
 સંસાર જાલ પતિતા ખિલજીવ બન્ધો ... ત્વાં. ભક્તિ ॥૧૧॥

હે પૂર્ણ પુરુષોત્તમ પ્રભુ...

હે પૂર્ણ પુરુષોત્તમ પ્રભુ ! પરબ્રહ્મ જય સર્વોપરી,
 સુખકંઠ સહજાનંદજી કમનીય મુરતિ માધુરી,
 છો વિમલ અમૃતધામવાસી, સૌખ્ય રાશિ શ્રી હરિ,
 હે ભક્તજન પ્રતિપાળ રાખો શરણમાં કરુણા કરી ॥૧॥

હે અખિલ વિશ્વાધાર તનુ સાકાર તેજોમય મહા,
 અગણિત બ્રહ્માંડો ઉડે તવ ધામ અક્ષરમાં અહા,
 છે સકળ વિભુતિ દિવ્ય શક્તિ આપમાંથી ઉતરી,
 હે ભક્તજન પ્રતિપાળ રાખો શરણમાં કરુણા કરી ॥૨॥

અવતાર લઈ અવની વિષે સદ્ધર્મની ગ્લાની સમે
 નિજ ભક્ત કારણરૂપ બહુબહુ ધારીને વિચરો તમે,
 ઉત્થાપી મૂળ અધર્મના સદ્ધર્મ સ્થાપો છો ફરી,
 હે ભક્તજન પ્રતિપાળ રાખો શરણમાં કરુણા કરી ॥૩॥

આ સમયમાં સામર્થ્યરૂપ ગુણ પ્રગટ પૂર્ણ કર્યા પ્રભુ,

ભવમાં ભટકતા જીવનું અજ્ઞાન ધન હરવા વિભુ
સદ્ધર્મ ભક્તિ જ્ઞાનને વૈરાગ્યની વૃષ્ટિ કરી,
હે ભક્તજન પ્રતિપાળ રાખો શરણમાં કરુણા કરી ॥૪॥

જય જય પ્રભુ જગદાધારા...

જય જય પ્રભુ જગદાધારા, દીનબંધુ ધર્મ દુલારા... ટેક.
પ્રભુ અતિ ઐશ્વર્ય તમારું ચિત્તમાં નિત્ય નિત્ય વિચારું
તમે સકલ જગત સ્રજનારા... દીન.
રચિ ભૂમિ સરસ શોભાતિ, રચ્યા પશુ પક્ષી જન જાતી
રચ્યા સૂરજ શશીચર તારા... દીન.
સહસ્રાનન ગુણગણ ગાવે, ઉચ્ચરતા અંત ન આવે
વદશે શું વેદ બિચારા... દીન.
તમે પ્રૌઢ પ્રતાપ જણાવ્યો, શુભ ધર્મ મરમ સમજાવ્યો
નવ જાણે લોક નઠારા... દીન.
હતો પિબેક પુરો પાપી, તમે સદ્ગતિ તેને આપી,
તમે છો પ્રભુ અધમ ઉદ્ધારા, દીન.
છે અદ્ભુત શક્તિ તમારી, તમે છો પ્રભુ વિશ્વ વિહારી
અખિલેશ્વર ઈષ્ટ અમારા... દીન.

પ્રભુ ઈશના ઈશ સર્વેશ સ્વામી...

પ્રભુ ઈશના ઈશ સર્વેશ સ્વામી,
નમું દેવના દેવધામી અકામી;
દયાળુ કરો સુખદુઃખો વિદારો,
મને શ્રી હરિ આશરો છે તમારો - ૧

વિભુ આપજો શક્તિ કલ્યાણકારી,
વળી ટાળજો નાથ બુદ્ધિ નઠારી;
ન લાગે કદી સંગ ચિત્તે નઠારો,
મને શ્રી હરિ આશરો છે તમારો - ૨

પ્રભુ પ્રીત જામે સદા ભક્તિમાંયે,
તમારો કદી આશરો ના તજાયે;
મળે સંત ને ભક્તનો સંગ સારો,
મને શ્રી હરિ આશરો છે તમારો - ૩

ટળે કામ ને ક્રોધ જે લોભ આદિ,
મટે ગાઢ અજ્ઞાન જે છે અનાદિ;
બળે અંતરેથી બુરા સૌ વિકારો,
મને શ્રી હરિ આશરો છે તમારો - ૪

તુટે પ્રીત સૌ ફેલ ફીતુર માંથી,

નીતિ ભક્તિનો થાઉ સ્નેહે હું સાથી;
 બનુ ભક્ત સાચો કરી દેહ ન્યારો
 મને શ્રી હરિ આશરો છે તમારો - ૫
 સદા ધર્મના નીમ પાળુ તમારા,
 તમોને તજે તેહ જાણું નઠારા;
 ભજે જે તમોને મને તેહ પ્યારો,
 મને શ્રી હરિ આશરો છે તમારો - ૬
 તમારૂ હૃદે જ્ઞાન ચોખ્ખું ભરાયે,
 મહિમા હંમેશા વધારે જણાયે;
 ડગે ના કદી ધર્મના સદ્વિચારો,
 મને શ્રી હરિ આશરો છે તમારો - ૭
 છુટે દેહ કે કોઈ સર્વસ્વ લૂંટે,
 કદાપી ખૂટે અન્નના નેહ તૂટે;
 દઈ એટલું હાથઝાલી ઉગારો,
 મને શ્રી હરિ આશરો છે તમારો - ૮

માનસ ચિન્તય...

માનસ ! ચિન્તય ચારુચરિત્રં
 પ્રેમવતીવૃષપુત્રંપવિત્રં માનસ. ॥ધ્રુવા॥

નૂતનમુદિરયિતમંજુકાયે ।

ચન્દ્રવિશદ વસના નિધરન્તં માનસ. ॥૧॥

કેસર તિલક લલિત નિજ ભાલે ।

કુંકુમ ચન્દ્રકધરમભિરામં માનસ. ॥૨॥

બિન્દુ પરિષકૃતશુભશ્રૃતિયુગ્મે ।

રત્નસુશોભિતકુંડલધારં માનસ. ॥૩॥

અમ્બકમધુપલ શિતલપનાબ્જે ।

કુન્દમુકુલસમહાસં દધાનં માનસ. ॥૪॥

રેખા વિરાજિત વર કંબુ કંઠે ।

પુરુવિધપુષ્પકનકમણિહારં માનસ. ॥૫॥

વિષધર વિગ્રહ કલ્પ કરદ્વયે ।

પુષ્પરચિતવલયાઙ્ગદ ધારં માનસ. ॥૬॥

હરિમદ હરતનુ મંજુલકટયાં ।

નંગખચિતયામીકરરસનાઢયં માનસ. ॥૭॥

કરિકરકદલીકરભસમસકિથમ્ ।

સુષમસુવૃતમુકુરુપજાનું માનસ. ॥૮॥

નૂપુરનાદિતચરણમુદારમ્ ।

નિષ્કામાનન્દનિખિલતાપહારં માનસ. ॥૯॥

નમો મહામુનિશ્વરં...

નમો મહામુનિશ્વરં ! અધિશ્વરાધિઈશ્વરમ્ !
 અનેક અંડકારણં ! સુધર્મધુર્વિધારણમ્ !
 સદા સુબોધ દાયકમ્ ! નમો મુનીન્દ્રનાયકમ્ !
 કુપાત્રતાનિકંદનં ! ભજામિભક્તિનંદનમ્ !
 અધર્મતા ઉચ્છેદનં ! ભવાબ્ધિભીતિભેદનમ્ !
 સુશાસ્ત્રરીતિશોધનં ! યથાર્થ બોધ બોધનમ્ !
 સુમોક્ષમાર્ગમંડનં ! ખલત્વપંથખંડનમ્ !
 વ્રતાલયે વિરાજીતં ! ભજામિપૂર્ણભ્રાજીતમ્ !
 સુભક્તસંઘ પુજીતં ! ખગેશકીર્તિકૂજીતમ્ !
 સદાસ્વદાસપાલકં ! ભજામિધર્મબાલકમ્ !
 અનંતસંતઅર્ચિતં ! સુંચંદનાદિચર્ચિતમ્ !
 સુપુષ્પહાર શોભીતં ! સુગંધભૃંગલોભીતમ્ !
 શિરઃ કીરીટધારિણં ! નમામિ કષ્ટ હારિણમ્ !
 મનોગિરાક્રિયા મુદા ! નમામિ સ્વામિનં સદા !
 અહો પ્રભુ સ્તુતિ કરું ! છુ એટલી ઈચ્છા ધરું !
 તવાંધ્રિની સ્મૃતિ રહે ! વિહારીલાલજી કહે !

થાળ

જમો થાળ જીવન જાઉં વારી...

જમો થાળ જીવન જાઉં વારી,

ઘુઓ કર ચરણ કરો ત્યારી...જમો.

બેસો મેલ્યા બાજોઠીયા ઢાળી, કટોરા કંચનની થાળી;

જળે ભર્યા ચંબુ ચોખાળી...જમો. ૧

કરી કાઠા ઘઉંની પોળી, મેલી ઘૃત સાકરમાં બોળી;

કાઢ્યો રસ કેરીનો ઘોળી...જમો. ૨

ગળ્યા સાટા ઘેબર ફૂલવડી, દૂધપાક માલપુવા કઢી;

પુરી પોચી થઈ છે ઘીમાં ચડી...જમો. ૩

અથાણાં શાક સુંદર ભાજી, લાવી છું તરત કરી તાજી;

દહીં ભાત સાકર છે ઝાઝી...જમો. ૪

ચળુ કરો લાવી હું જળઝારી, એલચી લવીંગ સોપારી;

પાનબીડી બનાવી સારી...જમો. ૫

મુખવાસ મનગમતા લઈને, પ્રસાદી થાળ તણી દઈને;

ભૂમાનંદ કહે રાજી થઈને ...જમો. ૬

તમે જમો જમો ને મારા ઠાકરિયા...

તમે જમો જમો ને મારા ઠાકરિયા

હરિવર મારે હાથે જમાડું, સુંદર લાડુ સાકરીયા. તમે. ૧
 પેંડા બરફી ખાજાં જલેબી, મરકી મેસુબને ઘેબરિયા,
 શીરો પુરી કંસાર હરીસો, બીરંજ જમો કહાના કેસરિયા. તમે. ૨
 ભજ્યાં વડાં તળ્યા છે પાપડ, મીઠું જીરું નાખીને મરિયાં,
 શાક પાક સુંદરવર જમજો, રાયતણાં સુંદર દૈથરિયાં. તમે. ૩
 આંબામોરનો ભાત અનુપમ, દૂધ સાકર જમો ગિરિધરીયા,
 વધે તે પ્રેમાનંદને આપો, ધર્મકુંવર રંગના ભરિયા. તમે. ૪

આવજો છોગલાં ધારી...

આવજો છોગલાં ધારી, મારે ઘેર આવજો છોગલાં ધારી - ટેક.
 લાડુ જલેબીને સેવ સુંવાળી, હું તો ભાવે કરી લાવી છું ભારી - મારે.
 સૂરણ પૂરણ ને ભાજી કારેલાં, પાપડ વડી વધારી;
 વૈંતાક વાલોળનાં શાક કર્યાં મેં તો, ચોળાફળી છમકારી - મારે.
 કાજુ કમોદનો ભાત કર્યો, મેં તો દાળ કરી બહુ સારી;
 લીંબુ કેરીનાં લેજો અથાણાં, કઠી કરી છે કાઠિયાવાડી - મારે.
 લવિંગ સોપારીને પાન બીડી વારી, તજ લવિંગ એલચી સારી;
 નિશદિન આવો તો ભાવે કરી ભેટું, એમ માગે જેરામ બ્રહ્મચારી - મારે.

(સાંજનો થાળ) રૂડી રાંધી મે...

રૂડી રાંધી મે રસિયાજી ખાંતે ખીચડી રે - રૂડી. ટેક.
 ચોખા દાળ જતન કરી જોઈ, નિર્મળ નીરે ધીરે ધોઈ,
 મધુરે મધુરે તાપે માખણ શી ચડી રે - રૂડી... ૧
 ઘી ઘણુંય જમો અલબેલા, અથાણાં પાપડ રંગછેલા,
 ચોંપે શું ચોળાની કાજુ કરી વડી રે - રૂડી... ૨
 દુધ કઢીને દહીં જમાવી, લલિત લવીંગે શું છમકાવી,
 ભૂધરને જમવાને, કાજે, કરી કઢી રે - રૂડી... ૩
 દયાનંદ કહે દિલમાં ધારી, પ્રસાદી આપો હિતકારી,
 મોહનવરને હાથે મુજને, મોજ મળી રે - રૂડી... ૪

(મુખવાસ થાળ) લેતા જાઓ રે...

લેતા જાઓ રે સાવરિયા ! બીડી પાનનકી,
 બીડી પાનનકી બીડી પાનનકી લેતા. ટેક.
 કાથો યુનો વારી, લવીંગ સોપારી,
 એલચી મંગાવું મુલતાનનકી ... લેતા.
 એક એક બીડી મોરી સાસુ નણંદકી,
 દુસરી બીડી મોરે લાલનકી ... લેતા.

આવો શ્રીકૃષ્ણ હરિ પાટે બેસારું,

બાજી ખેલાવું સારી રેનનકી ... લેતા.

પ્રેમાનંદ કહે આપો પ્રસાદી,

એટલી અરજ તોરે દાસનકી ... લેતા.

લીલા ચિંતામણી (સ્વાભાવિક ચેષ્ટા)

૫૬-૧

પ્રથમ શ્રી હરિને રે, ચરણે શીશ નમાવું;

નૌતમ લીલા રે, નારાયણની ગાઉં.....૧

મોટા મુનિવર રે, એકાગ્ર કરી મનને;

જેને કાજે રે, સેવે જાય વનને.....૨

આસન સાધી રે, ધ્યાન ધરીને ધારે;

જેની ચેષ્ટા રે, સ્નેહ કરી સંભારે.....૩

સહજ સ્વભાવિક રે, પ્રકૃતિ પુરુષોત્તમની;

સૂણતા સજની રે, બીક મટાડે જમની.....૪

ગાઉં હેતે રે, હરિના ચરિત્ર સંભારી;

પાવન કરજો રે, પ્રભુજી બુદ્ધિ મારી.....૫

સહજ સ્વભાવે રે, બેઠા હોય હરિ જ્યારે;

તુલસીની માળા રે, કર લઈ ફેરવે ત્યારે.....૬
 રમૂજ કરતાં રે, રાજીવનેણ રૂપાળા;
 કોઈ હરિજનની રે, માગી લઈને માળા.....૭
 બેવડી રાખી રે, બબે મણિકા જોડે;
 ફેરવે તાણી રે, કંઈક માળા તોડે.....૮
 વાતો કરે રે, રમૂજ કરીને હસતા;
 ભેળી કરી રે, માળા કરમાં ઘસતા.....૯
 ક્યારેક મીંચી રે, નેત્રકમળને સ્વામી;
 પ્રેમાનંદ કહે રે, ધ્યાન ધરે બહુનામી.....૧૦

૫૬-૨

સાંભળ સૈયર રે, લીલા નટનાગરની;
 સુણતાં સુખડું રે આપે સુખસાગરની.....૧
 નેત્રકમળને રે, રાખી ઉઘાડા ક્યારે;
 ધ્યાન ધરીને રે, બેસે જીવન બા'રે.....૨
 ક્યારેક ચમકી રે, ધ્યાન કરતાં જાગે;
 જોતા જીવન રે, જન્મમરણ દુઃખ ભાગે.....૩
 પોતા આગળ રે, સભા ભરાઈ બેસે;

સંત હરિજન રે, સામું જોઈ રહે છે.....૪
 ધ્યાન ધરીને રે, બેઠા હોય હરિ પોતે;
 સંત હરિજન રે, તૃપ્ત ન થાય જોતે.....૫
 સાધુ કીર્તન રે, ગાય વજ્રડી વાજ;
 તેમને જોઈને રે, મગન થાય મહારાજ.....૬
 તેમની ભેળા રે, ચપટી વજ્રડી ગાય;
 સંત હરિજન રે, નીરખી રાજી થાય.....૭
 ક્યારેક સાધુ રે, ગાય વજ્રડી તાળી;
 ભેળા ગાય રે, તાળી દઈ વનમાળી.....૮
 આગળ સાધુ રે, કીર્તન ગાય જ્યારે;
 પોતા આગળ રે, કથા વંચાય ત્યારે.....૯
 પોતે વાર્તા રે, કરતા હોય બહુનામી;
 ખસતા આવે રે પ્રેમાનંદના સ્વામી.....૧૦

૫૬-૩

મનુષ્યલીલા રે, કરતા મંગલકારી;
 ભક્ત સભામાં રે બેઠા ભવભયહારી.....૧
 જેને જોતા રે, જાયે જગ આસકિત;

જ્ઞાન વૈરાગ્ય રે, ધર્મ સહિત જે ભક્તિ.....૨
 તે સંબંધી રે, વાર્તા કરતાં ભારી;
 હરિ સમજાવે રે, નિજ જનને સુખકારી.....૩
 યોગ ને સાંખ્ય રે, પંચરાત્ર વેદાંત;
 એ શાસ્ત્રનો રે; રહસ્ય કહે કરી ખાંત.....૪
 જ્યારે હરિજન રે, દેશદેશના આવે;
 ઉત્સવ ઉપર રે, પૂજા બહુવિધ લાવે.....૫
 જાણી પોતાના રે, સેવકજન અવિનાશી;
 તેમની પૂજા રે, ગ્રહણ કરે સુખરાશી.....૬
 ભક્ત પોતાના રે, તેને શ્યામસુજાણ;
 ધ્યાન કરાવી રે, ખેંચે નાડી પ્રાણ.....૭
 ધ્યાનમાંથી રે, ઉઠાડે નિજ જનને;
 દેહમાં લાવે રે પ્રાણ ઈન્દ્રિય મનને.....૮
 સંત સભામાં રે, બેઠા હોય અવિનાશ;
 કોઈ હરિજનને રે, તેડવો હોય પાસ.....૯
 પહેલી આંગળી રે, નેત્રતણી કરી સાન;
 પ્રેમાનંદ કહે રે સાદ કરે ભગવાન.....૧૦

૫૬-૪

મોહનજીની રે, લીલા અતિ સુખકારી;
 આનંદ આપે રે, સુણતાં ન્યારી ન્યારી.....૧
 ક્યારેક વાતો રે, કરે મુનિવર સાથે;
 ગુચ્છ ગુલાબના રે, ચોળે છે બે હાથે.....૨
 શીતળ જાણી રે, લીંબુ હાર ગુલાબી;
 તેને રાખે રે, આંખો ઉપર દાબી.....૩
 ક્યારેક પોતે રે રાજીપામાં હોયે;
 વાતો કરે રે, કથા વંચાય તોયે.....૪
 સાંભળે કિર્તન રે, પોતે કાંઈક વિચારે;
 પૂછવા આવે રે, જમવાનું કોઈ ત્યારે.....૫
 હાર ચઢાવે રે, પૂજા કરવા આવે;
 તેના ઉપર રે, બહુ ખીજી રીસાવે.....૬
 કથા સાંભળતાં રે, હરે હરે કહી બોલે;
 મર્મ કથાનો રે, સુણી મગન થઈ ડોલે.....૭
 ભાન કથામાં રે, ખીજી ક્રિયામાંય;
 ક્યારેક અચાનક રે, જમતાં હરે બોલાય.....૮
 થાય સ્મૃતિ રે, પોતાને જ્યારે તેની;

થોડુંક હસે રે, ભક્ત સામું જોઈ બે'ની.....૯
 એમ હરિ નિત્ય નિત્ય રે, આનંદરસ વરસાવે;
 એ લીલાસ રે, જોઈ પ્રેમાનંદ ગાવે.....૧૦

૫૬-૫

સાંભળ સજની રે, દિવ્ય સ્વરૂપ મોરારી;
 કરે ચરિત્ર રે, મનુષ્ય વિગ્રહ ધારી.....૧
 થયા મનોહર રે, મોહન મનુષ્ય જેવા;
 રૂપ અનુપમ રે, નિજ જનને સુખ દેવા.....૨
 ક્યારેક ઢોલીયે રે, બેસે શ્રી ઘનશ્યામ;
 ક્યારેક બેસે રે, ચાકળે પૂરણકામ.....૩
 ક્યારેક ગોદડું રે, ઓછાડે સહિતે;
 પાથર્યું હોય રે, તે પર બેસે પ્રીતે.....૪
 ક્યારેક ઢોલિયા રે, ઉપર તકિયો ભાળી;
 તે પર બેસે રે, શ્યામ પલાંઠી વાળી.....૫
 ઘણુંક બેસે રે, તકિયે, ઓઠીંગણ દઈને;
 ક્યારેક ગોઠણ રે બાંધે ખેસ લઈને.....૬
 ક્યારેક રાજી રે, થાય અતિશે આલી;
 સંત હરિજનને રે, ભેટે બાથમાં ઘાલી.....૭

ક્યારેક માથે રે, લઈ મેલે બે હાથ;
 છાતી માંહી રે, ચરણ કમળ દે નાથ.....૮
 ક્યારેક આપે રે, હાર તોરા ગિરધારી;
 ક્યારેક આપે રે, અંગના વસ્ત્ર ઉતારી.....૯
 ક્યારેક આપે રે, પ્રસાદીના થાળ;
 પ્રેમાનંદ કહે રે, ભક્તતણા પ્રતિપાળ.....૧૦

૫૬-૬

એવા કરે રે, ચરિત્ર પાવનકારી;
 શુકજી સરખા રે, ગાવે નિત્ય સંભારી.....૧
 ક્યારેક જીભને રે, દાંત તળે દબાવે;
 ડાબે જમણે રે, પડખે સહજ સ્વભાવે.....૨
 છીંક જ્યારે આવે રે, ત્યારે રૂમાલ લઈને;
 છીંક ખાય રે, મુખ પર આડો દઈને.....૩
 રમૂજ આણી રે, હસે અતિ ઘનશ્યામ;
 મુખ પર આડો રે, રૂમાલ દઈ સુખધામ.....૪
 ક્યારેક વાતો રે, કરતા થકા દેવ;
 છેડે રૂમાલને રે, વળ દેવાની ટેવ.....૫

અતિ દયાળુ રે, સ્વભાવ છે સ્વામીનો;
 પરદુઃખહારી રે, વારી બહુનામીનો.....૬
 કોઈને દુઃખીયો રે, દેખી ન ખમાય;
 દયા આણી રે, અતિ આકળા થાય.....૭
 અન્ન ધન વસ્ત્ર રે, આપીને દુઃખ ટાળે;
 કરૂણા દૃષ્ટિ રે, દેખી વાનજ વાળે.....૮
 ડાબે ખભે રે, ખેસ આડસોડે નાખી;
 ચાલે જમણા રે, કરમા રૂમાલ રાખી.....૯
 ક્યારેક ડાબો રે, કર કેડ ઉપર મેલી;
 ચાલે વહાલો રે, પ્રેમાનંદનો હેલી.....૧૦

૫૬-૭

નિત્યનિત્ય નૌતમરે, લીલા કરે હરિરાય;
 ગાતાં સુણતાં રે, હરિજન રાજી થાય.....૧
 સહજ સ્વભાવે રે, ઉતાવળા બહુ ચાલે;
 હેત કરીને રે, બોલાવે બહુ વહાલે.....૨
 ક્યારેક ઘોડે રે, ચડવું હોય ત્યારે;
 ક્યારેક સંતને રે, પીરસવા પધારે.....૩

ત્યારે ડાબે રે, ખભે ખેસને આણી,
 ખેસને બાંધે રે, કેડ સંગાથે તાણી.....૪
 પીરસે લાડુ રે, જલેબી ઘનશ્યામ;
 જણસ જમ્યાની રે, લઈ લઈ તેના નામ.....૫
 ફરે પંગતમાં રે, વારંવાર મહારાજ;
 સંત હરિજનને રે, પીરસવાને કાજ.....૬
 શ્રદ્ધા ભક્તિ રે, અતિ ઘણી પીરસતા;
 કોઈના મુખમાં રે, આપે લાડું હસતાં.....૭
 પાછલી રાત્રિ રે, ચાર ઘડી રહે ત્યારે;
 દાતણ કરવા રે, ઉઠે હરિ તે વારે.....૮
 ન્હાવા બેસે રે, નાથ પલાંઠી વાળી;
 કર લઈ કળશ્યો રે, જળ ઢોળે વનમાળી.....૯
 કોરે વસ્ત્રે રે, કરી શરીરને લુવે;
 પ્રેમાનંદ કહે રે, હરિજન સર્વે જુવે.....૧૦

૫૬-૮

રૂડા શોભે રે, નાહીને ઉભા હોય;
 વસ્ત્ર પહેરેલું રે, સાથળ વચ્ચે નીચોવે.....૧

પગ સાથળને રે, લુહીને સારંગપાણી;
 કોરા ખેસને રે, પહેરે સારી પેઠે તાણી.....૨
 ઓઢી ઉપરણી રે, રેશમી કોરની વહાલો;
 આવે જમવા રે, ચાખડીએ ચડી ચાલે.....૩
 માથે ઉપરણી રે, ઓઢી બેસે જમવા;
 કાન ઉઘાડા રે, રાખે મુજને ગમવા.....૪
 જમતા ડાબા રે, પગની પલાંઠી વાળી;
 તે પર ડાબો રે, કર મેલે વનમાળી.....૫
 જમણા પગને રે, રાખી ઉભો શ્યામ;
 તે પર જમણો રે, કર મેલે સુખધામ.....૬
 રૂડી રીતે રે, જમે દેવના દેવ;
 વારે વારે રે, પાણી પીધાની ટેવ.....૭
 જણસ સ્વાદુ રે, જણાય જમતા જમતા;
 પાસે હરિજન રે, બેઠા હોય મનગમતા.....૮
 તેમને આપી રે, પછી પોતે જમે;
 જમતા જીવન રે, હરિજનને મન ગમે.....૯
 ફેરવે જમતા રે, પેટ ઉપર હરિ હાથ;

ઓડકાર ખાય રે, પ્રેમાનંદનો નાથ.....૧૦

૫૬-૯

ચળુ કરે રે, મોહન તૃપ્ત થઈને;
 દાંતને ખોતરે રે, સળી રૂપાની લઈને.....૧
 મુખવાસ લઈને રે, ઢોલિયે બિરાજે;
 પૂજા કરે રે, હરિજન હેતે ઝાઝે.....૨
 પાંપણ ઉપર રે, આંટો લઈ અલબેલો;
 ફેંટો બાંધે રે, છોગુ મેલી છેલો.....૩
 વર્ષાઋતુ રે, શરદ ઋતુને જાણી;
 ઘેલા નદીનાં રે, નિર્મળ નીર વખાણી.....૪
 સંત હરિજનને રે, સાથે લઈને શ્યામ;
 ન્હાવા પધારે રે, ઘેલે પૂરણકામ.....૫
 બહુ જળકીડા રે, કરતા જળમાં ન્હાય;
 જળમાં તાળી રે, દઈને કીર્તન ગાય.....૬
 નાહીને બારા રે, નીસરી વસ્ત્ર પહેરી;
 ઘોડે બેસી રે, ઘેર આવે રંગલહેરી.....૭
 પાવન યશને રે, હરિજન ગાતા આવે;

જીવન જોઈને રે, આનંદ ઉર ન સમાવે.....૮
 ગઢપુરવાસી રે, જોઈને જગઆધાર;
 સુફળ કરે છે રે, નેણા વારંવાર.....૯
 આવી બિરાજે રે, ઓસરીયે બહુનામી;
 ઢોલિયા ઉપર રે, પ્રેમાનંદના સ્વામી.....૧૦

૫૬-૧૦

નિજ સેવકને રે, સુખ દેવાને કાજ;
 પોતે પ્રગટ્યા રે, પુરુષોત્તમ મહારાજ.....૧
 ફળીયામાંડી રે, સભા કરી બિરાજે;
 પૂરણ શશી રે, ઉદુગણમાં જેમ છાજે.....૨
 બ્રહ્મરસ વરસી રે, તૃપ્ત કરે હરિજનને;
 પોઢે રાત્રે રે, જમી શ્યામ શુદ્ધ અશને.....૩
 બે આંગળીઓ રે, તિલક કર્યાની પેરે;
 ભાલ વચ્ચે રે, ઉભી રાખી ફેરે.....૪
 સુતાં સુતાં રે, માળા માગી લઈને;
 જમણે હાથે રે, નિત્ય ફેરવે ચિત્ત દઈને.....૫
 ભૂલ ન પડે રે, કેદી એવું નિયમ;

ધર્મકુંવરની રે, સહજ પ્રકૃતિ એમ.....૬
 ભર નિદ્રામાં રે, પોઢ્યા હોય મુનિરાય;
 કોઈ અજાણે રે, લગાર અડી જાય.....૭
 ત્યારે ફડકી રે, જાગે સુંદર શ્યામ;
 કોણ છે ? પૂછે રે, સેવકને સુખધામ.....૮
 એવી લીલા રે, હરિની અનંત અપાર;
 મેં તો ગાઈ રે, કાંઈક મતિ અનુસાર.....૯
 જે કોઈ પ્રીતે રે, શીખે સુણે ગાશે;
 પ્રેમાનંદનો રે, સ્વામી રાજી થાશે.....૧૦

ઓરા આવો શ્યામ સ્નેહી...

ઓરા આવો શ્યામ સ્નેહી, સુંદરવર જોઉં વહાલા;
 જતન કરીને જીવન મારા, જીવમાંહી પ્રોઉ વહાલા...૧
 ચિહ્ન અનુપમ અંગોઅંગનાં, સુરતે સંભારું વહાલા;
 નખશિખ નીરખી નૌતમ મારા, ઉરમાં ઉતારૂ વહાલા...૨
 અરુણકમળસમ જુગલ ચરણની, શોભા અતિ સારી વહાલા;
 ચિંતવન કરવા આતુર અતિ, મનવૃત્તિ મારી વહાલા...૩
 પ્રથમ તે ચિંતવન કરું, સુંદર સોળે ચિહ્ન વહાલા;

ઉર્ધ્વરેખા ઓપી રહી, અતિશે નવીન વહાલા...૪
 અંગૂઠા આંગળી વચ્ચેથી, નીસરીને આવી વહાલા;
 પાનીની બે કોરે જોતા ભક્તને મન ભાવી વહાલા...૫
 જુગલચરણમાં કહું મનોહર, ચિહ્ન તેના નામ વહાલા;
 શુદ્ધ મને કરી સંભારતા, નાશ પામે કામ વહાલા...૬
 અષ્ટકોણને ઉર્ધ્વરેખા, સ્વસ્તિક જાંબુ જવ વહાલા;
 વજ્ર અંકુશ કેતુ ને પદ્મ, જમણે પગે નવ વહાલા...૭
 ત્રિકોણ કળશને ગોપદ સુંદર, ધનુષ ને મીન વહાલા;
 અર્ધચંદ્ર ને વ્યોમ સાત, છે ડાબે પગે ચિહ્ન વહાલા...૮
 જમણા પગના અંગૂઠાના, નખમાંહી ચિહ્ન વહાલા;
 તે તો નીરખે જે કોઈ ભક્ત, પ્રીતિએ પ્રવીણ વહાલા...૯
 એ જ અંગૂઠાની પાસે, તિલ એક નૌતમ ધારું વહાલા;
 પ્રેમાનંદ કહે નીરખુ પ્રીતે, પ્રાણ લઈ વારું વહાલા...૧૦

હવે મારા વા'લાને નહિ રે...

હવે મારા વા'લાને નહિ રે વિસારું રે,
 શ્વાસ ઉચ્છવાસે તે નિત્ય સંભારું રે.....૧
 પડયુ મારે સહજાનંદજી શું પાનું રે,

હવે હું તો કેમ કરી રાખીશ છાનું રે.....૨
 આવ્યું મારે હરિવર વરવાનું ટાણુ રે,
 એ વર નહિ મળે ખરયે નાણુ રે.....૩
 એ વર ભાગ્ય વિના નવ ભાવે રે,
 એ સ્નેહ લગ્ન વિના નવ આવે રે.....૪
 દુરિજન મન રે, માને તેમ કહેજો રે,
 સ્વામી મારા હૃદયની ભીતર રહેજો રે.....૫
 હવે હું તો પૂરણ પદવીને પામી રે,
 મળ્યા મને નિષ્કુળાનંદના સ્વામી રે.....૬

૫૬-૨

હવે મારા વહાલાનાં દર્શન સારું,
 હરિજન આવે હજારે હજારું.....૧
 ઢોલિયે બિરાજે સહજાનંદ સ્વામી,
 પૂરણ પુરુષોત્તમ અંતરજામી.....૨
 સભા મધ્યે બેઠા મુનિનાં વૃંદ,
 તેમા શોભે તારે વીટ્યો જેમ ચંદ.....૩
 દુરગપુર ખેલ રચ્યો અતિ ભારી,
 ભેળા રમે સાધુ અને બ્રહ્મચારી.....૪

તાળી પાડે ઉપડતી અતિ સારી,
 ધૂન થાય ચૌદ લોક થકી ન્યારી.....૫
 પાઘલડીમાં છોગલિયું અતિ શોભે,
 જોઈ જોઈ હરિજનનાં મન લોભે.....૬
 પધાર્યા વહાલો સર્વે તે સુખના રાશિ,
 સહજાનંદ સ્વામી અક્ષરધામના વાસી.....૭
 ભાંગી મારી જન્મોજન્મની ખામી,
 મળ્યા મને નિષ્કુળાનંદના સ્વામી.....૮

રે શ્યામ તમે સાયુ નાણું...

રે શ્યામ તમે સાયુ નાણું, બીજુ સર્વદુઃખદાયક જાણું; રે શ્યામ. ટેક
 રે તમ વિના સુખ સંપત્ત કા'વે, તે તો સર્વે મહાદુઃખ ઉપજાવે;
 અંતે એમાં કામ કોઈ નાવે....રે શ્યામ. ૧
 રે મૂરખ લોક મરે ભટકી, જૂઠા સંગે હારે શિર પટકી;
 એથી મારી મનવૃત્તિ અટકી....રે શ્યામ. ૨
 છે અખંડ અલૌકિક સુખ સારૂ, તે જોઈ જોઈ મન મોહું મારું;
 ધરા ધન તમ ઉપર વારું....રે શ્યામ. ૩
 રે બ્રહ્માથી કીટ લગી જોયું, જૂઠું સુખ જાણીને વગોવ્યું;
 મુક્તાનંદ મન તમ સંગ મોહું....રે શ્યામ. ૪

વંદુ સહજાનંદ રસ રુપ... ૫૬-૧

વંદુ સહજાનંદ રસ રુપ, અનુપમ સારને રે લોલ;
 જેને ભજતા છૂટે ફંદ, કરે ભવ પારને રે લોલ.
 સમરું પ્રગટ રૂપ સુખધામ, અનુપમ નામને રે લોલ;
 જેને ભવબ્રહ્માદિક દેવ, ભજે તજી કામને રે લોલ.
 જે હરિ અક્ષરબ્રહ્મ આધાર, કે પાર કોઈ નવ લહે રે લોલ;
 જેને શેષ સહસ્ત્ર મુખ ગાય, નિગમ નેતિ કહે રે લોલ.
 વર્ણવુ સુંદર રૂપ અનુપમ, જુગલ ચરણે નમી રે લોલ;
 નખશિખ પ્રેમસખીના નાથ રહો ઉરમાં રમી રે લોલ.

૫૬-૨

આવો મારા મોહન મીઠડા લાલ, કે જોઉં તારી મૂર્તિ રે લોલ;
 જતન કરી રાખું રસિયારાજ, વિસારું નહિ ઉરથી રે લોલ.
 મન મારું મોહ્યું મોહનલાલ, પાઘલડીની ભાતમાં રે લોલ;
 આવો ઓરા ઇગલા ખોસું છેલ, ખાંતીલા જોઉ ખાંતમાં રે લોલ.
 વહાલા તારું ઝળકે સુંદર ભાલ, તિલક રૂડાં કર્યા રે લોલ;
 વહાલા તારા વામ કરણમાં તિલ, તેણે મનડાં હર્યા રે લોલ.
 વહાલા તારી ભ્રુકુટિને બાણે શ્યામ, કાળજ મારા કોરિયા રે લોલ;

નેણે તારે પ્રેમસખીના નાથ, કે ચિત્ત મારા ચોરિયા રે લોલ.

૫૬-૩

વહાલા મને વશ કીધી વ્રજરાજ, વાલપ તારા વાલમાં રે લોલ;
 મન મારું તલખે જોવા કાજ, ટીબકડી છે ગાલમાં રે લોલ.
 વહાલા તારી નાસિકા નમણી નાથ, અધરબિંબ લાલ છે રે લોલ;
 છેલા મારા પ્રાણ કરું કુરબાન, જોયા જેવી ચાલ છે રે લોલ.
 વહાલા તારા દંત દાડમ ના બીજ, ચતુરાઈ ચાવતા રે લોલ.
 વહાલા મારા પ્રાણ હરો છો નાથ, મીઠું મીઠું ગાવતા રે લોલ;
 વહાલા તારે હસવે હરાણુ ચિત્ત, બીજુ હવે નવ ગમે રે લોલ;
 મનમારુ પ્રેમસખીના નાથ, કે તમ કેડે ભમે રે લોલ.

૫૬-૪

રસિયા જોઈ રૂપાળી કોટ, રૂડી રેખાવળી રે લોલ;
 વહાલા મારું મનડું મળવા ચહાય, કે જાય ચિત્તડું ચળી રે લોલ.
 વહાલા તારી જમણી ભુજાને પાસ, રુડા તિલ ચાર છે રે લોલ;
 વહાલા તારા કંઠ વચ્ચે તિલ એક, અનુપમ સાર છે રે લોલ.
 વહાલા તારા ઉરમાં વિનગુણ હાર, જોઈ નેણાં ઠરે રે લોલ;

વહાલા તે તો જાણે પ્રેમીજન, જોઈ નિત્ય ધ્યાન ધરે રે લોલ.
રસિયા જોઈ તમારું રૂપ, રસિક જન ઘેલડા રે લોલ;
આવો વહાલા પ્રેમસખીના નાથ, સુંદરવર છેલડા રે લોલ.

૫૬-૫

વહાલા તારી ભુજા જુગલ જગદીશ, જોઈને જાઉં વારણે રે લોલ;
કરનાં લટકાં કરતાં લાલ, આવોને મારે બારણે રે લોલ.
વહાલા તારી આંગળીઓની રેખા, નખમણિ જોઈને રે લોલ;
વહાલા મારા ચિત્તમા રાખું ચોરી, કહુ નહિં કોઈને રે લોલ.
વહાલા તારા ઉરમાં અનુપમ છાપ, જોવાને જીવ આકળો રે લોલ;
વહાલા મારા હૈડે હરખ ન માય, જાણુ જે હમણા મળો રે લોલ.
વહાલા તારું ઉદર અતિ રસરૂપ, શીતળ સદા નાથજી રે લોલ;
આવો ઓરા પ્રેમસખીના પ્રાણ, મળુ ભરી બાથજી રે લોલ.

૫૬-૬

વહાલા તારી મૂર્તિ અતિ રસરૂપ, રસિક જોઈને જીવે રે લોલ;
વહાલા એ રસના ચાખણહાર, કે છાશ તે નવ પીવે રે લોલ.

વહાલા મારે સુખસંપત તમે શ્યામ, મોહન મનભાવતા રે લોલ;
 આવો મારે મંદિર જીવનપ્રાણ, હસીને બોલાવતા રે લોલ.
 વહાલા તારું રૂપ અનુપમ ગૌર, મૂર્તિ મનમાં ગમે રે લોલ;
 વહાલા તારું જોબન જોવા કાજ, કે ચિત્ત ચરણે નમે રે લોલ.
 આવો મારા રસિયા રાજીવનેણ, મર્મ કરી બોલતા રે લોલ;
 આવો વહાલા પ્રેમસખીના સેણ, મંદિર મારે ડોલતા રે લોલ.

૫૬-૭

વહાલા તારું રૂપ અનુપમ નાથ, ઉદર શોભા ઘણી રે લોલ;
 ત્રિવળી જોઉં સુંદર છેલ, આવોને ઓરા અમ ભણી રે લોલ.
 વહાલા તારી નાભી નૌતમરૂપ, ઉંડી અતિ ગોળ છે રે લોલ;
 કટિલંક જોઈને જાદવરાય, કે મન રંગયોળ છે રે લોલ.
 વહાલા તારી જંઘા જુગલની શોભા, મનમાં જોઈ રહું રે લોલ;
 વહાલા નિત્ય નીરખુ પીંડીને પાની, કે કોઈને નવ કહુ રે લોલ.
 વહાલા તારા ચરણકમળનુ ધ્યાન, ધરું અતિ હેતમાં રે લોલ;
 આવો વહાલા પ્રેમસખીના નાથ, રાખુ મારા ચિત્તમાં રે લોલ.

૫૬-૮

વહાલા તારા જુગલ ચરણ રસરૂપ, વખાણુ વહાલમાં રે લોલ;

વહાલા અતિકોમળ અરુણ રસાળ, ચોરે ચિત્ત ચાલમાં રે લોલ.
 વહાલા તારે જમણે અંગુઠે તિલ, કે નખમાં ચિહ્ન છે રે લોલ;
 વહાલા છેલી આંગળીએ તિલ એક, જોવાને મન દીન છે રે લોલ.
 વહાલા તારા નખની અરુણતા જોઈ, શશીકળા ક્ષીણ છે રે લોલ;
 વહાલા રસચોર ચકોર જે ભક્ત, જોવાને પ્રવીણ છે રે લોલ.
 વહાલા તારી ઉર્ધ્વરેખામાં ચિત્ત, રહો કરી વાસને રે લોલ;
 માગે પ્રેમસખી કર જોડી, દેજો દાન દાસને રે લોલ.

ગઈતી ગઈતી ભરવાને...૫૬-૧

ગઈતી ગઈતી ભરવાને નીર, સૈયરનાં સંગમાં રે લોલ;
 રમતા દીઠા શ્યામ સુજાણ, રંગીલો રંગમાં રે લોલ. ૧
 જોયું રસિયાજીનું રૂપ, અલૌકિક આજનું રે લોલ;
 જાણે શરદ પૂનમનો ચંદ વદન વ્રજરાજનું રે લોલ. ૨
 સનમુખ આવે ગજગતિ ચાલ, કે અંગ મરોડતાં રે લોલ;
 રસિયો નેણું સાથે નેણ કે જોરે જોડતાં રે લોલ. ૩
 નાખી બ્રહ્માનંદને નાથ, અચાનક આંખડી રે લોલ;
 મારા ચિત્તમાં લાગી ચોટ કે, ઘાયલ થઈ પડી રે લોલ. ૪

૫૬-૨

રૂડી કેસર કેરી આડ, મનોહર ભાલમાં રે લોલ;

ચોર્યા વ્રજનારીનાં ચિત, ચટકતી ચાલમાં રે લોલ. ૧
 શોભે નટવરજીને સંગ, મનોહર મંડળી રે લોલ;
 કરે છે યમુના તીરે ખેલ, સખા સરવે મળી રે લોલ. ૨
 હેલી મારા લોચન પામ્યાં લોભ કે, નીરખી નાથને રે લોલ;
 કીધા સુખડામાં ગુલતાન, ગોપીજન સાથને રે લોલ. ૩
 જોતા આડી નજરે જોર કે, કાંઈક કો રાખતા રે લોલ;
 શોભે બ્રહ્માનંદ કે' ચોટ, નયનની નાંખતા રે લોલ. ૪

૫૬-૩

હેલી મારે મંદિરીએ મોરાર, પધાર્યા પ્રીતથી રે લોલ;
 રસિયે બોલાવી ગ્રહી બાંહ્ય કે, રસની રીતથી રે લોલ. ૧
 સુંદર છોગા મેલ્યા શીશ, કલંગી શોભણી રે લોલ;
 પહેર્યા ફુલડાં કેરા હાર, અલૌકિક છબી બની રે લોલ. ૨
 અતીશે આનંદ વાધ્યો અંગ, થઈ રંગ રેલડી રે લોલ;
 આવી અલબેલાને સાથ, બંધાણી બેલડી રે લોલ. ૩
 સજની આમા સામા આજ, અધર રસ પીધલા રે લોલ;
 નીરખી બ્રહ્માનંદનો નાથ કે, ઉરપર લીધલા રે લોલ. ૪

૫૬-૪

હેલી હું તો સંધ્યા ટાણે આજ, ઉભીતી ઘર બારણે રે લોલ;

રસિયો છેલ છબીલો શ્યામ કે, જોવા કારણે રે લોલ. ૧
 આવે ગાયો કેડે નાથ, અલૌકિક ગાવતા રે લોલ;
 ગહેરી મોરલડીને સાદ કે, ધેન બોલાવતાં રે લોલ. ૨
 પહેરી વનમાળા વ્રજરાજ, કુંડળિયા કાનમાં રે લોલ;
 જોઈ મારું મનડું પામ્યું મોહ, સલુણાના વાનમાં રે લોલ. ૩
 જાણી મુજને આડી મીટ કે, હેતે હેરતા રે લોલ;
 ચાલ્યા બ્રહ્માનંદનો નાથ, કમળ કર ફેરતા રે લોલ. ૪

અક્ષરના વાસી વહાલો...

અક્ષરના વાસી વહાલો આવ્યા અવની પર,
 નવખંડ ધરતીમાં સ્વામી છતરાયા ચાલે રાજ...અક્ષર-ટેક.
 અવની પર આવી વહાલે સત્સંગ સ્થાપ્યો,
 હરિજનને કોલ કલ્યાણનો આપ્યો રાજ...અક્ષર-૧
 પાંચે વર્તમાન પાળે બાઈઓ ને ભાઈઓ,
 હરિજન સંગે કીધી સાચી સગાઈઓ રાજ...અક્ષર-૨
 બાઈઓ દેખીને ભાઈઓ છેટેરા ચાલે,
 પડી વસ્તુ કોઈની હાથે નવ ઝાલે રાજ...અક્ષર-૩
 દેવના દેવ વહાલો ધામના ધામી,
 પ્રગટ પ્રભુનું નામ સહજાનંદ સ્વામી રાજ...અક્ષર-૪

પ્રેમાનંદનો વહાલો આનંદકારી,

પોતાના જનની વાલે લાજ વધારી રાજ...અક્ષર-૫

પોઢે પ્રભુ સકળ મુનિ કે...

પોઢે પ્રભુ સકળ મુનિ કે શ્યામ;

સ્વામિનારાયણ દિવ્ય મૂર્તિ (૨) સંતન કે વિશ્રામ - પોઢે.....૧

અક્ષરપર આનંદઘન પ્રભુ, ક્રીયો હે ભૂપર ઠામ,

જેહી મિલત જન તરત માયા (૨)લહત અક્ષરધામ - પોઢે.....૨

શારદ, શેષ, મહેશ, મહામુનિ જપત જેહી ગુણનામ,

જાસ પદરજ શીશ ધરી ધરી (૨)હોવત જન નિષ્કામ - પોઢે.....૩

પ્રેમ કે પર્યંક પર પ્રભુ, કરત સુખ આરામ;

મુક્તાનંદ નિજ ચરનઢીગ ગુન (૨)ગાવત આઠો જામ - પોઢે.....૪

કીર્તન

કોડે કોડે એકાદશી કીજીએ રે...

કોડે કોડે એકાદશી કીજીએ રે,

એવું વ્રત જાવા નવ દીજીએ રે - કોડે.....૧

એ વ્રત કરે તે ધન્ય માનવી રે,

તે તો નાહ્યો કોટિકવાર જાહ્નવી રે - કોડે..૨

જેણે વચન પ્રમાણે વ્રત આદર્યું રે,

તેણે કારજ પોતાનું સર્વે કર્યું રે - કોડે.....૩

એનો મહિમા મુનિવર ગાય છે રે,

અવિનાશી મળ્યાનો ઉપાય છે રે - કોડે..૪

બ્રહ્માનંદ કહે એમાં હરિ રહ્યા વસી રે,

કીધી ઉદ્ધવ પ્રમાણે એકાદશી રે - કોડે...૫

ઉત્સવની પ્યારી કેશવની...

ઉત્સવની પ્યારી કેશવની, આજ એકાદશી ઉત્સવની;

કોટિક ગૌ કેરાં દાન કરે પણ, ના'વે તોલે એના લવની - આજ.

મંગળ રૂપ સદા સુખકારી, વહાલી નિધિ જન વૈષ્ણવની- આજ.

વચન પ્રમાણે કરે વ્રત તેને, ત્રાસ મટે રે મૃત્યુ ભવની - આજ.

‘બ્રહ્માનંદ’ કહે વ્રત કરવું, એમ આજ્ઞા સ્વામી ઉદ્ધવની - આજ.

અલબેલાજી પ્રાણ આધાર...

અલબેલાજી પ્રાણ આધાર રે, તમ પર વારી રે;

તારે નેણે તે નંદકુમાર રે, મોહી વ્રજનારી રે-૧

છોગાવાળા મનોહર છેલ રે, નંદજીના લાલા રે;

ગુણવંતા આવીશ તારે ગેલ રે, વ્રજપતિ વહાલા રે-૨

મીઠાબોલા રંગીલા માવ રે, લાગ્યો છે નેડો રે;
 નહિ મેલું હું નટવર નાવ રે, કાન તારો કેડો રે-૩
 છબી જોઈને અલૌકિક શ્યામ રે, મોહ્યું મન મારું રે;
 બ્રહ્મમુનિ કહે તન ધન ધામ, તારા નામ પર વારું રે-૪

આજ મારે ઓરડે રે... ૫૬-૧

આજ મારે ઓરડે રે, આવ્યા અવિનાશી અલબેલ;
 બાઈ મેં બોલાવિયા રે, સુંદર છોગાવાળો છેલ. ૧
 નિરખ્યા નેણાં ભરી રે, નટવર સુંદર શ્રી ધનશ્યામ;
 શોભા શી કહું રે, નિરખી લાજે કોટિક કામ. ૨
 ગુંથી ગુલાબના રે, કંઠે આરોપ્યા મેં હાર;
 લઈને વારણાં રે, ચરણે લાગી વારમવાર. ૩
 આપ્યો મેં તો આદરે રે, બેસવા ચાકળીઓ કરી પ્યાર;
 પૂછ્યા પ્રીતશું રે, બાઈ મેં સર્વે સમાચાર. ૪
 કહોને હરિ ક્યાં હતા રે, ક્યાં થકી આવ્યા ધર્મકુમાર;
 સુંદર શોભતા રે, અંગે સજીયા છે શણગાર. ૫
 પહેરી પ્રીતશું રે, સુરંગી સુથણલી સુખદેણ;
 નાડી હીરની રે, જોતાં તૃપ્ત ન થાયે નેણ. ૬
 ઉપર ઓઢીયો રે, ગુઢો રેંટો જોયા લાગ;

સજની તે સમે રે, ધન્ય ધન્ય નીરખ્યા તેના ભાગ્ય. ૭
 મસ્તક ઉપરે રે, બાંધ્યું મોળીકું અમૂલ્ય;
 કોટિક રવિ શશી રે, તે તો નાવે તેને તુલ્ય. ૮
 રેશમી કોરનો રે, કરમાં સાહ્યો છે રૂમાલ;
 પ્રેમાનંદ તો રે, એ છબી નિરખી થયો નિહાલ. ૯

૫૬-૨

સજની સાંભળો રે, શોભા વર્ણવુ તેની તેહ;
 મૂર્તિ સંભારતા રે, મુજને ઉપજ્યો અતિ સ્નેહ. ૧
 પહેર્યા તે સમે રે, હરિએ અંગે અલંકાર;
 જેવા મેં નિરખ્યા રે, તેવા વર્ણવું કરીને પ્યાર. ૨
 બરાસ કપુરના રે, પહેર્યા હૈડે સુંદર હાર;
 તોરા પાઘમાં રે, તે પર મધુકર કરે ગુંજાર. ૩
 બાજુ બેરખા રે, બાંયે કપુરના શોભિત;
 કડાં કપુરનાં રે, જોતાં ચોરે સહુનાં ચિત્ત. ૪
 સર્વે અંગમાં રે, ઉઠે અતારની બહુ ફોર;
 ચોરે ચિત્તને રે, હસતાં કમળ નયનની કોર. ૫
 હસતા હેતમાં રે, સહુને દેતા સુખ આનંદ;

રસરૂપ મૂર્તિ રે, શ્રી હરિ કેવળ કરૂણાકંઠ. ૬
 અદ્ભુત ઉપમા રે, કહેતાં શેષ ન પામે પાર;
 ઘરીને મૂર્તિ રે, જાણે આવ્યો રસ શૃંગાર. ૭
 વાલપ વેણમાં રે, નેણાં કરૂણામાં ભરપૂર;
 અંગોઅંગમાં રે, જાણે ઉગિયા અગણિત સૂર. ૮
 કરતા વાતડી રે, બોલી અમૃત સરખાં વેણ;
 પ્રેમાનંદના રે, જોતાં તૃપ્ત ન થાયે નેણ. ૯

૫૬-૩

બોલ્યા શ્રી હરિ રે, સાંભળો નરનારી હરિજન;
 મારે એક વાર્તા રે, સૌને સંભળાવ્યાનું છે મન. ૧
 મારી મૂર્તિ રે, મારા લોક ભોગને મુક્ત;
 સર્વે દિવ્ય છે રે, ત્યાં તો જોયાની છે જુક્ત. ૨
 મારું ધામ છે રે, અક્ષર અમૃત જેનું નામ;
 સર્વે સામ્રથી રે, શક્તિ ગુણે કરી અભિરામ. ૩
 અતિ તેજોમય રે, રવિ શશી કોટિક વારણે જાય;
 શીતળ શાંત છે રે, તેજની ઉપમા નવ દેવાય. ૪
 તેમાં હું રહું રે, દ્વિભુજ દિવ્ય સદા સાકાર;

દુર્લભ દેવને રે, મારો કોઈ ન પામે પાર. ૫
જીવ ઈશ્વર તણો રે, માયા કાળ પુરુષ પ્રધાન;
સહુને વશ કરું રે, સહુનો પ્રેરક હું ભગવાન. ૬
અગણિત વિશ્વની રે, ઉત્પત્તિ પાલન પ્રલય થાય;
મારી મરજી વિના રે, કોઈથી તરણું નવ તોડાય. ૭
એમ મને જાણજો રે, મારા આશ્રિત સૌ નરનારી;
મેં તો તમ આગળે રે, વાર્તા સત્ય કહી છે મારી. ૮
હું તો તમ કારણે રે, આવ્યો ધામ થકી ધરી દેહ;
પ્રેમાનંદનો રે, વ્હાલો વરસ્યા અમૃત મેહ. ૯

૫૬-૪

વળી સૌ સાંભળો રે, મારી વાર્તા પરમ અનુપ;
પરમ સિદ્ધાંત છે રે, સહુને હિતકારી સુખરૂપ. ૧
સહુ હરિભક્તને રે, જાવું હોય મારે ધામ;
તો મને સેવજો રે, તમે શુદ્ધ ભાવે થઈ નિષ્કામ. ૨
સહુ હરિભક્તને રે, રહેવું હોય મારે પાસ,
તો તમે મેલજો રે, મિથ્યા પંચવિષયની આશ. ૩
મુજ વિના જાણજો રે, બીજા માયિક સહુ આકાર;
પ્રીતિ તોડજો રે, જુઠા જાણી કુટુંબ પરિવાર. ૪

સહુ તમે પાળજો રે, સર્વે દૃઢ કરી મારાં નેમ;
 તમ પર રીઝશે રે, ધર્મને ભક્તિ કરશે ક્ષેમ. ૫
 સંત હરિભક્તને રે, દીધો શિક્ષાનો ઉપદેશ;
 લટકાં હાથનાં રે, કરતા શોભે નટવર વેશ. ૬
 નિજ જન ઉપરે રે, અમૃત વરસ્યા આનંદ કંદ;
 જેમ સહુ ઔષધી રે, પ્રીતે પોષે પૂરણચંદ. ૭
 શોભે સંતમાં રે, જેમ કાંઈ ઉડુગણમાં ઉડુરાજ;
 ઈશ્વર ઉદય થયા રે, કળીમાં કરવા જનના કાજ. ૮
 આ પદ શીખશે રે, ગાશે સાંભળશે કરી પ્યાર;
 પ્રેમાનંદનો રે, સ્વામી લેશે તેની સાર. ૯

મારા વાલાજી શું વાલપ દીસે રે...

મારા વાલાજી શું વાલપ દીસે રે, તેનો સંગ શીદ તજીએ;
 તે વિના કેને ભજીએ.... ટેક.

સન્મુખ જાતા શંકા ન કીજે, મર ભાલા તણો મે' વરસે રે;
 હંસ જઈ હરિજનને રે મળશે, કાચી તે કાયા પડશે રે... તેનો. ૧
 શૂળી ઉપર શયન કરાવે, તોયે સાધુને સંગે રહીએ રે;
 દુરિજન લોક દુર્ભાષણ બોલે, તેનું સુખદુઃખ સર્વે સહીએ રે...તેનો. ૨

અમૃતપે અતિ મીઠાં મુખથી, હરિનાં ચરિત્ર સુણાવે રે;
 બ્રહ્મા ભવ સનકાદિક જેવા, જેનાં દર્શન કરવાને આવે રે.... તેનો.૩
 નરક કુંડથી નરસું લાગે, દુરિજનનું મુખ મનમાં રે;
 મુક્તાનંદ મગન થઈ માગે, બાલા વાસ દેજો હરિજનમાં રે.... તેનો.૪

મારા હરજી શું હેત ન દીસે રે...

મારા હરજી શું હેત ન દીસે રે, તેને ઘેર શીદ જઈએ;
 તેને સંગે શીદ રહીએ રે.... ટેક.
 હેત વીના હુંકારો ન દેવો, જેનુ હરખે શું હૈદું ન હીસે રે;
 આગળ જઈને વાત વિસ્તારે, જેની આંખ્યુમાં પ્રેમ ન દીસે રે.... તેને. ૧
 ભક્તિ ભાવનો ભેદ ન જાણે, ભૂરાયો થઈને ભાળે રે;
 લલિત લીલાને રંગે ન રાયે, પછી ઉલેચી અંધારૂ ટાળે રે.... તેને. ૨
 નામ તણો વિશ્વાસ ન આવે, ઉંડુ તે ઉંડુ શોધે રે;
 જાહ્નવી તીરે તરંગ તજીને, પછી તટમાં જઈને કૂપ ખોદે રે.... તેને. ૩
 પોતાના સરખી કરીને જાણે, પુરૂષોત્તમની કાયા રે;
 નરસૈયાના સ્વામીની લીલા, ઓલ્યા મતિયા કહે છે માયા રે.... તેને. ૪

આજ મેં તો ભેટયા રે...

આજ મેં તો ભેટયા રે, અંકભર પ્રગટ હરિ,
આનંદ ઉઠીયો રે, નિરખી નજર ઠરી,
ધન્ય સખી દીન આજનો, વળી ધન્ય મુહરત ધન્ય વાર,
કરૂણાનિધિ મુજ કારણે, મારે મંદિર પધાર્યા મોરાર,

દુર્બલ જાણી રે, મુજપર મહેર કરી - આજ... ૧

સ્વ ઈચ્છા આવ્યા ચાલીને, આગુની ઓળખાણ,
તન મન ધન મોહન છબી ઉપર, કરી નાખું કુરબાણ,

અઢળક ઢળીયા રે, સખી મુને અભર ભરી - આજ... ૨

હું સૂતીતિ ભર નિદ્રામાં, જગવી શ્યામ જરૂર,
ભેટતા અંતરથી ભાગ્યું, મોહ માયાનું પૂર,

અંખિયા ઉઘડી રે, થઈ છે ખબર ખરી - આજ... ૩

સુંદર શ્યામ મનોહર સુરત, મૂરતિ બેઉ સમાન,
બ્રહ્માનંદ થઈ છું રસબસ, દેખંતાં ગુલતાન,

શંકા મેટી રે, હું તો વર અમર વરી - આજ... ૪

તારી મૂરતિ રે...

તારી મૂરતિ રે, છે જો નેણુંનો શણગાર;
 નેણુંનો શણગાર, મારા હૈડાકેરો હાર. તારી. ટેક.
 મોહન તારી મૂર્તિ જોઈને, ભુલી છું તન ભાન;
 નીરખતાં નજરામાં થઈ છું, ગજરામાં ગુલતાન. તારી. ૧
 માથે ઝીણી પાઘ મનોહર, સુંદર શ્યામ શરીર;
 નથી રહેતી તારૂં રૂપ નિહાળી, વ્રજનારીને ધીર. તારી. ૨
 બાંય જડાવું બાંધેલ બાજુ, કાજુ નંદકિશોર;
 બ્રહ્માનંદ કહે મોહી છું વેણે, નેણે જાદુ જોર. તારી. ૩

તારી મૂરતિ લાગે છે...

તારી મૂરતિ લાગે છે મને પ્યારી રે શ્રી ઘનશ્યામ હરિ;
 રૂડી ચાલ જગતથી ન્યારી રે ... શ્રી ઘનશ્યામ હરિ;
 ઊંડી નાભિ છે ગોળ ગંભીર રે -શ્રી ઘનશ્યામ હરિ;
 રૂડા લાગો છો શ્યામ શરીર રે - શ્રી ઘનશ્યામ હરિ;
 તારી છાતી ઉપડતી શ્યામ રે - શ્રી ઘનશ્યામ હરિ;

છે જો લક્ષ્મી કેરું ધામ રે - શ્રી ઘનશ્યામ હરિ;
 તારા મુખની શોભા જોઈ રે - શ્રી ઘનશ્યામ હરિ;
 રાખું અંતરમાં પ્રોઈ રે - શ્રી ઘનશ્યામ હરિ;
 તારાં નેણાં કમલ પર વારી રે - શ્રી ઘનશ્યામ હરિ;
 મંજુકેશાનંદ બલિહારી રે - શ્રી ઘનશ્યામ હરિ;

તારે ચટક રંગીલો...

તારે ચટક રંગીલો છેડલો અલબેલા રે,
 કાંઈ નવલ કસુંબી પાઘ રંગના રેલા રે.
 શિર અજબ કલંગી શોભતી - અલ. હૈડામાં રાખ્યા લાગ - રંગ.
 મોળીડું છાયું મોતીએ - અલ. ફુલડાંની સુંદર ફોર- રંગ.
 ઘેરે રંગે ગુચ્છ ગુલાબના - અલ. જોઈ ભ્રમર ભમે તે ઠોર - રંગ.
 તારી પાઘડલીના પેચમાં - અલ. મારું ચિત્તડું થયું ચકચૂર - રંગ.
 બ્રહ્માનંદ કહે તારી મૂરતિ - અલ. વણદીઠે ઘેલી તૂર -રંગ.

મારે મંદિર પધાર્યા...

મારે મંદિર પધાર્યા શ્યામ થઈ બડભાગી,
 મારે હરિવર સાથે હેતશું લગની લાગી-૧
 મારા મનની પૂરી હામ કૃતારથ કીધી,

ભવ બુડતાં મારી બાંહા ગ્રહીને લીધી-૨
 મારા મનમાં વસિયા માવ તાપ સર્વે ટાળ્યાં;
 મને મગન કરી મહારાજ દુરગપુર ચાલ્યા-૩
 મને કરવું ન સુજે કામ કહો કેમ કરીએ;
 જબ મીલે ન સહજાનંદ ઠામ ક્યાં ઠરીએ-૪
 એ સુખની શી કહું વાત કહી નથી જાતી,
 એ સુખ સાંભરતા આજ ફાટે મારી છાતી-૫
 કહે યોગાનંદ મુનિરાય ભજી લ્યો પ્રીતે,
 નહિ આવે જમના દૂત શાસ્ત્રની રીતે-૬

માણકીએ ચડયા રે...

માણકીએ ચડયા રે મોહન વનમાળી, શોભે રૂડી કરમાં લગામ રૂપાળી...
 માણીગર સૌને કહે છે થાઓ ત્યાર, મુનિ વરણી પદાતીને અસવાર,
 વ્રતપુરી જાવા ક્યોં નિરધાર... માણકીએ -૧.
 કેસર બે'રી બોદલીને ફુલમાળ, તાજણ તીખી વાંગળીનો ઘણો તાલ,
 શોભે ઘણા વાલા લાગે છે મરાળ... માણકીએ-૨.
 પ્રેમીભક્ત વિનંતિ કરે દોડી દોડી, લોહચુંબક તુલ્ય વૃત્તિ મૂરતિમાં જોડી,
 નથી જાતી દરબારમાંથી ઘોડી... માણકીએ-૩.
 આજ્ઞા આપો અમે જઈએ વ્રતપુરી, જાઓ પ્રભુ રામનવમી નથી દુરી,
 સેવક દાસ 'પ્રેમાનંદ' હજુરી... માણકીએ-૪.

મારે આજ પ્રીતમ ઘેર આવશે...

મારે આજ પ્રીતમ ઘેર આવશે,

મને હેતે કરીને બોલાવશે જી રે... મારે આજ. ૧

એના સાથીડાને સાથે લાવશે,

કરી લટકાં તાળી દઈ ગાવશે જી રે... મારે આજ. ૨

હરિ હેતે કરીને સામું ભાળશે,

રંગડાની તે રેલું વાળશે જી રે... મારે આજ. ૩

કરી ખ્યાલ અલૌકિક ખેલશે,

માથે ફુલડાનાં છોગલાં મેલશે જી રે... મારે આજ. ૪

‘બ્રહ્માનંદ’નો સ્વામી શ્યામળો,

સુખ દેશે આવીને ઉતાવળો જી રે... મારે આજ. ૫

મારે ઘેર આવ્યા રે...

મારે ઘેર આવ્યા રે, સુંદરવર શામળિયો ...

હરખ ભરી હું તો હરિને નીરખું, પિયું પ્રિતમ પાતળિયો ...

સુખડું દેવાને મન હરી લેવા, અમપર અઢળક ઢળિયો...

જાળવીયું જોબન જે સારું, તે અવસર આજ મળિયો ...

લક્ષ્મીનો વર લાડકવાયો, અકળ ન જાયે કળિયો ...

આશ્ચર્ય વાત સેજડીયે આવ્યા, બોલ પોતાને પળીયો ...
મુક્તાનંદ મોહનની મહેરે, ખોયા દિનો ખંગ વળિયો ...

મુખડાની માયા લાગી...

મુખડાની માયા લાગી, મુખડાની માયા લાગી;
મુખડાની માયા લાગી રે, મોહન તારાં મુખડાની માયા લાગી... ટેક
મુખડાની મીઠી વાણી, તેણે મન લીધું તાણી;
ઝબકીને સૂતી જાગી રે મોહન...૧
મુખડું મેં જોયું તારું, બીજું સર્વે થયું ખારું;
હવે હું તો બડભાગી રે મોહન...૨
મુખડું જોવાને માટે, સહી કીધું શિર સાટે;
મહેણું મેં તો લીધું માગી રે મોહન...૩
બ્રહ્માનંદ જાયે વારી, આશા એક મુને તારી;
તરછોડી મ થાશો ત્યાગી રે મોહન...૪

મોગરાના ફૂલ સખી...

મોગરાના ફૂલ સખી મોગરાના ફૂલ, શ્રીજીને પ્યારા બહું મોગરાના ફૂલ.
લક્ષ્મીવાડી શ્રીજીની રૂડી રળીયામણી, પુષ્પો લેવાને હું તો પ્રેમથી ચાલી,
ખીલ્યાં ખીલ્યાં રે ત્યાં તો મનગમતા ફૂલ ... શ્રીજીને.

ડોલર ગુલાબ ગુલ ચંપો ચમેલી, કેતકી કરેણ જાઈ જુઈ અલબેલી,
 મોગરાની પાંખડીમાં સૌરભ અમુલ ... શ્રીજીને.
 ફૂલડે-ફૂલડે મેં નામ શ્રીજીનું લીધું, વીણી વીણીને માડું મનડું પ્રોઈ લીધું,
 એકસો ને આઠ ચૂંટ્યા મોગરાના ફૂલ... શ્રીજીને.
 મોગરાની માળા ગૂંથી માવ કવિ રાયે, કાવ્યની કુસુમ માળા કદી ન કરમાયે,
 વિનગુણ એ માળા તણાં મુલ છે અમુલ... શ્રીજીને.

મોરલી વાજે રે મીઠી...

મોરલી વાજે રે મીઠી મોરલી રે વાજે,
 સાંભળને શામળીયાજીની મોરલી રે વાજે ...
 મીઠે સ્વરે મોહનજીની મોરલી રે વાજે,
 સાંભળવાને સૈયર માડું દિલડુ રે દાજે ...
 આવે રે અલબેલો વિંટ્યા ગોવાળે ઝાઝે,
 ગાતા આવે ગિરિધર સુંદર સમાજે ...
 મોર મુગટને કાને કુંડળ વરમાળા રાજે,
 નંદ કુવરને નિરખી કોટી કંદર્પ લાજે ...
 પીતાંબરની પલવટવાળી છત્ર શીર છાજે,
 પ્રેમાનંદનો વાલો ચાલો જોવાને કાજે...

મોહન મૂરતિ તારી રે...

મોહન મૂરતિ તારી રે, વા'લી લાગે છે;

મોહન મૂરતિ તારી, નીમખ ન મેલું ન્યારી રે-વા'લી
સુંદરવર અતિ શોભો છો સારા, ઉરપર હાર હજારી રે- વા'લી ૧
પાંપણ ઉપર શોભી રહી છે, પાઘડલી ઘણી સારી રે - વા'લી ૨
છેલછબીલા તારા ધોગલા જોઈને, મોહી છે પાડોશણ મારી રે - વા'લી ૩
પ્રેમસખી કહે નાથજી તમને, રાખું રુદામાં ધારી રે - વા'લી ૪

મોહી છું મોહન લટકે...

મોહી છું મોહન લટકે, રે લટકાળા,

મોહન મોહી છું લટકે, પીતાંબરને પટકે રે - લટ.
જરકસી પાઘ કેસરિયો જામો, ચોળ કસુંબી ચટકે રે - લટ. ૧
કેસર તિલક કપુરની માળા, મોહી છું સુખને ચટકે મટકે રે - લટ. ૨
છોગાળા તારાં ધોગલાં ઉપર, ભ્રમર થઈને મન ભટકે રે -લટ. ૩
પ્રેમસખી કહે શોભા જોઈને, જનમ ખોયો નવ ખટકે રે - લટ. ૪

સખી ગોકુળ ગામના ચોકમાં રે...

સખી ગોકુળ ગામના ચોકમાં રે, ખાંતે માંડયો રસીલેખેલ;

રમે રાસ રંગીલો રંગમાં રે - ટેક.

ચહુકોરે સખાની મંડળી રે, ઊભા વચમાં છેલો અલબેલ - રમે.
 સખી ચાલોને જોઈએ દેખવા રે, વા'લે પહેર્યા છે વસ્ત્ર શોભિત - રમે.
 તાળી પાડે રૂપાળી તાનમાં રે, મુખે ગાવે મનોહર ગીત - રમે.
 શોભાબની સલૂણા શ્યામની રે, ઉભી વ્રજની નારી જોવા કાજ - રમે.
 હસી હેરે છબીલો હેતમાં રે, બ્રહ્માનંદનો વહાલો વ્રજરાજ - રમે.

સલુણી છબી સુંદર સહજાનંદ...

સલુણી છબી સુંદર સહજાનંદ, સલુણી છબી સુંદર સહજાનંદ-ટેક
 જન અંતરકી જાનત સબે વિધ, કરૂણાનિધિ સુખકંદ - સલુણી ૧
 ભાલ વિશાલ ચાલ પગઠવની, માનુ હું મત ગયંદ - સલુણી ૨
 જોકે ધ્યાન અજ્ઞાન વિનાસત, ત્રાસત હે ભવ ફંદ સલુણી ૩
 એ છબી આય વસો ઉર અંતર, નિશ દિન બ્રહ્માનંદ - સલુણી ૪

શોભા શી કહું રે રૂડી...

શોભા શી કહું રે રૂડી, વરણન કરતાં જાય ચિત્ત બુડી;
 હરિવર જોયા રે રંગમાં, મોહી હું તો રસિયાજીના અંગમાં - ૧
 ઉદર અનુપમ રે નીરખી, ઉપમા પીપળ પાનના સરખી;
 ત્રિવળી સુંદર કે શોભે, જોઈ જોઈ ચિત્તડાં મારાં લોભે - ૨

નાભિ ઊંડી રે રૂપાળી, બ્રહ્મા બેસે ત્યાં આસન વાળી;
કટિલંક જોઈને રે મનમાં, મૃગપતિ લાજી રહ્યો મહા વનમાં - ૩
હરિએ ઉપવીત રે ધારી, મુનિનાં મનને આનંદકારી;
નીરખી આનંદ રે પામી, આવા રૂડા પ્રેમસખીના સ્વામી - ૪

શેરી ભલી પણ સાંકડી રે...

શેરી ભલી પણ સાંકડી રે, નગર ભલું પણ દૂર રે;
કેસરીયા, એક વાર ગઢડે પધારજો રે - ટેક.
શેરીએ આવતાં શોભતા રે, ઘોડલીએ અસવાર રે - કેસરિયા. ૧
માણેક ચોકમાં મલપતા રે, ઉડે છે અખીલ ગુલાલ રે - કેસરિયા. ૨
ઓસરિએ ઢોલિયો ઢળાવતા રે, બેસતાં બહુ વાર રે - કેસરિયા. ૩
ગોપીનાથનાં મંદિરિયાં રે, તમ વિના સૂનાં દેખાય રે - કેસરિયા. ૪
સહજાનંદજી સુજાણ છો રે, બ્રહ્માનંદના રાય રે - કેસરિયા. ૫

સખી આજ મોહન દીઠા રે...

સખી આજ મોહન દીઠા રે, શેરીએ આવતા રે;
મોરલીમાં ગીત મધુરાં રે, ચાલ્યા આવે ગાવતા રે... ૧
આવે વાલો હસતા ને રમતા રે, ગોવાળોના સાથમાં રે;
ઉછાળતા આવે મોહન રે, ફુલદડો હાથમાં રે... ૨

રંગડાનો રાતો માતો રે, ચાલ્યો આવે શોખમાં રે;
 રસિયો જોવાને કાજે રે, ઉભી છું ગોખમાં રે...૩
 મોહનજીનું મુખડું જોયું રે, ઘુંઘટની ઓટમાં રે;
 જોઈને ઘાયલ થઈ છું રે, નેણાં કેરી ચોટમાં રે...૪
 હૈયા પર હાર ઝળકે રે, રહ્યું મન મોહીને રે;
 બહેની પ્રેમસખીના નાથને રે, રહું છું જોઈને રે...૫

સ્વામી પ્રગટ થયા તે...

સ્વામી પ્રગટ થયા તે સહુ સાંભળો રે,
 સાધુજનને અલૌકિક સ્વાદ, ગુણ ગાઈએ પવિત્ર ધર્મવંશના રે-ટેક.
 જેની માતા ભક્તિ નામે મહાસતિ રે, પિતા પાંડે હરિપ્રસાદ-ગુણ.
 ગુણવંત છપૈયા એક ગામ છે રે, પાસે અવધનગર મોટું ધામ-ગુણ.
 ચૈત્ર શુકલ નવમીએ પ્રભુ જન્મિયારે, હરિકૃષ્ણ ધર્યું છે શુભનામ-ગુણ.
 બાળ લીલા કરે છે બહુ ભાતની રે, માત પિતાને હર્ષ ન માય-ગુણ.
 બ્હાલો ચંદ્રકળાની પેરે વધતા રે, નરનારી જોઈને ખુશી થાય-ગુણ.
 આઠ વર્ષે પામ્યા તે ઉપવિતને રે, તજ્યું ભુવન આણીને વૈરાગ્ય-ગુણ.
 ગુણ ચરિત્ર મનોહર ગાવવા રે, મળ્યો બ્રહ્માનંદને માગ-ગુણ.

સર્વે સખી જીવન જોવાને ચાલો રે...

સર્વે સખી જીવન જોવાને ચાલો રે,
 શેરડિયુંમાં આવે લટકંતો લાલો રે-૧
 એની શોભા મુખે વર્ણવી ન જાય રે,
 જેને નિગમ નેતિ નેતિ કરી ગાય રે - ૨
 રોઝે ઘોડે રાજેશ્વર બિરાજે રે,
 છબી જોઈ કોટિક કંદર્પ લાજે રે - ૩
 મળ્યાં આવે મહા મુનિનાં વૃન્દ રે,
 તેમાં શોભે તારે વીંટયો જેમ ચંદ રે - ૪
 શુક સનકાદિક ઉત્તમ જશ ગાવે રે,
 નૃત્ય કરી નારદ વીણા બજાવે રે - ૫
 નિજ સખા ચમર કરે લઈ હાથ રે,
 આ જો આવ્યા ભૂમાનંદના નાથ રે- ૬

સહજાનંદ સુખકારી...

સહજાનંદ સુખકારી (૨) સહજાનંદ સુખકારી,
 સલુણી છબી સહજાનંદ સુખકારી રે - ટેક.
 વેદાંતી અરૂપી કે' છે, ન્યાય અનુમાને લે છે;

તે વહાલો સંતોમાં રે' છે રે-સલુણી. ૧
નિગમ કહે અનુમાને, મુનિવરને નાવે ધ્યાને;

વહાલો તે આ ભીને વાને રે-સલુણી. ૨
સર્વ કરતા સર્વાધારો, સર્વ માંહિ સર્વથી ન્યારો;

પ્રગટ રૂપ તે આ પ્યારો રે-સલુણી. ૩
જગજીવન અંતરજામી, નામ સર્વનો છે નામી;

તે આ બ્રહ્માનંદનો સ્વામી રે - સલુણી. ૪

સોનેરી મોળિયું સુંદર...

સોનેરી મોળિયું સુંદર, સોનેરી મોળિયું, (૨) ધર્મકુંવરનું;

મોતીડે મોરિયું સુંદર મોતીડે મોરિયું, (૨) રસિક સુંદરનું-૧

ભાલ વિશાળમાં સુંદર, ભાલ વિશાળમાં (૨) તિલક કેસરનું;

બ્રહ્મકૂટિ સુંદર જાણીએ, બ્રહ્મકૂટિ સુંદર રે (૨) ઘર મધકરનું-૨

કરણે કુંડળિયાં કાજુ કરણે કુંડળિયાં, (૨) જડિયલ મોતીએ;

ગૌર કપોળમાં રૂડાં ગૌર કપોળમાં, (૨) ઝળળળ જ્યોતિએ-૩

નેણાં રંગીલા લાલ નેણાં રંગીલાં, (૨) કમળની પાંખડી;

પ્રેમાનંદ નીરખી છબી, પ્રેમાનંદ નીરખી (૨) ઠરી છે આંખડી-૪

લટકાળો લટકંતો રે આવે...

લટકાળો લટકંતો રે આવે, મોહન મોરલી વાતો રે-લટ.
 સખાને સંગે અતિ ઉછરંગે, ગીત મધુરાં ગાતો રે-લટ.
 કેસરીએ વાઘે કસુંબલ પાઘે, કેસર રંગમાં રાતો રે-લટ.
 ફુલડાના તોરા ગજરા ને ટોપી, ફુલડાને હારે ફુલાતો રે-લટ.
 નિષ્કુળાનંદનો સ્વામી શામળિયો, આવે અમીરસ પાતો રે-લટ.

છોગાળા તારા છોગલાં ઉપર...

છોગાળા તારા છોગલાં ઉપર, વાલમજી જાઉં વારી રે-છોગા.
 નટવર નાગર સુખના સાગર, મન માન્યા મોરારી રે-છોગા.
 કા'ન ગોવાળા ને વાંસળી વાળા, તમે મીરાંથ્ય મારી રે-છોગા.
 નંદના લાલા લાગો અતિ વા'લા ગુણવંતા ગિરધારી રે-છોગા.
 નિષ્કુળાનંદના સ્વામી શામળિયા, હું છઉં દાસી તમારી રે-છોગા.

હરિ મીલે બોરસડીકી છેયા...

હરિ મીલે બોરસડીકી છેયા-હરિ ટેક.
 મેં જ્યું ગઈતી જલ ભરનેકું, હસી બોલાઈ મોરી સૈયાં-હરિ.
 શ્વેત પાઘ શિર સોહત સુંદર, ફુલ-તોરા લટકૈયાં-હરિ.
 કેસર તિલક ભાલ બીચ નીરખી, લપકી લપકી પરી પૈયાં-હરિ.
 અવધપ્રસાદકે મન હર લીનો, સહજાનંદ સુખ દૈયા-હરિ.

હારે હરિકૃષ્ણ હૈયાનો મારે હાર છે...

હારે હરિકૃષ્ણ હૈયાનો મારે હાર છે જી હો ;

જોઈને જીવુ છું. સુંદર મૂરતિ રે...

હારે મારાં નેણાં તણો શણગાર છે જી હો ;

અળગો ન મેલું હવે ઉરથી રે...

હારે મારુ ચિત્તું ચોરાણુ એની ચાલમાં;

હારે હું તો વશ થઈ છું એના વાલમાં જી હો...

હારે મારા ઉરમાં ખુંત્યો છે છેડો પાઘનો;

હારે કાંઈ પાર નહીં મારા ભાગ્યનો જી હો...

હારે હું તો દાસી છું કૃપાનિધાનની;

હારે મને ચાવીને આપી છે બીડી પાનની જી હો...

હારે દયા હેતનો ભર્યો છે અલબેલડો;

હારે પ્રેમાનંદનો વાલો રંગ છેલડો જી હો...

હું તો જાઈશ ગિરિધર જોવા રે...

હું તો જાઈશ ગિરિધર જોવા રે, માં મુને વારીશ માં;

મારા ઉરમાં છબીલાજીને પ્રોવા રે, મેણલે મારીશમા-ટેકો

જાઈશ જોવા હું તો નંદજીનો લાલો,

હારે મુને પરમ સનેહી લાગે વા'લો રે- માં મુને ૧
છેલ છબીલો વા'લો કુંજનો વિહારી,

હારે એ તો જીવનદોરી છે મારી રે- માં મુને ૨
વારીશમા રે તુને કહું છું રે વહેલું,

હારે હું તો માથું જાતાં નહિ મેલું રે - માં મુને ૩
પ્રેમાનંદના સ્વામીને સારુ,

હારે કુરબાન કર્યું જીવન મારું રે- માં મુને ૪

હેલી જોને આ નંદકુમાર...

હેલી જોને આ નંદકુમાર, સલૂણો શોભતા;

ચાલે મઝદર ગજની ચાલ; રસિક ચિત્ત લોભતા-૧
પ્યારી લાલ સુરંગી પાઘ અલૌકિક બાંધણી;

છુટા પેચ ઝુક્યા ચહુ કોર, અધિક શોભા બણી-૨
રૂડી રાજે છે નલવટ રેખ, મનોહર માવને;

જોતાં કેસર તિલક અનુપ, વધારે ભાવને-૩
ઊભા અળવ કરે અલબેલ, સખાના સંગમાં,

ખેલે બ્રહ્માનંદનો નાથ, રાજેશ્વર રંગમાં-૪

વસ્યો છે છોગલાંવાળો...

વસ્યો છે છોગલાંવાળો, મારે મન વસ્યો છે છોગલાંવાળો-ટેક.
 છેલ છબીલો ને અજબ રંગીલો, એનો ચપળ છે નેણનો યાળો-મારે.
 જરકસી જામો ને પાઘ કસુંબી, કમર કસ્યો છે કટારો;
 કાને કુંડળ કઠે મોતીડાની માળા, એના સુરવાળનો ઝળકારો-મારે.
 કપુરની માળા કઠે વિરાજે, હેમકડાં બે હારો;
 જમણી આંગળીએ વેઢ વીંટી વિરાજે, એનો તોરો કુસુમનો ન્યારો-મારે.
 હૈડા પર હેમચંદ્ર પાયે છે પાવડી, ઘૂઘરીનો ઘમકારો;
 અટક મટક એની ચાલ ચટક, બ્રહ્મચારી જેરામનો પ્યારો-મારે.

વાલા રમઝમ કરતાં કાન...

વાલા રમઝમ કરતાં કાન, મારે ઘેર આવો રે,
 મારા પૂરા કરવા કોડ, હસીને બોલાવો રે - ૧
 મારે તમ સંગ લાગી પ્રીત, શ્યામ સોહાગી રે,
 મેં તો તમ સંગ રમવા કાજ, લજજા ત્યાગી રે - ૨
 વહાલા અબળા ઉપર મહેર, કરજો મોરારી રે,
 હું તો જન્મો જનમની નાથ, દાસી તમારી રે - ૩
 મારા પ્રાણતણા આધાર, પ્રીતમ પ્યારા રે,

પળ રહો મા નટવર નાવ, મુજથી ન્યારા રે - ૪
 આવો છોગાં મેલીને શ્યામ, ધડક મ ધારો રે,
 મેં તો ફુલડે સમારી સેજ, શ્યામ સુધારો રે - ૫
 વ્હાલા નયણાં તણું ફળ આજ, મુજને આપો રે,
 મુક્તાનંદ કહે મહારાજ, દુખડાં કાપો રે - ૬

વાલા લાગો છો વિશ્વ આધાર રે...

વાલા લાગો છો વિશ્વ આધાર રે, સગપણ તમ સાથે;
 મેં તો સર્વે મેલ્યો સંસાર રે...સગ. ૧
 મારા મનમાં વસ્યા છો આવી શ્યામ રે...સગ.
 તમ સારું તજ્યા ધન ધામ રે...સગ. ૨
 મારું મનડું લોભાણું તમ પાસ રે...સગ.
 મને નથી બીજાની આશ રે...સગ. ૩
 મારે માથે ધણી છો તમે એક રે...સગ.
 મારી અખંડ નિભાવજો ટેક રે...સગ. ૪
 મેં તો દેહ ધર્યો છે તમ કાજ રે...સગ.
 તમને જોઈ મોહી છું વ્રજરાજ રે...સગ. ૫
 હું તો હેતે વેચાણી તમ હાથ રે...સગ.
 છો બ્રહ્માનંદના નાથ રે...સગ. ૬

વાતલડી રહો ને રાતલડી...

વાતલડી રહો ને રાતલડી, વાલા પૂછું એક વાતલડી ટેક.
 પીતાંબર સાટે મારા પ્રીતમ, સાડી લાવ્યા નવી ભાતલડી. વાલા. ૧
 મોરલડી લઈને મનમોહન, દીધુ વેલણ કોણે દાતલડી. વાલા. ૨
 જેને ઘેર રજની તમે જાગ્યા, કોણ હતી તેની જાતલડી. વાલા. ૩
 બ્રહ્માનંદ કહે સંશય થયો નહીં, ધન્ય છે તમારી છાતલડી. વાલા. ૪

દીખલા દિદાર પ્યારા...

દીખલા દિદાર પ્યારા, મહેબુબ હમારા - દીખલા.
 માશુક જરા જ દેના, નેનોકા નજારા;
 ઈતને મેં તો હોવેગા, આશકુંદા ગુઝારા - દીખલા.
 કુરબાન ક્રિયા તેરે નામ પર, ઘરબાર સંસારા;
 ફકીરી લેકે ફીરતા હું, કરને કું દિદારા - દીખલા.
 તકસીર માફ કરના, સૂન સરજનહારા;
 પ્રેમાનંદકું મુલાકાત, દેના નંદ દુલારા - દીખલા.

રંગભીના રે શામળીયા...

રંગભીના રે શામળીયા આવો ઝુલીયે રે
 બાંધુ કુલ હીંડોળો પ્યારા, પહેરાવું પટ ભૂષણ સારા;

નંદકુંવર તમને નીરખીને કુલીયે રે રંગ. ૧
ચરચુ ચંદન ખોર છબીલા, નૌતમ રીતે શું રંગીલા;

ચાંદલીયો કરવા ઉભી કંકુલીયે રે રંગ. ૨
જરકસીયા પહેરો હરિ જામા, આવો છેલછબીલા સામા;

ચિતડું ચોરો બાંધી પાઘ અમુલીયે રે રંગ. ૩
અલબેલા ઉરમા લખી રાખુ, તન મન તમ પર વારી નાખું;

પ્રેમાનંદ કહે આ અવસર નહી ભૂલીયે રે રંગ. ૪

લટકાળા લહેરી પધારો...

લટકાળા, લહેરી પધારો લટકાળા લે'રી; પધારો...

શેરી વળાવીને સજ્જ કરાવી, ફૂલડાં મેલ્યાં વેરી પધારો...

પ્રીત કરી જગજીવન જામા, જરકસીયા પેરી; પધારો...

પાલખીયે બેસીને પધારો, હરિવર મારી શેરી પધારો...

વાજા વાગે ઉત્સવ થાયે, ઝાલર્યું ઝણણેરી; પધારો...

ઉભી વધાવા થાળ ભરીને, ગજ મોતી કેરી, પધારો...

પ્રેમાનંદ આનંદ અતિશે, સુંદર મુખે હેરી; પધારો...

જુઓ જુઓને હાંહાં રે...

જુઓ જુઓને હાંહાં રે,
 જુઓ જુઓને સાહેલીઓ આજ રસિયો રાસ રમે.
 પંચાળામાં હાં રે, પંચાળામાં શ્રીજી મહારાજ-રસિયો. ટેક.
 નિર્મળ રજની છે અજવાળી, નિર્મળ વેલી વન રે;
 નિર્મળ મનના નિજ સખામાં, નિર્મળ પ્રાણજીવન-રસિયો. ૧
 દીવાની માંડવડી વચ્ચે જાણે દીપક ઝાડ રે;
 ફરફર જનમાં ફેરા ફરતાં, કરતાં રસની રાડ-રસિયો. ૨
 તાળી પાડે શ્રીવનમાળી, મુનિ સાથે મુનિનાથ રે;
 ઈન્દ્રાદિક જોવાને આવ્યા, શિવ બ્રહ્મા સંગાથ-રસિયો. ૩
 શ્યામ વર્ણના નિજ શરીરે, સોનેરી શણગાર રે;
 ગગન વિશે જેમ વિજળી ઝબકે, શોભે એમ અપાર-રસિયો. ૪
 પાઘ વિષે ઇગાં છેલાને, કમર કસી કરી જો રે;
 ઊલટ સુલટ નટવર નાચે છે, શ્રી હરિ ધર્મકિશોર-રસિયો. ૫
 ઉંચા સ્વરથી તાન ઉપાડે, જન સંગ જીવનપ્રાણ રે;
 સારો સ્વર કોઈ સુણી સખાનો, વહાલો કરે વખાણ-રસિયો. ૬
 ધીમ ધીમ ધીમ ધીમ દુકડ વાગે, તનનન તનન સિતાર રે;

ઝાંઝ વગાડે ઝણણણ ઝણણણ, ભેરીના ભણકાર-રસિયો. ૭
 ધન્ય ધન્ય પંચાળાની ધરણી, ધન્ય ધન્ય ઝીણાભાઈ રે;
 ધન્ય ધન્ય ધન્ય છે ધર્મકુંવરને, રાસ રમ્યા સુખદાઈ-રસિયો. ૮
 પંચાળામાં એવા જનને, આપ્યાં સુખ અપાર રે;
 વિશ્વવિહારીલાલજી કેરો, ધન્ય ધન્ય આ અવતાર-રસિયો. ૯

ધર્મકુમાર મારા હૈડાના હાર...

ધર્મકુમાર મારા હૈડાના હાર, ઝુલે પારણીયે ધર્મકુમાર;
 કંકુડા વરણું કહાન કુંવરનું મુખડું, જોઈને મોહી છે વ્રજડાની નાર... ઝુલે.
 કોડે કોડે રે ઝાઝું હેત કરીને, લૂણ ઉતારે માતા વારંવાર... ઝુલે.
 હીલો ગાવે ને ગોપી હરિને ઝુલાવે, ભીડ મચી છે નંદજીને દ્વાર... ઝુલે.
 'બ્રહ્માનંદ'નો વા'લો લટકાળો લાલો, અજબ રંગીલો છેલો પ્રાણ આધાર... ઝુલે.

વા'લો વધાવું, મારો...

વા'લો વધાવું, મારો વા'લો વધાવું,
 આજની ઘડી રળિયામણી રે, મારો વા'લો વધાવું.
 પ્રાણજીવન મારે મંદિર પધાર્યા, હાર પેરાવું હીરામણિ રે-મારો.
 કાનકુંવર અળવીલાને કારણે, જતને રાખ્યાં છે દહીં જામણી રે-મારો.
 યોખા રાંધીને કાજુ આપીશ સવારમાં, સાકરને દૂધની શીરામણી રે-મારો.
 બ્રહ્માનંદના રંગભીના વા'લાની કરું, પ્રીતે સહિત પધરામણીરે-મારો.

શ્યામ પધારો ઘનશ્યામ પધારો...

શ્યામ પધારો ઘનશ્યામ પધારો, શ્યામ પધારો કુલવાડીયે રે - ઘન...
 કુલડા ભરીને બાંધ્યો કુલ હિંડોળો, હરિવર હેતે ઝુલાડીયે રે - ઘન...
 પ્રીતડી કરીને બહું પાક બનાવ્યા, જીવન જુગતે જમાડીયે રે - ઘન...
 કુલોના હાર તોરા ગજરા પહેરાવીયે, કુલની પછેડી ઓઢાડીયે રે - ઘન...
 'પ્રેમાનંદ' કહે ગાઈ ગુણ તમારા, તાલ મૃદંગ વજાડીએ રે - ઘન...

વડતાલની કુલવાડીયે રે...

વડતાલની કુલવાડીયે રે હીંડોળો આંબાની ડાળ,
 બાંધ્યો આંબલીયા ડાળ વાલો મારો હીયે હીંડોળો આંબાની ડાળ.
 સોનાની સાંકળે બાંધ્યો રે હીં. રૂપકડા બેચાર વાલો...
 મખમલ ગાદલાં નાખ્યાં રે, હીં. અતલસના ઓછાડ વાલો ...
 ટેકે રે તકીયા મેલ્યા રે હીં. ગાલ મસુરીયા દાર વાલો...
 જરકસી જામા પેર્યા રે હીં. શેલામાં સોનેરી તાર વાલો...
 બાંયે બાજુ બંધ બેરખારે હીં. હૈયે હજારી હાર વાલો...
 પાયે તે નેપુર શોભતાં રે હીં. ઝાંઝરનો ઝણકાર વાલો...
 પાયે પિરોજી મોજડી રે હીં. ચાલે ચટકતી ચાલ વાલો...

બાંધ્યો હીંડોળો બાર બારણે હીં. કનક જડયા કમાડ વાલો...
 બાર સ્વરૂપે બિરાજતા રે હીં. સહજાનંદ ભગવાન વાલો...
 આનંદસ્વામી આરતિ ઉતારતા રે હીં. પ્રેમાનંદ બલિહાર વાલો..

સોનાનાં બોર ઝુલે નંદકિશોર...

સોનાનાં બોર ઝુલે નંદકિશોર, પ્યારાને પારણે સોનાનાં બોર;
 હીરા માણેક બહુ જડિયાં પારણીએ,
 કાજુ શોભે છે રૂડી મોતીડાની કોર- પ્યારા. ૧
 કોઈક કાનાને નેણે સારે કાજણિયું,
 કોઈક બનાવે રૂડી કસ્તુરીની ખોર- પ્યારા. ૨
 હીલો ગાવે ને માતા હરિને ઝુલાવે,
 હાથે ગ્રહી છે રૂડી હીરલાની દોર- પ્યારા. ૩
 બ્રહ્માનંદ કહે મુખ રસિયા વા'લમનું,
 ગોપી જુવે છે જેમ ચંદ્ર ચકોર- પ્યારા. ૪

એકલડાં કેમ રે'વાય...

એકલડાં કેમ રે'વાય તમ વિના વા'લાજી, મંદિરીયું ખાવા ધાય-તમ. ૧
 હૈયાની કોણ પૂરે હામ-તમ. મારે હાથ ન લાગે કામ-તમ. ૨

કોણ માને દીલની વાત-તમ. સુખ ના'વે દિને રાત-તમ. ૩
મારે જુગ તુલ રજની જાય-તમ. મહા દુઃખ છે હૈયા માંય-તમ. ૪
બ્રહ્માનંદના સ્વામી જાણ-તમ. હું કેમ કરી રાખું પ્રાણ-તમ. ૫

અંતકાળે આવી રે...

અંતકાળે આવી રે મારી, શ્રી ઘનશ્યામ કરો સહાય રે - અંત.
રોમકોટિ વીંછીની તનમાં થાય વેદના, કફજાળે કંઠ રુંધાય છે-અંત.
સૂધ ન રહે જ્યારે પોતાના શરીરની, તનડાની નાડી તૂટી જાય છે-અંત.
ઘરનાં માણસ જ્યારે ઘેરી બેસે પાસળે, પૂંમડું લઈને જળ પાય છે અંત.
દેવાનંદ કહે દેહ તજ્યા ટાણે, હૈડું હાલકલોલ થાય છે-અંત.

પધારોને સહજાનંદજી હો...

પધારોને સહજાનંદજી હો, ગુન્હા કરીને માફ-ટેક
પ્રણામ છે ધર્મ તાતને, ભક્તિ માતાને પ્રણામ;
પ્રણામ છે જ્ઞેષ્ઠ ભ્રાતને, ઈચ્છારામને પ્રણામ રે હો - ગુન્હા. ૧
પતિ મેલ્યા પિયુ તમ કારણે, મેલી કુળ મરજાદ;
માતાપિતા મુક્યાં છે સ્વામી, એક તમારે કાજ રે હો-ગુન્હા. ૨
ગરુડ તજીને પાળા પધાર્યા, ગજ સારું મહારાજ;

એવી રીતે તમે આવો દયાળુ, કરવા અમારાં કાજ રે હો-ગુન્હા. ૩
અમ જેવા પ્રભુ તમને ઘણા, પણ તમો અમારે એક;
પ્રેમસખી વિનતિ કરે છે, રાખો અમારી ટેક રે હો -ગુન્હા. ૪

કર પ્રભુ સંગાથે દટ પ્રીતડી રે...

કર પ્રભુ સંગાથે દટ પ્રીતડી રે, મરી જાવું મેલીને ધનમાલ;
અંતકાળે સગું નહિ કોઈનું રે - ટેક.
સંસ્કારે સંબંધી સર્વે મળ્યા રે, એ છે જુઠી માયા કેરી જાળ - અંત.
મારું મારુંકરીને ધન મેળવ્યું રે, તેમાં તારું નથી તલભાર - અંત.
સુખ સ્વપ્ના જેવું છે સંસારનું રે, તેને જાતાં ન લાગે વાર - અંત.
માટે સેવે તું સાચા સંતને રે, તારા ટળશે ત્રિવિધિનાં તાપ - અંત.
અતિ મોટા પુરુષને આશરે રે, બળે પૂર્વ જનમનાં પાપ - અંત.
એવુંસમજીને ભજ ભગવાનને રે, સુખકારી સદા ધનશ્યામ - અંત.
દેવાનંદનો વા'લો દુઃખ કાપશે રે, મનવાંછિત પુરણકામ - અંત.

પ્રભુ તમ વિના મારું કોણ છે...

પ્રભુ તમ વિના મારું કોણ છે, તમે જાણો છો હરિ હરિ-ટેક.
પરિવારમાં તમે સાર છો, સંસારના આધાર છો;

મારા પ્રાણતણા તમે પ્રાણ છો...તમે. ૧

આ લોકમાં તમે આપ છો, પરલોકમાં માબાપ છો;
 સર્વે જગતના પ્રતિપાળ છો...તમે. ૨
 મારી આશતણા તમે સૂર છો, અતિ કૂડથી તમો દૂર છો;
 મંજુકેશાનંદના નાથ છો...તમે. ૩

રે સગપણ હરિવરનું સાયું...

રે સગપણ હરિવરનું સાયું, બીજું સર્વે ક્ષણ ભંગૂર કાયું રે - સગ.
 રે સૌ સાથે પ્રીતિ ટાળી, રે ભાગ્યું મન મિથ્યા ભાળી;
 છે વરવા જેવા એક વનમાળી રે - સગ. ૧
 રે સ્થિર નહિ આવરદા થોડી, રે તુચ્છ જાણી આશા છોડી,
 મેં જગના જીવન સાથે જોડી રે - સગ. ૨
 રે ફોગટ ફેરા નવ ફરીએ, રે પરઘેર પાણી શું ભરીએ,
 વરીએ તો નટવરને વરીએ રે - સગ. ૩
 રે ભૂધર ભેટ્યા ભય ભાગ્યો, રે સહુ સાથે તોડ્યો ધાગો,
 એ રસિક રંગીલાથી રંગ લાગ્યો રે - સગ. ૪
 રે એવું જાણીને સગપણ કીધું, રે મેણું તો શિર ઉપર લીધું,
 'બ્રહ્માનંદ'નું કારજ સીધું રે - સગ. ૫

સ્વામિનારાયણ નામ વ્હાલુ લાગે...

સ્વામિનારાયણ નામ વ્હાલુ લાગે સ્વામિનારાયણ નામ.
રાત દિવસ મારા હૃદયની ભીંતર, જપીશ આહું જામ ... વ્હાલુ.
ભવજળ તરવા પાર ઉતરવા, ઠરવાનું છે મારે ઠામ ... વ્હાલુ.
સર્વોપરી શ્યામ છે નરવીર નામ, સુંદર સુખડાનું ધામ ... વ્હાલુ.
નિષ્કુળાનંદના નાથને ભજતા, વારે તેનું નહી કામ ... વ્હાલુ.

શ્રીજી મહારાજ માગું...

શ્રીજી મહારાજ માગું શરણ તમારું;
શરણ તમારું માગું, શરણ તમારું...શ્રીજી
અખંડ છતાં મુરારી, થયા અવતારી;
મનુષ્ય લીલા બતાવી ગુણ શા ઉચ્ચારું...શ્રીજી
પ્રગટ પ્રભુ પીછાન્યા, ધન્ય ભાગ્ય મારાં;
મળ્યા સહજાનંદ સ્વામી, અદ્ભુત ઉધાર્યા...શ્રીજી
રામરૂપે રાવણ માર્યો, કૃષ્ણરૂપે કંસ સંહાર્યો;
નારાયણનું નામજ લેતાં, અજામેળ તાર્યો...શ્રીજી
ગઢડું ગોકુળસમ કીધું, ઘેલા નીર પ્રેમે પીધું;

દાદા ખાયરને દીધું, મોક્ષપદ પ્યારું...શ્રીજી
ભગવત્સૂત કહે છે પ્રીતે, પ્રભુ ભજો રૂડી રીતે,
ભવજળ તરવાનું, નાવ છે આ સારું...શ્રીજી

સ્નેહભર્યા નયને...

સ્નેહભર્યા નયને નિહાળતાં હો, વંદન આનંદ ઘનશ્યામને;
અમીમય દૃષ્ટિએ નિહાળતાં હો, વંદન આનંદ ઘનશ્યામને-ટેક.

છપૈયાપુરમાં વાલો આપે પ્રગટ થયા,
ધર્મ ભક્તિને ઘરે આનંદ ઉત્સવ થયા;

સંતોને આનંદ ઉપજાવતાં હો વંદન.-૧

બાળ ચરિત્ર કરી આપે વન વિચર્યા,
તીર્થોમાંહી ફરી જીવો પાવન કર્યા;

નીલકંઠ નામ ધરાવતાં હો વંદન.-૨

વલકલ વસ્ત્ર ધરી પુલહાશ્રમે રહ્યા,
બ્રહ્મરૂપ તેજ કરી મોટા જોગી થયા;

નિજ સ્વરૂપ સમજાવતાં હો વંદન.-૩

લોજપુર ધામ રહી સર્જુદાસ કા'વિયા,
સર્વોપરી જ્ઞાન કહી સંતોને રીઝાવિયા;

મુક્તાનંદ પ્રેમ થકી પૂજતાં હો વંદન...૪

મારે સ્વામિનારાયણ ભજવા રે...

મારે સ્વામિનારાયણ ભજવા રે, દૂરિજનીયાના સંગને તજવા રે. મારે. !
 મેતો મેલ્યો સંસારીયો માડી, જોવા સ્વામિનારાયણ દા'ડી ...
 મને સ્વામિનારાયણ ભાવે, લોક સ્વામીની કહીને બોલાવે ...
 વાટે ઘાટેને જાતા વળતા, સ્વામિનારાયણ શ્રવણે સાંભળતાં...
 મુખે સ્વામિનારાયણ ગાઉં, લોક લાજ થકી ન લજાઉં...
 પ્રેમસખી કે સ્વામીને સારું, કુરબાન કર્યું જીવન માડું

સુખદાયક રે...

સુખદાયક રે (૨) સાચા સંતનો સંગ, સંત સમાગમ કીજાએ;
 જીરે સંત સમાગમથી ટળે, આશા તૃષ્ણા રે (૨) ઈર્ષ્યા અભિમાન;
 મોહ મત્સર મમતા બળે, પ્રગટે ઉરમાં રે (૨) પ્રભુનું દેહજ્ઞાન - સંત ૧
 જીરે સંત સમાગમથી થયાં, મુનિ નારદ રે (૨) હરિનું મન આપ;
 અનેક પતિત ઉદ્ધારીયા, જેના જશનો રે (૨) મોટો પરતાપ - સંત. ૨
 જીરે સિદ્ધ થયાં સતસંગથી, શુક આદિક રે (૨) મુનિવર સુખરૂપ;
 ચિત્ત ચોટયું હરિચરણમાં, જાણ્યો સંતથી રે (૨) મોટો મર્મ અનુપ - સંત. ૩
 જીરે મહિમા મોટો છે મહંતનો, જેને સેવે રે (૨) છુટે માયાનું જાળ;
 પ્રીતિ વધે પરબ્રહ્મમાં, 'મુક્તાનંદ' કહે રે (૨) તજી આળ પંપાળ - સંત. ૪

સુણો ચતુર સુજાણ...

સુણો ચતુર સુજાણ, (૨) એમ ન ઘટે રે તમને દીનાનાથજી
મારા પ્રાણનાં આધાર, જેમ રાખો તેમ રહીએ વચનને સાથજી...ટેક
અમે તમ કારણ સહ્યાં મેણાં નાથ નિરખવાને સુણવાં વેણાં;

અમે તૃપ્ત નવ કીધાં નેણાં...સુણો. ૧

અમે લોકલાજ કુળની લોપી, અમે કહેવાયા ગિરધરની ગોપી;

અમે તમ કારણ પહેરી ટોપી...સુણો. ૨

પહેલી પ્રીત કરી શીદને આગે, દૂધ દેખાડી ને માર્યા ડાંગે;

પછી તેને તે કેવું વસમું લાગે...સુણો. ૩

કાંઈ દયા આવે તો દર્શન દેજો, નહિ તો અખંડ અંતરમાં રહેજો;

એમ શ્રીરંગના સ્વામીને કહેજો...સુણો. ૪

વીતાવશું જીવન હરિ ગુણ ગાનમાં...

વીતાવશું જીવન હરિ ગુણ ગાનમાં, અમૃતમય ભક્તિ રસ પાનમાં-વીતા.
પરમ પ્રભુજીના પ્રેમ પ્રવાહમાં, નિર્મળ સરિતાનાં સ્નાનમાં-વીતા.
અંતરનાજામીને અંતર મંદિરમાં, પધરાવશું સન્માનમાં-વીતા.
નયન ભરીને નીરખશું નેહથી, ધર્મકુંવરને ધ્યાનમાં-વીતા.
પંચ વિષયને પૂરા પીછાણશું, જોડી દેશું ભગવાનમાં-વીતા.
અવિનાશીનાં અક્ષરધામમાં, બેસીને જઈશું વિમાનમાં-વીતા.
મનમોહન પ્રભુ સહજાનંદ શામળા, વીતે આયુષ્ય તવ ગાનમાં-વીતા.

ભક્તિ કરતાં છુટે મારા પ્રાણ...

ભક્તિ કરતાં છુટે મારા પ્રાણ, પ્રભુ એવું માંગુ છું,
 રહે જન્મો જન્મ તારો સાથ પ્રભુ...
 તારુ મુખડું મનોહર જોયા કરું, રાત દિવસ તારું કિર્તન કરું,
 રહે અંત સમય તારુ ધ્યાન પ્રભુ...
 મારી આશા નિરાશા કરશો નહિં, મારા અવગુણ હૈયામાં ધરશો નહિં,
 શ્વાસોશ્વાસે રહે તારું નામ પ્રભુ...
 મારા પાપને તાપ સમાવી દેજો, તારા ભક્તનો દાસ બનાવી દેજો,
 દેજો આવીને દર્શન આજ પ્રભુ...
 પ્રભુ દાસ અરજી ઉરમાં ધરો, શ્રીજી દર્શન આપી પાવન કરો,
 અમને દેજોને અક્ષરમાં વાસ પ્રભુ...

શ્રીજી અને સહુ સંતો રે...

શ્રીજી અને સહુ સંતો રે, મળી કરજો મારી સહાય;
 હું છું તમારે શરણે રે, પુરુષોત્તમ લાગું પાય...શ્રીજી-ટેક
 હું અનંત ભવમાં ભટક્યો, આવી ઈયાં રે અટક્યો;
 ખરી રીતે રાખી ખટકો, છોગાળા કરજો છુટકો રે... પુ ૧

નથી ગયો હું ગંગા કાશી, તેણે અંતર નથી ઉદાસી;
 નક્કી અક્ષર ધામ નિવાસી, મેં ઓળખિયા અવિનાશી રે...પુ ૨
 મને મળ્યા સહજાનંદ સ્વામી, ભાંગી જન્મો જન્મની ખામી;
 નારાયણ છો બહુનામી, ઉગારો અંતર્યામી રે...પુ ૩
 પ્રભુ પૂરણ પ્રજાળી પાપો, સ્થિર અક્ષરધામે સ્થાપો;
 કહે માવદાન દુઃખ કાપો, અમને અક્ષયસુખ આપો રે...પુ ૪

સુંદર શ્રી ઘનશ્યામ મારા...

સુંદર શ્રી ઘનશ્યામ મારા, મન મંદિરમાં આવો રે;
 અંતર દાઝી રહ્યું છે વહાલા, દર્શનનો ઘો લાવો રે...સુંદર ૧
 અપરાધી છું જનમ જનમનો, દયા હવે કાંઈ લાવો;
 જુઠા જગતમાં ભૂલો પડ્યો છું, રસ્તો કંઈક બતાવો રે...સુંદર ૨
 પીળા પીતાંબર જરકસી જામો, મુગટ ધારી આવો;
 એક વાર પ્રભુ દર્શન આપી, ભક્તિ નાદ ગજાવો રે...સુંદર ૩
 રોજ ઊઠી શું કહેવું પ્રભુજી, એક દિવસ તો આવો;
 દીનદયાળુ દર્શન આપો, શું અમને તલસાવો રે...સુંદર ૪
 સ્વામિનારાયણ હૃદયમાં આવો, ત્રિવિધ તાપ શમાવો;
 હૈયા હીણો આવ્યો આંગણિયે, મારા મનને ભાવો રે...સુંદર ૫

હે કરુણાના કરનારા...

હે કરુણાના કરનારા તારી કરુણાનો કોઈ પાર નથી;

હે સંકટના હરનારા તારી કરુણાનો કોઈ પાર નથી;

મેં પાપ કર્યા છે એવા, હું ભુલ્યો તારી સેવા;

મારી ભુલોના ભુલનારા.. તારી.

હું અંતરમાં થઈ રાજી, ખેલ્યો છું અવળી બાજી;

અવળી સવળી કરનારા... તારી.

હે પરમ કૃપાળુ વાલા, મેં પિધા વિષના પ્યાલા;

વિષનું અમૃત કરનારા... તારી.

કંઈ છોરુ કછોરુ થાયે, પણ માવતર તુ કહેવાય;

શીતળ છાયાના દેનારા... તારી.

મને જડતો નથી કિનારો, મારો ક્યાંથી આવે આરો;

મારી નાવના ખેલનારા... તારી.

છે જીવન મારુ ઉદાસી પ્રભુ શરણે લે અવીનાશી;

મારા દીલમાંયે રમનારા ... તારી.

અચરજ માયા તુમ્હારી...

અચરજ માયા તુમ્હારી, અહો પ્રભુ અચરજ માયા તુમ્હારી,

જીસ મેં મોહે સકલ નરનારી અહો....

બ્રહ્મા મોહે શંકર મોહે મોહે ઈન્દ્ર બલકારી,
 નારદ મુનિ સનકાદિ મોહે, દુનિયા કોન બિચારી અહો...
 યોગ કરંતે યોગી મોહે બનમે મોહે તપધારી,
 વેદ પઢંતે પંડિત મોહે, ભૂલ ગયે શુદ્ધિ સારી અહો....
 પંચ વિષયકી ઝાલ બિછાઈ બંધન રચીયા ભારી,
 લાલચ મેંસબ જીવ ફસાયે, નિકલકી નહીં બારી અહો...
 જીસ પર કીરપા હોય તુમ્હારી, સો જન ઉતરે પારી,
 બ્રહ્માનંદ શરનમે આયો, લીજાએ મોહે ઉગારી અહો....

અવસર આવ્યો રે...

અવસર આવ્યો રે, કે તમને ભજવાનો.
 તનની ઉપાધી રે, કે સરવે તજવાનો.
 ધારુ નહીં માથે રે, કે ધણી દેહધારીને.
 તમ ઉપર સરવસ રે, કે નાખું વારીને.
 અવતાર ધર્યો છે રે, કે તમને વરવાને.
 કુળની મરજાદા રે, કે ખોટી કરવાને.
 અમૃતરસ મેલી રે, કે વિખ હું નહીં ચાખ.
 રસિયા તમ વિના રે, કે વાલું નહીં રાખું.
 કરશે શું મુજને રે, કે કુડાં લોકડીયાં.

જગજીવન મારે રે, કે જીવલડે જડીયા.
 બ્રહ્માનંદના વાલા રે, કે મા જાશો વિસારી.
 તન મન ધન સોંપી રે કે થઈ રહી છું તારી.

જનમ્યા ત્યાંથી જરૂર જાણો...

જનમ્યા ત્યાંથી જરૂર જાણો, મરવાનું છે માથેજી,
 આવ્યા ત્યારે શું લાવ્યા ને, શું લઈ જાવું સાથેજી.
 સવાર થાય ને સાંજ પડે છે, દિન ઉપર દિન જાયેજી,
 આજ-કાલ કરતાં આવરદા, જોને ઓછી થાયેજી.
 એક જન્મે ને એક મરે છે, સ્થિર નથી કોઈ ઠરવાજી,
 મરી ગયા તે જન્મ ધરે ને, જન્મ ધરે તે મરવાજી.
 સંસાર સઘળો કાળ ચવાણુ, કર્મવશ નર-નારીજી,
 દાસ નારાયણ કહે છે ભાઈઓ, કર્મ કરો વિચારીજી.

પૂર્વનું પુણ્ય પ્રગટ થયું જ્યારે...

પૂર્વનું પુણ્ય પ્રગટ થયું જ્યારે, સ્વામિનારાયણ મળિયા રે ત્યારે.
 નેણે મોહનવર નીરખ્યા જ્યારે, પૂરણકામ થયું માઝું ત્યારે.
 પ્રેમે કરી મારે મંદિર પધરાવ્યા, શ્યામ સુંદરવર મનડે રે ભાવ્યા.
 નીરખી નારાયણ મૂર્તિ જ્યારે, ત્રિવિધ તાપ ટળ્યા મારા ત્યારે.

કેસર ચંદન ચરચ્યું છે ભાલે, હસતાં સુંદર ખાડા પડે છે ગાલે.
કાનુમાં કુંડળ મકરાકાર શોભે, “જેરામ” કહે મન જોઈ જોઈ લોભે.

સજની ટાણું આવ્યુ રે ભવજળ તરવાનું...

સજની ટાણું આવ્યુ રે ભવજળ તરવાનું.

મોંઘો મનુષ્યનો વારો, ફેર ફેર નહી મળનારો, ડાહ્યા દિલમાં વિચારો.. સત્સંગ..

સજની આ રે ચોઘડીયું અમૃત લાભનું;

ફેર ફેર નહી મળે એવું, વીજના ઝબકારા જેવું. મોતી પરોવી લેવું.. સત્સંગ..

સજની સંતના વચન તે ઉરમાં ધરીએ;

ગાંઠ વાળી ન છૂટે, નિયમ નિશ્ચય ન તૂટે, સંસાર છોને રે કૂટે... સત્સંગ..

સાચા સાધુ પુરુષની સેવા કીજીએ;

પાપ પૂર્વના બળવા, બ્રહ્મપુરમાં તે ભળવા, સ્વામિનારાયણ મળવા... સત્સંગ..

સજની શિરને સાટે રે, હરિને સેવીયે;

પાછા પગલા ન ભરીયે, મન કર્મવચને હરિ વરીયે, નારાયણદાસ કહે ઠરીયે... સત્સંગ

સદ્ગુરુ સાચા રે સેવો શુદ્ધ ભાવશું રે...

સદ્ગુરુ સાચા રે સેવો શુદ્ધ ભાવશું રે,

જેથી ટળે મનના વિવિધ વિકાર રે;

જેને સંગે વાઘે રે પ્રભુ સંગ પ્રીતડી રે,

ટળી જાય જાત વર્ણ અહંકાર રે - સદ્ગુરુ ૧
વર્તમાન પાંચ રે પળાવે દેઢ કરી રે,

સંભળાવે હરિનાં ચરિત્ર પરમ ઉદાર રે;
એવા ગુરુદેવ રે ગોવિંદ સમ જાણજો રે,

જેને સંગે પામીએ ભવજળ પાર રે - સદ્ગુરુ ૨
ગુરુ વિના જ્ઞાન રે ન પામે મન મુખી રે,

કહે છે એમ મહામુનિ વેદ પુરાણ રે;
એવું તે વિચારી રે સદ્ગુરુ સેવજો રે,

જેથી હરિ પામીએ પ્રગટ પ્રમાણ રે - સદ્ગુરુ ૩
ગુરુજીનાં વચન રે વિચારી ઉર ધારજો રે,

ટાળો તમે મોહ મમતા અભિમાન રે;
'મુક્તાનંદ' કહે છે રે એવી રીતે વર્તતાં રે,

તેને ઉર વાસ કરે ભગવાન રે - સદ્ગુરુ ૪

સહજાનંદ હરિ, પ્રગટ થયા...

સહજાનંદ હરિ, પ્રગટ થયા સહજાનંદ હરિ...ટેક
વ્યાસ મુનિએ પૂર્વે જે કહી'તી, તે વાત સાચી કરી...પ્રગટ. ૧
કૌશલ દેશમાં પ્રગટયા પોતે, દ્વિજકુળ દેહ ધરી...પ્રગટ. ૨
અધર્મ કેરાં મૂળ ઉખાડી, સદ્ધર્મ સ્થાપ્યો ફરી... પ્રગટ. ૩

નિષ્કુળાનંદ કહે દુર્ગપુર આવ્યા, નિરખ્યા મેં નેણાં ભરી...પ્રગટ. ૪

હરિજન સાચા રે...

હરિજન સાચા રે, જે ઉરમાં હિંમત રાખે,
 વિપત્તે વરચી રે, કેદી દીન વચન નવ ભાખે-૧
 જગનું સુખદુઃખ રે, માયિક મિથ્યા કરી જાણે,
 તન ધન જાતાં રે, અંતરમાં શોક ન આણે-૨
 પર ઉપકારી રે, જન પ્રેમ નિયમમાં પૂરા,
 દૈહિક દુઃખમાં રે, દાઝે નહિ સાધુ શૂરા-૩
 હરિને સમરે રે, નિત્ય અહોનિશ ઉમંગ ભરિયા,
 સર્વ તજીને રે, નટનાગર વહાલા કરિયા-૪
 બ્રહ્માનંદ કહે રે, એવા હરિજનની બલિહારી,
 મસ્તક જાતાં રે, નવ મેલે ટેક વિસારી-૫

હરિ બિન કોઈ ન તેરા...

હરિ બિન કોઈ ન તેરા, સમજ નર હરિ બિન કોઈ ન તેરા;
 ચાર દિનકી ચાંદની બીતે, આગે બોત અન્ધેરા-સમ. ૧
 મનુષ્ય દેહ દયા કરી દીની, તાતે ચેત સવેરા;
 અબકો અવસર ભૂલ જાયેગો, સહેગો દુઃખ ઘનેરા-સમ. ૨

ભરતખંડ મધ્યે જનમ દિયો હે, જહાં પ્રભુ પ્રગટ બસેરા;
 નરનારાયણ નામ રટણ કરી, પાર કરો ભવ ફેરા-સમ. ૩
 કામ ક્રોધ મદ લોભ માન તજી, હો સંતનકા ચેરા;
 મુક્તાનંદ કહે મહાસુખ પાવે, માન બચન દઢ મેરા-સમ. ૪

હરિ ભજતાં સહુ મોટપ પામે...

હરિ ભજતાં સહુ મોટપ પામે, જન્મમરણ દુઃખ જાયે રે;
 પારસ પરસી લોહ કંચન થઈ, મોંઘે મૂલે વેચાયે રે-હરિ. ૧
 મુનિ નારદની જાતને જોતાં, દાસી પુત્ર જગ જાણે રે;
 હરિને ભજી હરિનું મન કેવાણા, વેદ પુરાણ વખાણે રે-હરિ. ૨
 રાધાજી અતિ પ્રેમ મગન થઈ, ઉર ધાર્યા ગિરધારી રે;
 હરિવર વરી હરિ તુલ્ય થયાં, જેનું ભજન કરે નરનારી રે-હરિ. ૩
 શામળિયાને શરણે જે આવે, તેનાં તે ભવ દુઃખ વામે રે;
 મુક્તાનંદના નાથને મળતાં, અખંડ એવાતણ પામે રે-હરિ. ૪

તમે ભાવે ભજી લ્યો ભગવાન...

તમે ભાવે ભજી લ્યો ભગવાન જીવન થોડુ રહ્યું...
 કંઈક આત્માનુ કરજો કલ્યાણ, જીવન થોડુ રહ્યું...ટેક.

એને દીધેલ કોલ તે ભૂલી ગયા,

જૂઠી માયાના મોહમાં ઘેલા થયા;

યેતો યેતો શું ભૂલ્યા છો ભાન-જીવન થોડુ રહ્યું...

બાળપણ જુવાનીમાં અરધું ગયું,

નહિં ભક્તિ મારગમાં પગલું ભર્યું,

હવે બાકી છે તેમાં ઘો ધ્યાન - જીવન થોડુ રહ્યું...

પછી ગઢપણમાં ગોવિંદ ભજાશે નહિ,

લોભ વૈભવ ધન તજાશે નહિં,

બનો આજથી પ્રભુમાં મસ્તાન - જીવન થોડું રહ્યું...

જરા યેતી ને ભક્તિનું ભાથું ભરો,

કંઈક ડર તો પ્રભુજીનો દિલમાં ધરો;

છીએ થોડા દિવસના મહેમાન - જીવન થોડુ રહ્યું...

બધા આળસમાં દિવસો વીતી જશે,

પછી ઓચિંતુ યમનું તેડું થશે;

નહિ ચાલે તમારુ તોફાન - જીવન થોડુ રહ્યું...

એજ કહેવું આ દાસનુ દિલમાં ધરો,

ચિત રાખી ઘનશ્યામને સ્નેહે સ્મરો;

ઝાલો ઝાલો ભક્તિનું સુકાન - જીવન થોડુ રહ્યું...

તું રંગાઈ જાને રંગમાં...

તું રંગાઈ જાને રંગમાં, તું રંગાઈ જાને રંગમાં,
 સ્વામિનારાયણના તું રંગમાં, સંતો તણા સત્સંગમાં. - તું રંગાઈ...
 માંડ કરીને તને મળ્યો છે ભાઈ, મોંઘો મનુષ્ય અવતાર;
 જોત જોતામાં જાતો રહેશે, લાગશે નહિ વાર;
 હેતે હરિગુણ ગાઈ લે ભાઈ, નાચી લેને ઉમંગમાં. - તું રંગાઈ...
 આ દુનિયાને છોડીને ભાઈ, જાવું પડશે તારે;
 માલખજાના તારા પડયાં રહેવાના, કાંઈ ન આવે હારે;
 સગાને વ્યાલા તારા રોતા રહેવાના, કોઈ ન ચાલે સંગમાં. - તું રંગાઈ...
 ભક્તિ તો છે ખેલ ખાંડાનો, શુરવીર થઈને લડજે;
 કામ ક્રોધ આદી શત્રુથી, પાછો તું નવ પડજે;
 હૈયે હિંમત રાખી જીવડા, ઝુકાવીદેને જંગમાં. - તું રંગાઈ...
 આળસ તજીને ઉદ્યમ કરજે, શ્રીજીને શરણે રહેજે;
 પરમારથને કારણ જીવડા, દેવાય તો કંઈક દેજે;
 હરદમ હરિનું નામ તુ લેજે, આવે ઉમંગ તારા અંગમાં. - તું રંગાઈ...
 સત્સંગ રંગમાં જે રંગાશે, એને આનંદ થાશે;

‘ભક્તજન’ કહે ગુરુકૃપાથી, સુખનાં વાણાં વાશે;
હજી સમય છે સમજી જાને, નાહી લે નિર્મળ ગંગમાં. - તું રંગાઈ..

તારી એક એક પળ જાય લાખની...

તારી એક એક પળ જાય લાખની,

તું તો માળા રે જપી લે ઘનશ્યામની...ટેક.

ખાલી આવ્યા ખાલી જાશુ, સાથે શું લાવ્યા લઈ જાશુ;

જીવન ધન્ય રે બનાવો ભક્તિભાવથી...તું તો.

જુઠા જગના જુઠા ખેલ, મનવા મારું તારું મેલ;

તું તો છોડી દેને ચિંતા આખા ગામની...તું તો.

વહાલા ધર્મ કિશોર, મારા ચિત્તડાના ચોર;

મેં તો મૂર્તિ જોઈ છે મહારાજની... તું તો.

હૈયે લાગી તાલાવેલી આંખે આંસુડાની હેલી;

ભક્તો ચેતીને ચાલોને જમના મારથી...તું તો.

ભક્તિ ખાંડા કેરી ધાર, તેથી ઉતર તું ભવપાર;

જેને લાગી છે લગન ઘનશ્યામમાં;

તે તો સુખેથી જાય છે અક્ષરધામમાં... તું તો.

મારા મંદિરિયામાં માવ...

મારા મંદિરિયામાં માવ, મોજું માણો રે,
 મને શું કરશે સંસાર, ધડક મ આણો રે-૧
 હું તો તરણા તુલ્ય સંસાર, સઘળો જાણું રે,
 વાલા એક તમારી બીક, ઉરમાં આણું રે-૨
 તમે ભૂપતણા છો ભૂપ, મહા સુખકારી રે,
 વા'લા તન મન ધન પરિવાર, તમ પર વારી રે-૩
 તોય અધર અમૃતથી નાથ, હું ન ધરાઉં રે,
 વાલા નિત્ય નૌતમ શણગાર, સજી સુખ આપું રે-૪
 તમે રસિયા રંગની રેલ, વાલમ વાળી રે,
 હું તો મગન થઈ મસ્તાન, મુખડું ભાળી રે-૫
 મને આપ્યો અખંડ સોહાગ, કુંજવિહારી રે,
 મુક્તાનંદ કહે મહારાજ, જાઉં બલિહારી રે-૬

માણસનો અવતાર મોંઘો...

માણસનો અવતાર મોંઘો, નહીં મળે ફરી... માણસ. ટેક.
 માન મરડાઈ મોટપ મેલી, ભજીલે હરિ;

નહીં તો જાશો ચોરાશીમાં, જનમ બહુ ધરી...માણસ. ૧

દુઃખ તણો દરિયાવ મોટો નહીં શકો તરી;

શામળિયાને શરણે જાતાં જશો ઉગરી...માણસ. ૨

નિર્લજ્જ તું નવરો ન રહ્યો, ઘર ધંધો કરી;

માયા માયા, કરતો મૂરખ ન બેઠો ઠરી... માણસ. ૩

ચેતી લે ચિત્તમાં વિચારી ચાલજે ડરી;

દેવાનંદનો નાથ ભજો, પ્રેમમાં ભરી...માણસ. ૪

સ્વામિનારાયણ મહામંત્ર ગમે...

સ્વામિનારાયણ મહામંત્ર ગમે, અહોરાત દિવસ મારા દિલમાં રમે
બાલે છપૈયા ધામાં જન્મ ધરી, વર્ણી વેષે હિમાયળે તપ કરી,

હરિએ લાખો મુનિઓની મુક્તિ કરી...સ્વામિનારાયણ.

બાલે ગુરુ રામાનંદથી દીક્ષા લીધી, કચ્છ ગુજરાત સૌરાષ્ટ્રે લીલા ક્રીધી,

પ્રભુએ ભક્તોની ભ્રાંતિ મીટાવી દીધી...સ્વામિનારાયણ.

બાલે વચનામૃતમાં રહસ્ય ભર્યું, ધર્મ જ્ઞાન વૈરાગ્યનું પાત્ર ઠર્યું,

પરા ભક્તિ બતાવી કલ્યાણ કર્યું...સ્વામિનારાયણ.

બાલે કૃપા કરી શિક્ષાપત્રી દીધી, એમાં ચારે પુરુષાર્થની સિદ્ધિ ચીંધી,

એ છે સર્વે સત્સંગીની નૌતમ નિધિ...સ્વામિનારાયણ.

બાલા પ્રત્યક્ષ સત્સંગમાં વિચરો, માધવતીર્થની પ્રાર્થના ઉરમાં ધરો,

શ્રીજી દર્શન દર્દને પાવન કરો...સ્વામિનારાયણ.

જાવું જરૂર મરી...

જાવું જરૂર મરી, મેલીને સર્વે જાવું જરૂર મરી-ટેક.
 રાત દિવસ રખ્યો ધનને કાજે, સમર્યા નહિ ઘડીએ હરિ-મેલીને. ૧
 મેડી મંદિર માલ ખજાના, સંપત્ત રહેશે ધરી-મેલીને. ૨
 સગાં સંબંધી સહુ જોઈ રહેશે, કે'નું ન ચાલે જરી-મેલીને. ૩
 નિષ્કુળાનંદ કહે જોને વિચારી, રહે નહિ દેહ ધરી-મેલીને. ૪

જપું તેરે નામકી માલા...

જપું તેરે નામકી માલા રે મેં તો; પ્યારે નંદલાલરે; મેં જપું. ટેક.
 રાત દિવસ મોયે ધ્યાન હે તેરા, ગુનસાગર ગોપાલરે. મેં જપું. ૧
 ચિતવત હું તેરે ચરન કલમ છબી, મેટન ભવ જંજાલરે. મેં જપું. ૨
 અખંડ રહો મોરે નેનકે આગે, મોહન રૂપ રસાલ રે. મેં જપું. ૩
 પ્રેમાનંદ કહે યહ વર મોયે, દીજે દીનદયાલ રે. મેં જપું. ૪

હમતો એક સહજાનંદ...

હમતો એક સહજાનંદ સહજાનંદ ગાવે,
 હમારે મન સ્વામિનારાયણ દૂસરો ન ભાવે. હમ. ટેક
 તપ તીરથ સાધનમેં સ્વપને નહિ જાવે,
 જેસે કોઉ ઘૃત છાંડ, છાછકોં ન ખાવે. હમ. ૧

અણિમાદિક અષ્ટ સિદ્ધિ મુક્તિકુ ન ચા'વે,
 સબકો ફળ સહજાનંદ, ચરન ચિત્તા લાવે. હમ. ૨
 સહજાનંદ જાપસે ત્રિય તાપકો બુઝાવે,
 ઈનહિકે પ્રતાપસે, અપાર ગતિ પાવે. હમ. ૩
 અગમ નિગમ કઠિન રહસ્ય હમે ન સમઝાવે,
 પ્રેમાનંદ સરા સુગમ, સહજાનંદ આવે. હમ. ૪

લાગેલ રંગઝડી રે...

લાગેલ રંગઝડી રે, મારે રસિયાજી શું લાગેલ રંગઝડી.
 મોહનલાલ રંગીલાની મૂરતી, જીવડામાં જડી રે... મારે. ૧
 પ્રાણજીવન પાતળિયાને આગે, હાથ જોડીને ખડી રે... મારે. ૨
 મીટ થકી ક્ષણ દૂર ન મેલું, પ્રેમને પાશ પડી રે... મારે. ૩
 બ્રહ્માનંદના નાથને ભેટી, ધન્ય ધન્ય આજ ઘડી રે... મારે. ૪

મોરે ઘરું વાલમ આવો રે...

મોરે ઘરું વાલમ આવો રે, જૂલનકું હો;
 મેરે ઘરું વાલમ આવરે, જૂલનકું હો. ટેક.
 તુમ જૂલો મોરે મંદિર આયકે,
 રસિક સલુના વ્રજરાવ રે. જૂલન. ૧

હીરકી દોર હિંડોળે બાંધી,

હીરા રતન જડાવ રે. જૂલન. ૨

સુંદર વિધવિધ ફૂલ બિછાયે,

અતરહુકો છંટકાવ રે. જૂલન. ૩

બ્રહ્માનંદ ચરનકી દાસી,

હસી હરિ કંઠ લગાવ રે. જૂલન. ૪

નારાયણ સુખકારી...

નારાયણ સુખકારી, ભજી લેને નારાયણ સુખકારી;

સાધુ જનની માન શિખામણ, વિષય-વિકાર વિસારી - ભજી. ૧

માત પિતા સુત બાંધવ મેડી, નહિ તારાં સુત નારી;

જમને દ્વારે એકીલા જાવું, કરજે કર્મ વિચારી - ભજી. ૨

રાજા રંક ગુણીજન પંડિત, ખેડુ ને વેપારી;

સગાં કુટુંબી સહિત સૌને, લઈ જાવે જમ મારી - ભજી. ૩

ભરત ખંડમાં દેહ મનુષ્યનો, મળે નહિ વારંવારી;

બ્રહ્માનંદ કહે થાને સુખિયો, સંત-વચન ઉર ધારી - ભજી. ૪

આવો આવોને સુંદર શ્યામ...

આવો આવોને સુંદર શ્યામ, મારે ઘેર આવો રે;

મારા પુરોને મનના કોડ, હસીને બોલાવો રે. આવો ટેક.
 તમ કારણે શ્યામળીયા રે વાલા, રહું છું મારગ જોઈ;
 લોકતણી મરજાદા રે મેલી, તમ ચરણે ચીત પ્રોઈ આવો...૧
 પ્રેમભરી પાતળીયા રે વાલા, આવીને ઉભી છું બાર;
 મંગળ થાળ ભર્યા સગ મોતી, વધાવાને વારંવાર આવો...૨
 મસ મસતા મંદિરીયે મોહન, આવોને સુંદર છેલે;
 અંગો અંગ આલીંગન લઈને, વાળોને રંગડાની રેલ આવો... ૩
 હસ્તકમળ મુકો મારે માથે, હરોને હૈયાના તાપ;
 પ્રેમાનંદ મોહન, મુકોને ચરણની છાપ આવો...૪

ધ્યાનાષ્ટક-ચરચરી છંદ

દેખત બડ ભાગ લાગ, પોત સરસ નવલ પાગ;
 અંતર અનુરાગ જાગ, છબી અથાગ ભારી,
 અતિ વિશાલ તિલક ભાલ, નીરખત જન હો નિહાલ;
 ઉન્નત ત્રય રેખ જાલ, કાલ વ્યાલ હારી,
 વિલસિત ભુંહ શ્યામ વંક, ચિંતિત ઉર જાત શંક;
 મૃગમદ ભર બીચ પંક, અંક ભ્રમર ગ્યાની,
 જય જય ઘનશ્યામ શ્યામ, અંબુજ દ્રગ કૃત ઉદામ;

સુંદર સુખધામ નામ, સાંવરે ગુમાની. જય જય ૧
 મંદ મદં મુખ હસત, દારિમ સમ પંકિત દંત;
 સમરત મહંત સંત, ખંત ચંત કરકે,
 લોભિત ચિત્ત અધર લાલ, વિલસિત વિદ્રુમ પ્રવાલ;
 રાજત અતિશય રસાલ, તાલ વંસી ધરકે,
 અંબક ફલ ચિબુક જન, કંબુ સમ કંઠ માન;
 ધારત શિવ આદિ ધ્યાન, આન ઉર ન આની. જય જય ૨

હરિગીત છંદ

વાસુદેવ દ્વારે દેહ ધારે, ભાર ટારે ભોમકે,
 સુરકાજ સારે સંત તારે, દ્વેષી મારે હોમકે;
 સુરપતિ હંકારે મેઘ વારે, વ્રજ ઉગારે ગીરીધારી. જય. ૧
 બક લીન પ્રાના શકટ ભાના, જગતજાના જો રહે,
 વ્રજ હો તુફાના વ્યોમ તાના, કંઠ ટાના દો રહે;
 અતિ સે મુંઝાના મૃત્યુ માના, કરી બીછાની શીલપરી, જય. ૨
 નટવર તરંગી ચાલ ચંગી, નવલ રંગી નાથ જ્યું,
 લટકે કલંગી માનતંગી, જીતજંગી હાથ જ્યું;
 તનતે ત્રીભંગી ગોપસંગી, ત્રીય ઉમંગી ઈશ્વરી. જય. ૩

મુરલી બજૈયા ગોપરૈયા, લારગૈયા બન ફીરે,
 બલદેવ ભૈયા સંગ લૈયા, બ્રજ કનૈયા વીચરે;
 બલીજાત મૈયા નૃત કરૈયા, કહત થૈયા ફરી ફરી, જય. ૪
 પ્રેમખળીના રંગભીના, તીલક દીના ભાલ જ્યું,
 વસુ કોપ કીના જાન દીના, રાખી લીના ગ્વાલ જ્યું;
 જયાંકે અધીના લોક તીના, પ્રવીના સરવોપરી, જય. ૫
 વનમે વિલાસા હો હુલાસા, રમત રાસા રંગમેં,
 કુલ દૈત્ય નાસા કરી તમાસા, અતિ ઉજાસા અંગમેં;
 મુનિ બ્રહ્મદાસા રખો પાસા, દર્શ આશા ઉર ખરી, જય. ૬

ત્રિભંગી છંદ

જય નાથ નિરંજન ખલબલ ગંજન, જનભય ભંજન ભગવંતા;
 જય જય સુખધામા નિર્મલ નામા, શ્રી ઘનશ્યામા શોભંતા;
 જયજય વૃષલાલા મૌત્તિકમાલા કૃષ્ણકૃપાલા સુખકારી;
 જય નરતનુધારી વિશ્વવિહારી અજ અવિકારી અસુરારી. ટેક. ૧
 જય જય મહારાજા ગરિબનિવાજા સંત સમાજા પદ સેવે;
 તવ ગુણ ઉર ધારી શ્રુતિઆકારી કીર્તિ ઉચારિ અજ જેવે;
 આ અસુરપ્રમત્તા કાળીયદત્તા ઈતિ નિજસત્તા વિસ્તારી. - જય. ૨
 સૌ તીર્થ ફરીને ચરણ ધરીને શુદ્ધ કરીને સુખ આપો;

અસુરોની ટોળી ક્ષિતિમાં ખોળી રણમાં રોળી દુઃખ કાપો;
શ્રુતિમાર્ગ બતાવો જન સમજાવો ધામ રચાવો મન ધારી. - જય. ૩

ચરચરી છંદ

આકર્ષિત ચિત્તચાર પૂરવ ઉત્તર દ્વાર
દાદા ખાયર દરબાર નિંબ વૃક્ષ નિરખો
હરદમ સંતો હજાર જમતા જ્યાં જમણવાર
પોતે પ્રભુ પિરસનાર પુરુષોત્તમ પરખો
સંતો શિરકીર પ્યાર રેડત ઘૃત દધિ ધાર
અદ્ભૂત લીલા અપાર એહ સ્થાન ધારો
જય જય જદુનાથ હાથ મુરલીધર મુગટમાથ
ગઢપુર પતિ ગોપીનાથ આશરો તિહારો
નાખી કોકમ આંબલી, કઠી કરી વાલે બનાવ્યા વડા;
તીખી દાળ તુવેરની તીખા તમતમાં શાકો વઘાર્યા ઘણાં;
ધોળા સેતર લાડવા માંહિ ઘૃત ભર્યા સાકર નાખી ઘણી,
એવા ભોજન નિત્ય નિત્ય જમજો સંતો તથા શ્રીહરિ.

અષાઠ ઉચારં મેઘ મલારં બની બહારં જલધારમ્
દાદુર ડુકારં મયુર પુકારં તડિતા તારં વિસ્તારમ્
નામ લહિ સંભારં પ્યાસ અપારં નંદકુમારં નીરખ્યારી
કહે રાધે પ્યારી મે બલિહારી ગોકુલ આવો ગિરધારી

સ્તુતિ

કસ્તુરી તિલકં લલાટપટલે વક્ષઃ સ્થલે કોસ્તુંભમ
 નાસાગ્રે વરમૌ કિતંક કરતલે વેણું કરે કંકણમઃ
 સર્વાંગે હરિચંદનં સુલલિતં કંઠે ચ મુંકતાવલી
 ગોપસ્ત્રી પરિવેષ્ટિતો વિજયતે ગોપાલ ચુંડામણિઃ
 વંદુ શ્રી હરિકૃષ્ણ ધર્મ સદને, જઈ જન્મ જેણે ધર્યો
 કૃત્યાનો વણિ કાળિદત્ત ખળનો , જેણે પરાજય કર્યો
 કીધા બાળચરિત્ર અદભૂત અતિ, જઈને અયોધ્યા પ્રતિ
 માતાને પછી તાતને પણ દીધી દુર્લભ દિવ્યા ગતી.
 માથે મંજુલ ચીકણા ચળકતા, ભુરા ભલા કેશ છે
 તેજસ્વી સુ વિશાલ ભાલ વિલસે નેત્રો બહુ બેસ છે
 નાસાગ્રે ધરી દ્રષ્ટિતે નવ ચળે નાસા દિસે નીર્મળી,
 શોભે છે મુખ ચંદ્ર બિંબ સરખુ તે મંદ હાસ્યે મળી.

ધર્મ-ધ્વજ છંદ

ઘોર કલિકાલના દોર છૂટયા અને દુષ્ટતાનું બધે જોર વ્યાપ્યું,
 ભક્તિ સદ્ધર્મના માર્ગ રૂંધી દીધા કર્મ નિષ્કામનું મૂળ કાપ્યું,
 વેદ સત્શાસ્ત્રના અર્થ અવળા કર્યા - પંડિતે પાપ માર્ગે જઈને,
 ધન્ય હો ધર્મધ્વજ રોપિયો એ સમે શ્રી સ્વામિનારાયણે પ્રગટ થઈને - ૧

રેણકી છંદ

સરસર પર સધર અમરતર અનુસર કરકર વરધર મેલ કરે,
 હરિહર સુર અવરઅછર અતિ મનહર ભરભર અતિ ઉર હરખ ભરે;
 નિરખત નર પ્રવર પ્રવરગણ નીરજર નિકટ મુકટ શીર સવર નમે,
 ઘણરવપટ ફરર ઘરર પદ ઘુઘર રંગભર સુંદર શ્યામ રમે. જીરેરંગ ૧
 ઝટપટ પટ ઉલટ પલટ નટવટ ઝટ લટપટ કટઘટ નિપટ લળે,
 કોકટ અતિ ઉલટ ત્રુટક ગતિ ધીનકટ મન ડર મતલટ લપટ મળે;
 જમુના તટપ્રગટ અમર અટ રટ જૂટ સુર થટ ખેખટ તેણસમે,
 ઘણરવપટફરર ઘરર પદ ઘુઘર રંગભર સુંદર શ્યામ રમે. જીરેરંગ ૦૨

પ્રાતઃ પૂજાવિધિ

પ્રાતઃકાળમાં વહેલા ઉઠવાથી બળ, બદ્ધિ અને આયુષ્ય વધે છે. દરેક મનુષ્યે રાત્રે ૧૦ વાગ્યા સુધીમાં સૂઈ જવું જોઈએ અને સૂર્યોદય પહેલાં બે કલાક વહેલા ઉઠવું જોઈએ. તેમાં પ્રથમ તો પોતાના આત્માને ત્રણ દેહથી વિલક્ષણ, સત્તારૂપ માની તે આત્માને બ્રહ્મભાવના કરી, તે આત્માને વિષે મુક્તમંડળ સહિત દિવ્યમૂર્તિ શ્રીહરિનું ધ્યાન ધરવું.

“શારીરિક શૌચવિધિ”

મળત્યાગ કર્યા પછી શુદ્ધ માટી તથા જળથી ડાબો હાથ દસ વખત ધોવો અને બંને હાથ ભેગા કરીને સાત વખત ધોવા. પગના તળીયાં માટી અને જળથી ત્રણ વખત ધોવા. હાથ પગ ધોવાની માટી અપવિત્ર હાથ વડે ગ્રહણ ન કરવી. કોઈના હાથ પગ ધોતા વધેલી માટી લઈને હાથ પગ ધોવા નહી.

“દંતઘાવન વિધિ”

જળથી દાતણ ધોઈને એક સ્થાનમાં બેસીને દાતણ કરવું પરંતુ હરતા ફરતા દાતણ ન કરવું.

સંજોગો વશાત્ ક્યારેક દાતણ ન મળે તો જળના ૧૨ કોળા કરી મુખની શદ્ધિ કરવી.

“સ્નાન વિધિ”

પ્રાતઃકાળમાં સ્નાન કર્યા વિના મનુષ્ય સૂતકી મટતો નથી. પ્રાતઃકાળમાં સ્નાન કરે ત્યારે તે મનુષ્ય

દેવનું પૂજન તથા પિતૃ સંબંધી શ્રાદ્ધ તર્પણાદિ કર્મ કરવાને અધિકારી થાય. હંમેશા ઠંડા જળથી જ સશક્ત મનુષ્યુઓએ સ્નાન કરવું. સ્નાન કરતી વખતે ભગવત્સમરણ આદરપૂર્વક કરવું. સ્નાન કર્યા પછી ધોયેલું એક વસ્ત્ર પહેરવું અને બીજું એક ઓઢવું. ઓઢવાના વસ્ત્ર રહિત પૂજા ન કરવી.

“પૂજા વિધિ”

ભગવાનની સેવા-પૂજા કરવા માટે શુદ્ધ કરેલી પૃથ્વી પર પાથરેલું ને સારી પેઠે બેસાય એવા આસન ઉપર પુર્વ મુખે અથવા ઉત્તરમુખે બેસવું. દર્ભાસન, મૃગયર્માસન, ઊનનું આસન એ આસનો શ્રેષ્ઠ કહેલા છે. આસન વગર ભૂમિ પર બેસવાથી પૂજા થતી નથી. જેમ સ્નાન વડે શરીરની શુદ્ધિ થાય છે તેમ આયમન વડે પ્રાણની શુદ્ધિ થાય છે.

“આયમન વિધિ”

જમણા હાથનો અંગુઠો જમણી મધ્યમાં

આંગળીના મધ્ય પર્વ ઉપર રાખીને અને જમણા હાથની હથેળીમાં જળ લઈને ડાબો હાથ જમણી હથેળીને તળે અટકાવીને ત્રણ વખત યાયમન કરવું.

પહેલા આયમન સમયે ૐ નારાયણાય નમઃ

બીજા આયમન સમયે ૐ વાસુદેવાય નમઃ

ત્રીજા આયમન સમયે ૐ વિષ્ણવે નમઃ

આ ત્રણ મંત્રો બોલી ત્રણ વાર આયમન કરવું.
આયમન કર્યા બાદ શુદ્ધ જળથી હાથ ધોઈ નાખવો.

“આહવાન મંત્ર”

ઉતિષ્ઠોત્તિષ્ઠ ગોવિન્દ, ઉતિષ્ઠ ગરુડધ્વજ ।

ઉતિષ્ઠ કમલાકાન્ત, ત્રૈલોક્યે મંગલ કુરુ ॥

ઉતિષ્ઠોત્તિષ્ઠ હે નાથ, સ્વામિનારાયણ પ્રભો ।

ધર્મસૂનો દયાસિંધો, શ્વેષાંશ્રેયઃ પરંકુરુ ॥

આગચ્છ ભગવન્ દેવેશ સ્વસ્થાનાત્પરમેશ્વર ।

અહં પૂજા કરિષ્યામિ, સદા ત્વં સન્મુખોભવ ॥

ઉપરના મંત્રો વડે ભગવાનનું ષટમૂર્તિઓમાં

આવાહન કરવું પછી પોતાના નિયમાનુસાર અષ્ટાક્ષર મંત્ર (ૐ શ્રી સ્વામિનારાયણાય નમઃ) નો જપ કરવો. પૂજા કરતી વખતે કોઈ સાથે વાત ન કરવી. પૂજામાં જપમાળા કરવી, પછી તપમાળા ઉભા થઈને કરવી, પછી પ્રદક્ષિણાઓ કરવી, પછી આઠ અંગે સહિત દંડવત્ ઓછામાં ઓછા ૬ કરવા પછી ભગવાનની પ્રાર્થના નીચે મુજબ કરવી.

“ક્ષમા યાયના મંત્ર”

અપરાધ સહસ્ત્રાણિ કિયંતેહહર્નિશં મયા ।
દાસોહ્યમિતિ માંમત્વા ક્ષમસ્વ પુરુષોત્તમ ॥

ઉપરનો મંત્ર બોલી બે હાથ જોડી પ્રાર્થના કર્યા બાદ વિસર્જન મંત્રથી પૂજાની સમાપ્તિ કરવી.

“વિસર્જન મંત્ર”

સ્વસ્થાનં ગચ્છ દેવેશ, પૂજા માદાય મામકીમ્ ।
ઈષ્ટકામ પ્રસિધ્ધર્થા, પુનરાગમનાય ચ ॥

ઉપરનો મંત્ર બોલી પૂજાની મૂર્તિઓ ભેળી કરી દેવી. પછી શિક્ષાપત્રીનો પાઠ કરવો. દરરોજ શિક્ષાપત્રીનાં પાંચ શ્લોક કે દશ શ્લોક વાંચવાનો નિયમ રાખવો. પછી પૂજા સંકેલી લઈ વ્યવસ્થિત જગ્યાએ મૂકીને પછી મંદિર જઈ દેવદર્શન, સંતદર્શન કરી પોતાનું વ્યવહારિક કામકાજ કરવું.

માનસી પૂજા એટલે...

મનમાં ચિંતવેલા પદાર્થો વડે મહારાજની સેવા-પૂજા .

(માનસી પૂજા પાંચ વખત કરવાની હોય છે.)

- (૧) પ્રાતઃકાળે. (૨) બપોરે જમતા પહેલા.
 (૩) ચાર વાગે ઠાકોરજીના ઉત્થાપન વખતે.
 (૪) સાંજે જમતા પહેલા. (૫) રાત્રે સુતા પહેલા.

માનસી પૂજા કેવી રીતે કરવી ?

માનસી પૂજામાં સ્થળ સમય કે સામગ્રી કોઈ પ્રકારનું બંધન હોતુ નથી. આપણે મન ગમતી મૂર્તિમાં મન સ્થિર કરીને આપણને પસંદ હોય તે સ્થાને મહારાજને લઈ જઈને આપણને ભાવતી વાનગી જમાડવી, પસંદગીના અત્તર, ચંદન,

પુષ્પાદિકથી ભગવાનની પૂજા કરી શકાય.

મહારાજને ઋતુ અનુસાર વસ્ત્રો તેમજ નહાવા માટે જળ ઊનાળામાં ઠંડુ, શિયાળામાં ગરમ લેવું તેમજ ઋતુ અનુસાર ભોજન, ફળ જમાડવા.

માનસી પૂજાથી થતા ફાયદા

ભગવાનમાં દિન પ્રતિદિન હેત વધે, આપણું મન સ્થિર થાય, ભણવામા એકાગ્રતા વધે અને મનને પરમ શાંતિનો અનુભવ થાય.

ગરીબ ભક્તો પણ વિના ખર્ચે મહારાજની પોતાને ઈચ્છિત સેવા સુશ્રૂષા કરીને ધન્યતા પ્રાપ્ત કરી શકે.

(૧) પ્રાતઃકાળની માનસી પૂજા

પ્રાતઃકાળનો સમય છે, સુંદર મહેલમાં રત્નજડિત પલંગમાં મહારાજ પોઢયા છે. હુ નાહી-ધોઈ, પવિત્ર થઈ, દંડવત કરી મહારાજને જગાડું છું. “હે મહારાજ! રજની વીતી ગઈ, સવાર થયું છે. જાગો મહારાજ! જાગો.”

મહારાજે નેત્રકમળ ખોલ્યા ને આળસ મરડીને બેઠા થયા. સુંદર શ્વેત ધોતી ધારણ કરી સુવર્ણના બાજોઠ ઉપર

મખમલની ગાદલી ઉપર વિરાજમાન થયા. બાવળનું કોમળ દાતણ મહારાજને દંતમંજન માટે આપ્યું, પછી સુગંધિમાન જળથી મુખ શુદ્ધિ કરાવી. સુવર્ણના બાજોઠ ઉપર વિરાજમાન કરી, પંચામૃત તથા સુગંધિમાન જળ વડે અંગો ચોળી ચોળીને મહારાજને સ્નાન કરાવ્યું.

સ્નાનવિધિ બાદ કોમળ અને નવા દુવાલથી મહારાજનું શરીર લુછ્યું, શ્વેત ધોતી અને શ્વેત ખેસ પહેરવા આપ્યો. મહારાજ એ ધારણ કરી ચાખડીઓ પહેરી શિરામણ કરવા પધાર્યા.

સુવર્ણના બાજોઠ ઉપર મખમલની ગાદલી બીછાવી છે તેના પર પ્રભુ વિરાજમાન થયા. બીજા બાજોઠ ઉપર સુવર્ણની થાળી, વાટકા, ચમચી, જળનો લોટો, પ્યાલો વગેરે મુક્યા. કેસર, બદામ, સાકર વગેરેથી યુક્ત ઉકાળેલુ દુધ, જલેબી, ગાંઠિયા, થેપલા, દહીં વગેરે પીરસીને મહારાજને શિરામણ કરાવી, જળપાન કરાવી હાથ અને મુખ શુદ્ધિ કરાવી મુખવાસ અર્પણ કર્યો.

ત્યારબાદ મહારાજને ગુલાબી રંગની હીરની કોરવાળી ધોતી, અંગરખુ, ખેસ, માથે છોગલાવાળી પાઘ,

કાનમાં કુંડળ, હૈડે હાર, હાથમાં કડા, આંગળીઓમાં વીંટીઓ, પગમાં તોડા એ આદિક વસ્ત્રાલંકાર ધારણ કરાવ્યા બાદ ભાલમાં કુમકુમનો ચાંદલો ને કેસર-ચંદનની અર્યા કરી ભાવથી પૂજા કરી.

મહારાજ દાદાના દરબારમાં લીબતરૂ નીચે ઢોલિયા ઉપર વિરાજમાન થયા છે. બન્ને આચાર્ય મહારાજ પાંચસો પરમહંસ, દેશ-વિદેશના હરિભક્તો દર્શન કરવા અધિરા થયા છે. આરતિ ઉતારી સ્તુતિ દંડવત્ પ્રાર્થના કરૂ છુ. પ્રભુ મારી પૂજામાં પધાર્યા છે ને મને દિવ્ય સ્વરૂપનું અલૌકિક સુખ આપી રહ્યા છે.

આવી પવિત્ર ભાવના કરી પ્રાતઃ કાળની માનસી પૂજા પૂર્ણ કરવી.

(નોંધ: દરેક દિવસના જુદા જુદા વસ્ત્ર અલંકારો ઋતુ અનુસાર ધરાવવા.)

(૨) મધ્યાહ્ન વખતની માનસી પૂજા

બપોરનો જમવાનો સમય થયો છે. મહારાજ માટે મેં ભાવતા ભોજન બનાવ્યા છે, મહારાજ અનંત મુક્તો-સંતો-ભક્તોની સભા ભરીને બેઠા છે, સભામાં જઈને મહારાજને કર જોડીને પ્રાર્થના કરૂ છું. “હે મહારાજ ! ભોજનનો સમય

થયો છે, ગરમ ગરમ રસોઈ તૈયાર છે, આપ જમવા પધારો.”

સુવર્ણના બાજોઠ ઉપર ચાકળો પાથરી, મહારાજના હાથ-પગ ધોઈ તે ઉપર પધરાવ્યા. સામેના બાજોઠ ઉપર થાળી, વાટકા, ચમચી, જળનો લોટો, પ્યાલો વગેરે મુક્યા.

ગુલાબ જાંબુ, લાડું, દૂધપાક, પુરી, ભજિયા, ખમણ, સમોસા, કચોરી, રોટલી, પુરણપોળી વિવિધ શાક, અથાણા, પાપડ રાયતા, છાસ, દહીં, દાળ-ભાત વગેરે ભાવથી પીરસી, હું બાજુમાં બેસી વીઝણો લઈ મહારાજને પવન નાખું છું ને મહારાજ નાના-નાના ગ્રાસ લઈને જમે છે. પ્રભુ જમતા-જમતા વચ્ચે જળ પાન કરે છે. મહારાજને બધી વાનગીઓ બીજીવાર પીરસી, મહારાજે મારો ભાવ પ્રેમથી સ્વીકાર્યો, મહારાજ જુદી-જુદી વાનગીઓ જમતા-જમતા વખાણ કરે છે કે આ વાનગી ખૂબ સરસ છે. મહારાજ જે વાનગીના વખાણ કરે તે વાનગી મહારાજને આગ્રહ કરીને જમાડુ છું.

જમતા-જમતા મહારાજ પેટ ઉપર હાથ ફેરવે છે, થોડીવાર પછી મહારાજને મેં પીરસ્યુ, મહારાજ ના પાડતા કહે છે કે, “નહીં-નહીં હવે અમે તૃપ્ત થયા.” “અરે મહારાજ ! થોડું લ્યો,” મેં આગ્રહ કરીને પીરસ્યુ. મહારાજ મારી સામે

જોઈ મંદ મંદ હસતા જમે છે. છેલ્લે દાળ-ભાત અને દહી પીરસી ખૂબ જમાડયા. મહારાજ જમીને તૃપ્ત થયા એટલે જળ પાન કરાવી, હાથ તથા મુખની શુદ્ધિ કરાવી મુખવાસ અર્પણ કર્યો.

મહારાજ હીડોળા ખાંટે બેઠા છે, બ્રહ્માનંદ સ્વામી આદિક સંતોની પંક્તિ થઈ છે અને મહારાજ પોતે પીરસીને જમાડે છે ને મહારાજે મને પણ પ્રસાદ આપ્યો, હું પણ મહારાજની પ્રસાદી જમ્યો. પછી મહારાજ પોઠી ગયા.

(૩) ઉત્થાપનની માનસી પૂજા

બપોરના સાડા ત્રણ વાગ્યાનો સમય છે. મહારાજ પલંગ ઉપર પોઢયા છે. હું કેળા, કેરી. દાડમ, દ્રાક્ષ, તરબુચ, રાયણ, ચીકુ, ટેટી, પપૈયું વગેરે ફળોનો થાળ તૈયાર કરી મહારાજને જમાડવા ગયો. દંડવત્ પ્રણામ કરી પ્રાર્થના કરી, “જાગો મહારાજ ! જાગો.” મહારાજ જાગૃત થયા.

શીતળ સુગંધીમાન જળ વડે મહારાજને સ્નાન કરાવી સ્વચ્છ વસ્ત્રથી મહારાજનું શરીર લુછ્યું, સુંદર વસ્ત્રો ધારણ કરાવ્યા, કંઠમાં મોગરા ને ગુલાબના હાર પહેરાવી ગાદી-તકીયે વિરાજમાન કર્યા.

તૈયાર કરેલા જુદા જુદા મેવાના થાળમાંથી મહારાજ રૂચી પ્રમાણે મેવો જમ્યા પછી શીતળ જળનું પાન કરી મહારાજ સંતો-ભક્તોને દર્શન આપે છે. સભામાં બ્રહ્માનંદ સ્વામી, પ્રેમાનંદ સ્વામી આદિ સંતો કીર્તન-ભક્તિ કરે છે. પછી કથાવાર્તા થાય છે અને હું મહારાજના શ્રીમુખની વાણીનું શ્રવણ કરું છું.

(૪) સાયં કાળની માનસી પૂજા

સંધ્યા સમયે મહારાજ સુંદર બગીચામાં સખાઓ સાથે રમુજ કરતા વિરાજમાન છે. મહારાજને જમાડવા માટે મેં સુંદર સુવર્ણના બાજોઠ ઉપર ગાદલી બિછાવી બાજરાનો રોટલો, ખીચડી, કઢિયલ દૂધ, અથાણું, પાપડ, ઢોકળા, ભજિયા વગેરે તૈયાર કર્યાં.

મહારાજ પાસે જઈને પ્રાર્થના કરી “હે મહારાજ ! જમવા પધારો” મહારાજ સખાઓ સાથે આનંદ કરતા જમવા પધાર્યાં. શુદ્ધ જળથી હાથ-પગ ધોવડાવી જમવા બેસ્યાં. પ્રેમથી તૈયાર કરેલો થાળ પીરસીને મહારાજ સન્મુખ મુક્યો મહારાજ તેમાંથી જમે છે. હું બાજુમા બેસી વીઝણેથી પવન નાખું છું ને આગ્રહ કરીને પીરસું છું. મહારાજ અતિ રાજી થાય છે, પછી

ચળું કરાવી, હાથ તથા મુખ શુદ્ધિ કરાવી મુખવાસ અર્પણ કર્યો. મહારાજ થોડીવાર બગીચામાં ફરવા નિકળ્યા.

આરતીનો સમય થતાં સુંદર રત્નજડિત સોનાના સિંહાસન ઉપર મહારાજને વિરાજમાન કરી આરતી ઉતારી સ્તુતિ પ્રાર્થના કરી. બ્રહ્માનંદ સ્વામી, પ્રેમાનંદ સ્વામી, મુક્તાનંદ સ્વામી મહારાજ આગળ વાજાંત્રો વગાડી કીર્તનગાન કરે છે. ત્યાર પછી મહારાજ વચનામૃતનું રસપાન કરાવે છે ને હું મહારાજની સેવામાં હાજર છું.

(૫) શયન વખતની માનસી પૂજા

અક્ષર ઓરડીની અંદર સુંદર મજાના ગુલાબ, મોગરા, ડોલર આદિ ફૂલોની સુગંધથી વાતાવરણ સુગંધીમાન બનાવ્યું છે. મહારાજને પોઢવા માટે સુંદર છપ્પર પલંગ, રૂનું ભરેલું ગાદલું, ઓશીકું, ઓછાડ, ગાલમસુરિયા, મચ્છરદાની વગેરે પાથરીને શૈયા તૈયાર કરી છે.

મહારાજ સંતો-ભક્તોની સભા ભરીને વિરાજમાન છે. મહારાજ સર્વ સભાને અમૃત વચનોનું પાન કરાવી રહ્યા છે. સભામાં જઈ મહારાજને હાથ જોડીને પ્રાર્થના કરી, “હે પ્રભુ! શયન કરવા પધારો.” મહારાજ શયન કરવા પધાર્યા.

મહારાજને મેં સફેદ ઝીણી ધોતી, ખેસ અને ટોપી પહેરવા આપ્યા. એ ધારણ કરી મહારાજ સોફા ઉપર વિરાજમાન થયા. બદામ, પિસ્તા, સાકર, એલાયચીથી યુક્ત દૂધ મહારાજને પીવા માટે આપ્યું, દૂધ પાન કર્યા પછી મહારાજ જળપાન કરી તૈયાર કરેલા પલંગમાં શયન માટે પધાર્યા.

થોડીવાર પલંગમાં બેઠા. હું મહારાજની પગચંપી કરુ છુ. મહારાજ મને બાલથી ઉપદેશની વાતો કરતા કરતા પોઠી ગયા. અવાજ ન થાય એ રીતે હળવેથી ઉભા થઈને મહારાજને શ્વેત ચાદર ઓઢાડી ને એ અદ્ભુત દિવ્ય મૂર્તિનું રસપાન કરતા કરતા હું પણ શયન કરવા અક્ષર ઓરડીમાં ટમટમતો દીવો કરી મહારાજની બાજુમાં સુઈ ગયો.

(નોંધ : ઋતુ અનુસાર ઓઢવા માટે રજાઈ, ગરમ ધાબળો વગેરે આપવું.)

जन्मंगल नामावली

ॐ सर्वावतारीणो श्री स्वामिनारायणाय नमः।

०१. ॐ श्री कृष्णाय नमः।

०२. ॐ श्री वासुदेवाय नमः।

०३. ॐ श्री नरनारायणाय नमः।

०४. ॐ श्री प्रभवे नमः।

०५. ॐ श्री भक्तिधर्मात्मजाय नमः।

०६. ॐ श्री अजन्मने नमः।

०७. ॐ श्री कृष्णाय नमः।

०८. ॐ श्री नारायणाय नमः।

०९. ॐ श्री उरये नमः।

१०. ॐ श्री हरिकृष्णाय नमः।

११. ॐ श्री धनश्यामाय नमः।

१२. ॐ श्री धार्मिकाय नमः।

१३. ॐ श्री भक्तिनन्दनाय नमः।

१४. ॐ श्री बृहद्ब्रतधराय नमः।

१५. ॐ श्री शुद्धाय नमः।

१६. ॐ श्री राधाकृष्णोष्टदेवताय नमः।

१७. ॐ श्री मरुत्सुतप्रियाय नमः।

१८. ॐ श्री श्रीवैश्वानरिभोषणाय नमः।

१९. ॐ श्री जितेन्द्रियाय नमः ।
२०. ॐ श्री जिताडाराय नमः ।
२१. ॐ श्री तीव्रवैराग्याय नमः ।
२२. ॐ श्री आस्तिकाय नमः ।
२३. ॐ श्री योगेश्वराय नमः ।
२४. ॐ श्री योगकलाप्रवृत्तये नमः ।
२५. ॐ श्री अतिधैर्यवते नमः ।
२६. ॐ श्री ज्ञानिने नमः ।
२७. ॐ श्री परमहंसाय नमः ।
२८. ॐ श्री तीर्थकृते नमः ।
२९. ॐ श्री तैर्षिकार्थिताय नमः ।
३०. ॐ श्री क्षमानिधये नमः ।
३१. ॐ श्री सदोनिद्राय नमः ।
३२. ॐ श्री ध्याननिष्ठाय नमः ।
३३. ॐ श्री तपः प्रियाय नमः ।
३४. ॐ श्री सिद्धेश्वराय नमः ।
३५. ॐ श्री स्वतन्त्राय नमः ।
३६. ॐ श्री ब्रह्मविद्याप्रवर्तकाय नमः ।
३७. ॐ श्री पाषंडोच्छेदनपटवे नमः ।
३८. ॐ श्री स्वस्वरूपायलस्थितये नमः ।
३९. ॐ श्री प्रशान्तमूर्तये नमः ।

૪૦. ॐ શ્રી નિર્દોષાય નમઃ ।
 ૪૧. ॐ શ્રી અસુરગુર્વાદિમોહનાય નમઃ ।
 ૪૨. ॐ શ્રી અતિક્રારુણ્યનયનાય નમઃ ।
 ૪૩. ॐ શ્રી ઉધ્ધવાધ્વપ્રવર્તકાય નમઃ ।
 ૪૪. ॐ શ્રી મહાવ્રતાય નમઃ ।
 ૪૫. ॐ શ્રી સાધુશીલાય નમઃ ।
 ૪૬. ॐ શ્રી સાધુવિપ્રપુજકાય નમઃ ।
 ૪૭. ॐ શ્રી અહિંસયજ્ઞપ્રસ્તોત્રે નમઃ ।
 ૪૮. ॐ શ્રી સાકારબ્રહ્મવર્ણનાય નમઃ ।
 ૪૯. ॐ શ્રી સ્વામિનારાયણાય નમઃ ।
 ૫૦. ॐ શ્રી સ્વામિને નમઃ ।
 ૫૧. ॐ શ્રી કાલદોષનિવારકાય નમઃ ।
 ૫૨. ॐ શ્રી સચ્ચાત્રવ્યસનાય નમઃ ।
 ૫૩. ॐ શ્રી સઘઃસમાધિસ્થિતિકારકાય નમઃ ।
 ૫૪. ॐ શ્રી કૃષ્ણાર્યાસ્થાપનકરાય નમઃ ।
 ૫૫. ॐ શ્રી કૌલદ્વિષે નમઃ ।
 ૫૬. ॐ શ્રી કલિતારકાય નમઃ ।
 ૫૭. ॐ શ્રી પ્રકાશરૂપાય નમઃ ।
 ૫૮. ॐ શ્રી નિર્દમ્ભાય નમઃ ।
 ૫૯. ॐ શ્રી સર્વજીવહિતાવહાય નમઃ ।
 ૬૦. ॐ શ્રી ભક્તિસંપોષકાય નમઃ ।

६१. ॐ श्री वाग्मिने नमः ।
६२. ॐ श्री यतुर्वर्गङ्गलप्रदाय नमः ।
६३. ॐ श्री निर्भत्सराय नमः ।
६४. ॐ श्री भक्तवर्मणे नमः ।
६५. ॐ श्री बुद्धिदात्रे नमः ।
६६. ॐ श्री अतिपावनाय नमः ।
६७. ॐ श्री अबुद्धिहते नमः ।
६८. ॐ श्री ब्रह्मधामदर्शकाय नमः ।
६९. ॐ श्री अपराञ्जिताय नमः ।
७०. ॐ श्री आसमुद्रान्तसत्कीर्तये नमः ।
७१. ॐ श्री श्रितसंसृतिमोचनाय नमः ।
७२. ॐ श्री उदाराय नमः ।
७३. ॐ श्री सहजानन्दाय नमः ।
७४. ॐ श्री साध्वीधर्मप्रवर्तकाय नमः ।
७५. ॐ श्री कन्दर्पद्वर्षदलनाय नमः ।
७६. ॐ श्री वैष्णवकृतुकारकाय नमः ।
७७. ॐ श्री पंथायतनसन्मानाय नमः ।
७८. ॐ श्री नैष्ठिकव्रतपोषकाय नमः ।
७९. ॐ श्री प्रगल्भाय नमः ।
८०. ॐ श्री निःस्पृहाय नमः ।
८१. ॐ श्री सत्यप्रतिज्ञाय नमः ।

૮૨. ॐ શ્રી ભક્તવત્સલાય નમઃ ।
 ૮૩. ॐ શ્રી અરોષણાય નમઃ ।
 ૮૪. ॐ શ્રી દીર્ઘદર્શિને નમઃ ।
 ૮૫. ॐ શ્રી ષડૂર્મિવિજયક્ષમાય નમઃ ।
 ૮૬. ॐ શ્રી નિરહંકૃતયે નમઃ ।
 ૮૭. ॐ શ્રી અદ્રોહાય નમઃ ।
 ૮૮. ॐ શ્રી ઋજવે નમઃ ।
 ૮૯. ॐ શ્રી સર્વોપકારકાય નમઃ ।
 ૯૦. ॐ શ્રી નિયામકાય નમઃ ।
 ૯૧. ॐ શ્રી ઉપશમસ્થિતયે નમઃ ।
 ૯૨. ॐ શ્રી વિનયવતે નમઃ ।
 ૯૩. ॐ શ્રી ગુરવે નમઃ ।
 ૯૪. ॐ શ્રી અજાતવૈરિણે નમઃ ।
 ૯૫. ॐ શ્રી નિર્લોભાય નમઃ ।
 ૯૬. ॐ શ્રી મહાપુરુષાય નમઃ ।
 ૯૭. ॐ શ્રી આત્મદાય નમઃ ।
 ૯૮. ॐ શ્રી અખંડિતાર્પમર્યાદાય નમઃ ।
 ૯૯. ॐ શ્રી વ્યાસસિદ્ધાન્તબોધકાય નમઃ ।
 ૧૦૦. ॐ શ્રી મનોનિગ્રહયુક્તિજ્ઞાય નમઃ ।
 ૧૦૧. ॐ શ્રી યમદૂતવિમોચકાય નમઃ ।
 ૧૦૨. ॐ શ્રી પૂર્ણકામાય નમઃ ।

१०३. ॐ श्री सत्यवादिने नमः ।
 १०४. ॐ श्री गुणशालिणे नमः ।
 १०५. ॐ श्री गतस्मयाय नमः ।
 १०६. ॐ श्री सदाचारप्रियतराय नमः ।
 १०७. ॐ श्री पुण्यश्रवणकीर्तनाय नमः ।
 १०८. ॐ श्री सर्वमंगलसद्रूपनाना- गुणवियेष्टिताय नमः ।
 ॐ सर्वावतारीणे श्री स्वामिनारायणाय नमः ।

॥ ॐ धृति श्री शतानंद मुनि विरचिते श्री जनमंगल नामावली संपूर्णम् ॥

जनमंगल स्तोत्रम्

नमोनमः श्रीहरये बुद्धिदाय दयावते ।
 भक्तिधर्मांगजाताय भक्तकल्पद्रुमाय य ॥१॥
 सुगंधपुष्पहारधैर्वि विधैरुपहारकैः ।
 संपूजिताय भक्तौघैः सिंताम्बरधराय य ॥२॥
 नाम्नामष्टोत्तरशतं यतुर्वर्गमभीप्सताम् ।
 सद्यःफलप्रदं नृणां तस्य वक्ष्यामि सत्पतेः ॥३॥
 अस्यश्रीजनमंगलाभ्यस्य, श्रीहर्यष्टोत्तरशत,
 नामस्तोत्रमन्त्रस्य, शतानन्द ऋषिः, अनुष्टुप् छंदः,

ધર્મનન્દનઃ શ્રીહરિદેવતા, ધાર્મિક ઈતિ બીજમ્,
બૃહદ્વ્રતધર ઈતિ શક્તિ, ભક્તિનન્દન ઈતિ કીલકમ્,
યતુર્વર્ગસિદ્ધયર્થે, જપે વિનિયોગઃ॥

અથ ધ્યાનમ્ ।

વર્ણિવેષરમણીય દર્શનં મન્દહાસરુચિરાનનામ્બુજમ્ ।
પૂજિતં સુરનરોત્તમૈર્મુદા ધર્મનંદનમહં વિચિન્તયે ॥૪॥
શ્રીકૃષ્ણઃ શ્રીવાસુદેવો નરનારાયણઃ પ્રભુઃ ।
ભક્તિધર્માત્મજોજન્મા કૃષ્ણો નારાયણો હરિઃ ॥૫॥
હરિકૃષ્ણો ઘનશ્યામો ધાર્મિકો ભક્તિનન્દનઃ ।
બૃહદ્વ્રતધરઃ શુદ્ધો રાધાકૃષ્ણેષ્ટદૈવતઃ ॥૬॥
મરુત્સુતપ્રિયઃ કાલી, ભૈરવાદ્યતિભીષણઃ ।
જીતેન્દ્રિયો જીતાહાર સ્તીવ્રવૈરાગ્ય આસ્તિકઃ ॥૭॥
યોગેશ્વરો યોગકલા પ્રવૃત્તિરતિધૈર્યવાન્ ।
જ્ઞાની પરમહંસશ્ચ તીર્થકૃતૈર્થિકાર્થિતઃ ॥૮॥
ક્ષમાનિધિઃ સદોશિદ્રો ધ્યાનનિષ્ઠસ્તપઃ પ્રિયઃ ।
સિદ્ધેશ્વરઃ સ્વતંત્રશ્ચ બ્રહ્મવિદ્યાપ્રવર્તકઃ ॥૯॥
પાષંડોચ્છેદનપટુઃ સ્વસ્વરુપાયલસ્થિતિઃ ।
પ્રશાન્તમૂર્તિર્નિર્દોષોડ સુરગુર્વાદિમોહનઃ ॥૧૦॥

अतिकारुण्यनयन उद्धवाध्वप्रवर्तकः ।
 महाव्रतः साधुशीलः साधुविप्रप्रपूजकः ॥११॥
 अहिसयज्ञप्रस्तोता साकारभ्रह्मवर्णनः ।
 स्वामिनारायणः स्वामी कालदोषनिवारकः ॥१२॥
 सख्यास्त्रव्यसनः सद्यः समाधिस्थितिकारकः ।
 कृष्णार्यास्थापनकरः कौलद्विट् कलितारकः ॥१३॥
 प्रकाशरूपो निर्दम्भः सर्वज्वलिततावहः ।
 भक्तिसम्पोषको वाग्मी यतुर्वर्गफलप्रदः ॥१४॥
 निर्मत्सरो भक्तवर्मा बुद्धिदातातिपावनः ।
 अबुद्धिहृद्भ्रह्मधाम दर्शकश्चापराजितः ॥१५॥
 आसमुद्रान्तसत्कीर्तिः श्रितसंसृतिमोयनः ।
 उदारः सद्यज्ञानंदः साध्वीधर्मप्रवर्तकः ॥१६॥
 कन्दर्पद्वन्द्वलनो वैष्णवकृतुकारकः ।
 पंथायतनसन्मानो नैष्ठिकव्रतपोषकः ॥१७॥
 प्रगल्भो निःस्पृहः सत्य प्रतिशोभक्तवत्सलः ।
 अरोषणो दीर्घदर्शी षडूर्मिविजयक्षमः ॥१८॥
 निरहंकृतिरद्रोह ऋजुः सर्वोपकारकः ।
 नियामकश्चोपशम स्थितिर्विनयवान् गुरुः ॥१९॥
 अज्ञातवैरी निर्लोभो महापुरुष आत्मदः ।

અખંડિતાર્ષમર્યાદો વ્યાસસિદ્ધાન્તબોધકઃ ॥૨૦॥
 મનોનિગ્રહયુક્તિશો યમદૂતવિમોચકઃ ।
 પૂર્ણકામઃ સત્યવાદી ગુણગ્રાહી ગતસ્મયઃ ॥૨૧॥
 સદાચારપ્રિયતરઃ પુણ્યશ્રવણકીર્તનઃ ।
 સર્વમંગલસદ્રુપ નાનાગુણવિચેષ્ટિતઃ ॥૨૨॥
 ઈત્યેતત્ પરમં સ્તોત્રં, જનમંગલસંશિતમ્ ।
 યઃ પઠેત્તેન પઠિતં ભવેદ્વૈ સર્વમંગલમ્ ॥૨૩॥
 યઃ પઠેચ્છૃણુયાદ્ભક્ત્યા ત્રિકાલં શ્રાવયેચ્ચ વા ।
 એતત્તસ્ય તુ પાપાનિ નશ્યેયુઃ કિલ સર્વશઃ ॥૨૪॥
 એતત્સંસેવમાનાનાં પુરુષાર્થયતુષ્ટયે ।
 દુર્લભં નાસ્તિકિમપિ હરિકૃષ્ણપ્રસાદતઃ ॥૨૫॥
 ભૂતપ્રેતપિશાચાનાં ડાકિનીબ્રહ્મરાક્ષસામ્ ।
 યોગિનીનાં તથા બાલ ગ્રહાદીનામુપદ્રવઃ ॥૨૬॥
 અભિચારો રિપુકૃતો રોગશ્ચાન્યોઽપ્યુપદ્રવઃ ।
 અયુતાવર્તનાદસ્ય નશ્યત્યેવ ન સંશયઃ ॥૨૭॥
 દશાવૃત્યા પ્રતિદિનં મસ્યાભીષ્ટં સુખં ભવેત્ ।
 ગુહિભિસ્ત્યાગિભિશ્ચાપિ પઠનીયમિદં તતઃ ॥૨૮॥

ઈતિ શ્રી શતાનંદમુનિવિરચિતં શ્રીજનમંગલાખ્યં
 શ્રી હર્યષ્ટોત્તરશતનામસ્તોત્રં સમ્પૂર્ણમ્ ॥

વચનામૃત

સંવત ૧૮૭૬ના માગશર સુદિ ૬ છટ્ટને દિવસ શ્રીજીમહારાજ શ્રી ગઢડા મધ્યે દાદાખાયરના દરબારમાં રાત્રિને સમે વિરાજમાન હતા અને સર્વ શ્વેત વસ્ત્ર ધારણ કર્યા હતાં અને પોતાના મુખારવિંદની આગળ મુનિ તથા દેશદેશના હરિભક્તની સભા ભરાઈને બેઠી હતી.

પછી શ્રીજીમહારાજ બોલ્યા જે, “જેને ભગવાનની મૂર્તિ અંતરમાં અખંડ દેખાતી હોય તેણે પણ ભગવાને જે જે અવતારે કરીને જે જે સ્થાનકને વિષે જે જે લીલા કરી હોય તે સભારી રાખવી અને બ્રહ્મચારી, સાધુ તથા સત્સંગી તેની સાથે હેત રાખવું અને સર્વને સાંભારી રાખવા. તે શા સારુ જે, કદાપિ દેહ મુક્યા સમે ભગવાનની મૂર્તિ ભૂલી જવાય તો પણ ભગવાને જે સ્થાનકને વિષે લીલા કરી હોય તે જો સાંભરી આવે અથવા સત્સંગી સાંભરી આવે અથવા બ્રહ્મચારી ને

સાધુ સાંભરી આવે તો તેને યોગે કરીને ભગવાની મુર્તિ પણ સાંભરી આવે અને તે જીવ મોટી પદવીને પામે અને તેનું ઘણું રૂઠું થાય, તે માટે અમે મોટા મોટા વિષ્ણુયાગ કરીએ છીએ તથા જન્માષ્ટમી અને એકાદશી આદિક વ્રતના વર્ષોવર્ષ ઉત્સવ કરીએ છીએ અને તેમાં બ્રહ્મચારી સાધુ, સત્સંગીને ભેળા કરીએ છીએ. અને જો કોઈક પાપી જીવ હોય અને તેને પણ જો એમની અંતકાળે સ્મૃતિ થઈ આવે તો તેને ભગવાનના ધામની પ્રાપ્તિ થાય.”

॥ઈતિ વચનામૃતમ્ ગ. પ્ર. પ્ર. ॥૩૧॥